

زنگین شماره | Islamic Family Magazine

# ماہنامہ فِضَانِ مَدِیْنَةِ

(دعوتِ اسلامی)

مئی 2024ء / ذوالقعدة الحرام 1445ھ



- 06 قرآن کریم کی دعوتِ فکر و تدبیر
- 14 حضرت سیدنا الیاس علیہ السلام
- 24 پہلے خیر کنفرم کریجئے
- 25 علامہ مفتی نقی علی خان رحمۃ اللہ علیہ کی نصیحتیں
- 44 تھوڑا کھانا پورا ہو گیا

فرمانِ امیرِ اہل سنت  
دامت برکاتہم  
العالیہ  
وہی عقلمند کامیاب ہے جس نے اپنی عقل کو اللہ و رسول  
صلی اللہ علیہ وآلہ وسلم کی اطاعت میں استعمال کیا۔

## نیک رشتہ ملنے کیلئے

جن لڑکیوں کی شادی نہ ہوتی ہو یا منگنی ہو کر ٹوٹ جاتی ہو

نمازِ فجر کے بعد

يَا ذَا الْجَلَالِ وَالْإِكْرَامِ

312 بار پڑھ کر اپنے لئے نیک رشتہ ملنے کی دعا کریں،

اِنْ شَاءَ اللّٰهُ جلد شادی ہو اور خاوند بھی نیک ملے۔

(مینڈک سوار بچھو، ص 23)



## سُوجن کارو حانی علاج


اگر بدن پر کہیں ورم یعنی سُوجن ہو گئی ہو تو

”لَا إِلَهَ إِلَّا اللَّهُ“

67 بار لکھ (یا لکھو) کر اپنے پاس رکھئے

یا تعویذ بنا کر پہن لیجئے اِنْ شَاءَ اللّٰهُ ورم دُور

ہو جائے گا۔ (پہار عابد، ص 37)



## تَلّٰی کی بیماری کارو حانی علاج


سورة رَحْمٰن

اس سورہ کو لکھ کر اور دھو کر

**طحال** (تَلّٰی کی بیماری) کے مریض کو

**پلانا** بہت مفید ہے۔

(مدنی بیچ سورہ، ص 95)



## اپنڈکس کارو حانی علاج

آیة الْکُورٰسِ 11 بار اور یٰعَظِیْمُ 7 بار (اول آخر تین بار دُورود

شریف) پڑھ کر ایک چنگلی نمک پر دم کر کے اس کو پانی میں ڈال

کر پی لیجئے۔ یہ عمل دن میں تین بار کیجئے۔ اِنْ شَاءَ اللّٰهُ اپنڈکس

ختم ہو جائے گا۔ (پہار عابد، ص 43)

اعلیٰ حضرت، امام اہل سنت، مجددین و ملت، شاہ  
امام احمد رضا خان

فیضانِ ام

بہارِ اُمّہ، کاشفُ الغُتہ، امیرِ اعظم، حضرت سیدنا  
امام ابوحنیفہ نعمان بن ثمالیت رحمۃ اللہ علیہ

فیضانِ نقر

# فِیْضَانِ مَدِیْنَةِ

(دعوتِ اسلامی)

3

قدموں کے نشانات

قرآن و حدیث

8

نعتِ طے تو شکر، مصیبت پہنچے تو صبر

6

قرآن کریم کی دعوتِ فکر و تدبیر

10

دیہات والوں کے سوالات اور رسول اللہ ﷺ کے جوابات

فیضانِ سیرت

14

حضرت سیدنا الیاس علیہ السلام (قسط: 01)

12

رسول اللہ ﷺ کا خادمین کے ساتھ انداز

16

زکوٰۃ کے پیسے مسجد میں لگانا کیسا؟ مع دیگر سوالات

فیضانِ امیرِ اہل سنت

18

بلڈر کا مزید رقم طلب کرنا کیسا؟ مع دیگر سوالات

دارالافتاء اہل سنت

مضامین

22

اسلام اور تعلیم (پانچویں اور آخری قسط)

20

کام کی باتیں

25

علامہ مفتی تقی علی خان رحمۃ اللہ علیہ کی نصیحتیں

24

پہلے خبر کنفرم کر لیجئے

30

قیمت کے دن نور دلانے والی نیکیاں

27

خود نمائی

32

احکام تجارت

تاہجروں کے لئے

34

حضرت ابو قتادہ رضی اللہ عنہ

بزرگانِ دین کی سیرت

37

اپنے بزرگوں کو یاد رکھئے

36

حضرت عبید اللہ بن عباس رضی اللہ عنہما

39

نئے لکھاری

قاریوں کے صفحات

پچول کا ”فیضانِ مدینہ“

44

تھوڑا کھانا پورا ہو گیا

43

نیکی کیا ہے؟ / حروف ملائے!

47

بچوں کی چٹکچٹ بھگائیں، انہیں پراختیاد بنائیں

45

خطبے کے دوران

اسلامی بہنوں کا ”فیضانِ مدینہ“

51

اسلامی بہنوں کے شرعی مسائل

49

بیٹیوں کو آدابِ زندگی سکھائیں

PRINTER, PUBLISHER, EDITOR AND OWNER

HAMJANI SHABBIRBHAI RAJAKBHAI  
BUTVALA'S CHAWL,  
NR. CENTRAL WARE HOUSE,  
DANILIMDA, AHMEDABAD-380028.  
(GUJARAT)

PLACE OF PRINTING

MODERN ART PRINTERS

OPP : PATEL TEA STALL,

DABGARWAD NAKA,

DARIYAPUR, AHMEDABAD-380001.

# قدموں کے نشانات

نے آگے بھیجا۔ اس سے مراد وہ اعمال ہیں جو انسان خود کرتا ہے جیسے نماز، روزہ، حج، زکوٰۃ، تلاوت، ذکر، درود وغیرہ۔ آیت کے تیسرے حصے میں مزید چیزوں کے لکھے جانے کا بیان ہے، فرمایا: **وَإِنَّا نَحْنُ** (ہم لکھ رہے ہیں) ان کے پیچھے چھوڑے ہوئے نشانات کو۔ آثار یعنی نشانات کی چار تفسیریں ہیں: ایک تفسیر یہ ہے کہ لوگ دین سے تعلق رکھنے والے جو نئے طریقے ایجاد کر کے اپنے پیچھے چھوڑ گئے وہ لکھے جا رہے ہیں۔ یہ طریقے اچھے بھی ہو سکتے ہیں اور برے بھی، دونوں کا حکم جدا جدا ہے۔ اچھے نئے دینی طریقے کو ”بدعتِ حسنہ“ کہتے ہیں جیسے قرآن مجید کو ایک کتابی شکل میں جمع کرنا، مسجدوں کی زیب و زینت کرنا، محراب و مینار بنانا، صرف و نحو وغیرہ علوم ایجاد کرنا، ایصالِ ثواب کی مختلف صورتیں مثلاً سونم، چالیسواں، برسی جاری کرنا، سیرت و میلاد کے جلسے اور محبت رسول صلی اللہ علیہ وآلہ وسلم کے اظہار کے نئے انداز شروع کرنا جیسے محفل و جلوس میلاد وغیرہ۔ ان نئے طریقوں کے بنانے والوں اور ان پر عمل کرنے والوں دونوں کو ثواب ملتا ہے۔

اس کے مقابلے میں دین کے نام پر برے طریقے بنانا ہے جنہیں بدعتِ سیئہ یعنی بری بدعت کہتے ہیں، اس طریقے کو شروع کرنے والے اور عمل کرنے والے دونوں گناہ گار ہوتے ہیں۔ ان دونوں طریقوں کے متعلق سید المرسلین صلی اللہ علیہ وآلہ وسلم نے بہت وضاحت سے ارشاد فرمایا: ”جس شخص نے اسلام

اللہ پاک ارشاد فرماتا ہے: ﴿إِنَّا نَحْنُ نُحْيِي الْمَوْتَىٰ وَنَكْتُبُ مَا قَدَّمُوا وَإِنَّا نَحْنُ بِشَيْءٍ كُنْزِ الْعِرْفَانِ﴾: بیشک ہم مردوں کو زندہ کریں گے اور ہم لکھ رہے ہیں جو (عمل) انہوں نے آگے بھیجا اور ان کے پیچھے چھوڑے ہوئے نشانات کو۔ (پ: 22، لیس: 12) تفسیر: آیت کا خلاصہ یہ ہے کہ بیشک قیامت کے دن ہم اپنی کامل قدرت سے مردوں کو زندہ کریں گے اور دنیا میں انہوں نے جو اچھے یا برے اعمال کئے وہ ہم لکھ رہے ہیں تاکہ ان کے مطابق انہیں جزا دی جائے اور ہم ان کی وہ نشانیاں اور وہ طریقے بھی لکھ رہے ہیں جو وہ اپنے بعد چھوڑ گئے خواہ وہ طریقے نیک ہوں یا برے۔ (تفسیر کبیر، لیس، تحت الآیۃ: 12، 9، 257: 258)

آیت کے ذکر کردہ حصے میں مجموعی طور پر تین باتیں بیان فرمائی گئی ہیں: ① **إِنَّا نَحْنُ نُحْيِي الْمَوْتَىٰ** بیشک ہم مردوں کو زندہ کریں گے۔ ② **وَنَكْتُبُ مَا قَدَّمُوا** ترجمہ: اور ہم لکھ رہے ہیں جو (عمل) انہوں نے آگے بھیجا۔ ③ **وَإِنَّا نَحْنُ** (ہم لکھ رہے ہیں) ان کے پیچھے چھوڑے ہوئے نشانات کو۔

آیت کے پہلے حصے میں عقیدہ قیامت کا بیان ہے کہ اللہ تعالیٰ قیامت کے دن مردوں کو زندہ فرمائے گا جس میں لوگوں کے اعمال کا حساب ہو گا اور وہ اعمال ابھی سے لکھے جا رہے ہیں جیسا کہ آیت کے اگلے حصے میں بیان فرمایا۔

آیت کے دوسرے حصے میں اعمال کا لکھا جانا مذکور ہے، فرمایا: **وَنَكْتُبُ مَا قَدَّمُوا** اور ہم لکھ رہے ہیں جو (عمل) انہوں

میں نیک طریقہ جاری کیا، اسے طریقہ جاری کرنے کا بھی ثواب ملے گا اور اس پر عمل کرنے والوں کا بھی ثواب ملے گا اور عمل کرنے والوں کے اپنے ثواب میں کچھ کمی نہ کی جائے گی اور جس نے اسلام میں براطریقہ جاری کیا تو اس پر وہ طریقہ جاری کرنے کا بھی گناہ ہو گا اور اس طریقے پر عمل کرنے والوں کا بھی گناہ ہو گا اور ان عمل کرنے والوں کے اپنے گناہ میں کچھ کمی نہ کی جائے گی۔“ (مسلم، ص 394، حدیث: 1017)

نامہ اعمال میں لکھے جانے والے آثار یعنی نشانات کی دوسری تفسیر یہ ہے کہ انسان کے وہ اچھے برے اعمال جو بدعت میں داخل نہیں لیکن دنیا سے چلے جانے کے بعد بھی جاری رہتے ہیں۔ جیسے اچھے اعمال کی یہ مثالیں کہ ① کوئی شخص دین کا علم پڑھاتا ہے، پھر اس کے شاگرد اپنے استاد کی وفات کے بعد بھی اس علم کی اشاعت کرتے رہتے ہیں۔ ② کوئی شخص دینی مدرسہ بنا دیتا ہے اور بانی کی وفات کے بعد بھی طلباء دین کا علم حاصل کرتے رہتے ہیں۔ ③ کوئی انسان کسی دینی موضوع پر کتاب تصنیف کرتا ہے اور اس کے مرنے کے بعد بھی اس کتاب کی اشاعت ہوتی رہتی ہے۔ ④ کوئی شخص مسجد بنا دیتا ہے جس میں اس کے مرنے کے بعد بھی لوگ نمازیں پڑھتے رہتے ہیں۔ ⑤ کوئی شخص کناں کھدوا کر یا بونگ کر دیا کر لوگوں کے لئے پانی کا انتظام کر دیتا ہے اور لوگ اس کے مرنے کے بعد بھی پانی حاصل کرتے رہتے ہیں۔

اور برے اعمال کی یہ مثالیں کہ ① کوئی شخص فلم اسٹوڈیو، سینما گھر، ویڈیو شاپ یا میوزک ہاؤس بناتا ہے جس میں اس کے مرنے کے بعد بھی فلمیں بنانے، دکھانے، بیچنے، میوزک تیار کرنے اور سننے سنانے کا سلسلہ جاری رہتا ہے۔ ② کوئی شراب خانہ یا قحبہ خانہ بناتا ہے جہاں لوگ برے افعال کرتے ہیں، پھر اس کے مرنے کے بعد بھی یہ اڈے قائم رہتے اور ان میں برے افعال جاری رہتے ہیں۔ ③ انٹرنیٹ پر گندی ویب سائٹ یا سوشل میڈیا پر فحاشی، عُریانی اور بے حیائی کی اشاعت کے لئے

بیج بناتا ہے، پھر اس کے مرنے کے بعد بھی لوگ انہیں دیکھتے رہتے اور گناہ میں مبتلا ہوتے رہتے ہیں۔ ④ کوئی انسان جو خانہ بنا کر مر جاتا ہے جس میں اس کے مرنے کے بعد بھی جو اکیلے جاتا ہے۔ ⑤ کوئی شخص اسلام کے خلاف اور ظالمانہ قوانین بناتا ہے، پھر اس کے مرنے کے بعد بھی ان قوانین پر عمل ہوتا رہتا ہے۔

مذکورہ بالا اچھے برے جتنے بھی کام ہیں، یہ دین کے نام پر نہیں ہیں کہ انہیں اچھی یا بری بدعت میں شامل کیا جائے بلکہ یہ باقی رہنے والے اعمال ہیں کہ اچھے ہوں گے تو مرنے کے بعد بھی شروع کرنے والے کے نامہ اعمال میں نیکی کے طور پر لکھے جاتے رہیں گے اور برے ہوں گے تو بھی شروع کنندہ کے نامہ اعمال میں گناہوں کے طور پر لکھے جاتے رہیں گے۔ ہمیں اپنے اعمال پر غور کر لینا چاہئے کہ ہماری موت کے بعد نامہ اعمال میں نیکیاں درج ہوں گی یا گناہوں کا بوجھ بڑھتا جائے گا۔

نامہ اعمال میں لکھے جانے والے آثار یعنی نشانات کی تیسری تفسیر یہ ہے کہ اس سے مراد وہ قدم ہیں جو نمازی جماعت کے ساتھ نماز پڑھنے کے لئے مسجد کی طرف اٹھاتا ہے اور اس معنی پر آیت کا شان نزول یہ بیان کیا گیا ہے کہ بنی سلمہ مدینہ طیبہ کے کنارے پر رہتے تھے، انہوں نے چاہا کہ مسجد شریف کے قریب رہائش اختیار کر لیں، اس پر یہ آیت نازل ہوئی اور رسول خدا صلی اللہ علیہ وآلہ وسلم نے ارشاد فرمایا کہ تمہارے قدم لکھے جاتے ہیں، اس لئے تم مکان تبدیل نہ کرو (یعنی جتنی دور سے آؤ گے اتنے ہی قدم زیادہ پڑیں گے اور اجر و ثواب زیادہ ہو گا)۔

(ترمذی، 5/154، حدیث: 3237)

اس سے معلوم ہوا کہ جماعت کے ساتھ نماز پڑھنے کے لئے جو بندہ مسجد کی طرف چل کر جاتا ہے اسے ہر قدم پر ثواب دیا جاتا ہے اور جو زیادہ دور سے چل کر آئے گا اس کا ثواب بھی زیادہ ہو گا بلکہ ہر قدم پر درجہ بلند ہوتا اور گناہ معاف ہوتا ہے چنانچہ رسول کریم صلی اللہ علیہ وآلہ وسلم نے فرمایا: جب آدمی اچھی

تفسیر یہ ہے کہ نامہ اعمال میں لکھے جانے والے قدموں میں اچھے برے مقصد کے لئے اٹھائے جانے والے تمام قدم مراد ہیں، خواہ وہ مسجد، مدرسہ، علم دین کی مجلس، صالحین کی صحبت، بیمار کی عیادت، جنازے میں شرکت کے لئے اٹھنے والے اچھے قدم ہوں یا سینما، جوئے، شراب کے اڈے اور بری صحبت کے لئے اٹھنے والے برے قدم ہوں۔ چنانچہ اس آیت کی تفسیر میں حضرت قتادہ رضی اللہ عنہ فرماتے ہیں: اللہ تعالیٰ اس نشانِ قدم کو بھی شمار کرتا ہے جو اللہ تعالیٰ کی اطاعت میں اٹھا اور اسے بھی جو مَعْصِیَت میں چلا، تو اے لوگو! تم میں سے جو اس چیز کی طاقت رکھتا ہو کہ اللہ تعالیٰ کی اطاعت میں اس کے قدم لکھے جائیں تو وہ ایسا کرے۔ (در منثور، بیس، تحت الآیۃ: 12، 7/47)

اللہ تعالیٰ ہمیں اپنے اعمال پر غور کرنے، نیکیوں کی کثرت اور موت کے بعد جاری رہنے والے نیک اعمال کی توفیق عطا فرمائے۔ آمین۔ بجاہ النبی الامین صلی اللہ علیہ والہ وسلم

طرح وضو کرے، پھر مسجد کی طرف نکلے اور اسے (مسجد کی طرف) نماز نے نکالا ہو تو جو قدم بھی وہ رکھتا ہے اس کے بدلے ایک درجہ بلند کر دیا جاتا ہے اور ایک گناہ معاف کر دیا جاتا ہے۔

(بخاری، 1/233، حدیث: 647)


صحابہ کرام رضی اللہ عنہم نیکیاں جمع کرنے کے انتہائی حریص ہو ا کرتے تھے، اس لئے ان کی مبارک سیرتوں میں یہ واقعات موجود ہیں کہ چونکہ نماز کے لئے آنے اور جانے میں ہر قدم پر نیکی ملتی ہے، اس لئے وہ زیادہ نیکیاں جمع کرنے کے لئے مسجد سے دور بسنے کا ارادہ کرتے اور پھر بروقت جماعت کے ساتھ نماز پڑھنے کا پورا اہتمام بھی کرتے تھے۔ افسوس! فی زمانہ مسجدوں کے قریب گھر ہونے کے باوجود، جماعت کے ساتھ نماز پڑھنے کے لئے مسجد آنالوگوں پر دشوار ہے حالانکہ جماعت سے نماز پڑھنا مرد حضرات پر واجب ہے۔ اللہ تعالیٰ ہم سب کو سچی ہدایت اور نیکیاں جمع کرنے کی حرص نصیب فرمائے، آمین۔

نامہ اعمال میں لکھے جانے والے آثار یعنی نشانات کی چوتھی

## مفتی دعوتِ اسلامی، شیخ الحدیث والتفسیر مفتی محمد قاسم عطار کی نئی مختصر تفسیر بنام

### ”تفسیر تعلیم القرآن“

- متوسط اور جامع تفسیر
- آسان اور عام فہم اردو عبارت
- سورتوں کے شروع میں مختصر تعارف
- شان نزول کے ساتھ ساتھ آیت سے حاصل ہونے والے دروس کی شمولیت
- آج ہی یہ تفسیر مکتبۃ المدینہ سے ہدیہً حاصل کیجئے۔



قرآن پاک، آیات الہیہ اور دیگر کئی چیزوں میں غور و فکر کی دعوت دی ہے۔ آئیے! ذیل میں تفکر و تدبر کی اس دعوت کے چند پہلو ملاحظہ کرتے ہیں:

### قرآن کریم عربی میں نازل فرمانے کی حکمت

قرآن کریم عرب خطے میں نازل ہوا، یوں اس کے اولین مخاطب اہل عرب اور بالعموم ساری دنیا اس کی مخاطب ہے۔ اولین مخاطبین کے لحاظ سے قرآن کریم کے عربی میں نازل ہونے کی ایک حکمت یہ ارشاد فرمائی گئی کہ تم اسے سمجھو اور عقل سے کام لو چنانچہ پارہ 12 میں فرمایا: ﴿إِنَّا أَنْزَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ﴾ (1) ترجمہ کنز الایمان: بے شک ہم نے اسے عربی قرآن اتارا کہ تم سمجھو۔ (1)

تفسیر صراط الجنان میں ہے: اس آیت کا معنی یہ ہے کہ اللہ تعالیٰ نے قرآن کریم کو عربی زبان میں نازل فرمایا کیونکہ عربی زبان سب زبانوں سے زیادہ فصیح ہے اور جنت میں جنتیوں کی زبان بھی عربی ہوگی اور اسے عربی میں نازل کرنے کی ایک حکمت یہ ہے کہ تم اس کے معنی سمجھ کر ان میں غور و فکر کرو اور یہ بھی جان لو کہ قرآن اللہ تعالیٰ کا کلام ہے۔ (2)

اس آیت سے معلوم ہوا کہ قرآن مجید کا مسلمانوں پر ایک حق یہ بھی ہے کہ وہ اسے سمجھیں اور اس میں غور و فکر کریں اور اسے سمجھنے کیلئے عربی زبان پر عبور ہونا ضروری ہے کیونکہ یہ کلام عربی زبان میں نازل ہوا ہے اس لئے جو لوگ عربی زبان سے ناواقف ہیں یا جنہیں عربی زبان پر عبور حاصل نہیں تو انہیں چاہئے کہ اہل حق کے مشفق علماء کے تراجم اور ان کی تفاسیر کا مطالعہ فرمائیں تاکہ وہ قرآن مجید کو سمجھ سکیں۔ افسوس! فی زمانہ مسلمانوں کی کثیر تعداد قرآن مجید کو سمجھنے اور اس میں غور و فکر کرنے سے بہت دور ہو چکی ہے، اللہ تعالیٰ انہیں ہدایت عطا فرمائے۔ عربی کا سیکھنا بحیثیت مجموعی امت مسلمہ کے لئے فرض کفایہ ہے۔

اسی طرح دیگر کئی آیات میں قرآن کریم کے عربی میں نزول کی حکمت ”اسے سمجھنا اور غور و فکر کرنا“ فرمایا گیا چنانچہ



## قرآن کریم کی دعوت و فکر و تدبر (قسط: 1)

قرآن کریم ایک عظیم کتاب ہدایت ہے جو ہر طرح کے شک و شبہ، اعتراض، کجی، کمی، نقص سے پاک ہے۔ اس کے دعوے، اس کے چیلنجز، اس کی خبریں، اس کی اثر انگیزی اس کے نزول کے اوّل دن سے آج تک قائم ہیں۔

قرآن کریم کے تربیت و تعلیم کے اسالیب میں سے ایک بہت اہم اسلوب تفکر و تدبر کی دعوت ہے۔

یہ دعوت کہیں ﴿لَعَلَّكُمْ تَتَفَكَّرُونَ﴾ کے الفاظ سے ہے تو کہیں ﴿لَعَلَّكُمْ تَعْقِلُونَ﴾ کے الفاظ سے ہے، کہیں ﴿لَعَلَّكُمْ تَذَكَّرُونَ﴾ کے ذریعے دعوت تفکر دی گئی ہے تو کہیں ﴿يَذَكِّرْهُ لَعَلَّكُمْ تَتَفَكَّرُونَ﴾ فرمایا ہے۔ یونہی کئی مقامات پر نزول قرآن کا مقصد ہی ”غور و فکر اور تدبر“ ارشاد فرمایا ہے۔

قرآن کریم نے قدرت باری تعالیٰ، زمین و آسمان کی تخلیق، کائنات کے مختلف مظاہر، بارش، کھیتی، تخلیق انسان، تخلیق جبال،

پارہ 16 میں فرمایا: ﴿وَكَذَلِكَ أَنْزَلْنَاهُ قُرْآنًا عَرَبِيًّا وَصَرَّفْنَا فِيهِ مِنَ الْوَعِيدِ لَعَلَّهُمْ يَتَّقُونَ أَوْ يُحَدِثُ لَهُمْ ذِكْرًا﴾ (۱۰۰) ترجمہ کنز الایمان: اور یونہی ہم نے اُسے عربی قرآن اتارا اور اس میں طرح طرح سے عذاب کے وعدے دیئے کہ کہیں انہیں ڈر ہو یا ان کے دل میں کچھ سوچ پیدا کرے۔ (3)

صراط الجنان میں ہے کہ اس آیت میں قرآن مجید کی دو صفات بیان کی گئیں: 1 قرآن کریم کو عربی زبان میں نازل کیا گیا، تاکہ اہل عرب اسے سمجھ سکیں اور وہ اس بات سے واقف ہو جائیں کہ قرآن پاک کی نظم عاجز کر دینے والی ہے اور یہ کسی انسان کا کلام نہیں۔ 2 قرآن مجید میں مختلف انداز سے فرائض چھوڑنے اور ممنوعات کا ارتکاب کرنے پر عذاب کی وعیدیں بیان کی گئیں تاکہ لوگ ڈریں اور قرآن عظیم ان کے دل میں کچھ نصیحت اور غور و فکر پیدا کرے جس سے انہیں نیکیوں کی رغبت اور بدیوں سے نفرت ہو اور وہ عبرت و نصیحت حاصل کریں۔ (4)

پارہ 23 میں فرمایا: ﴿قُرْآنًا عَرَبِيًّا غَيْرَ ذِي عِوَجٍ لَعَلَّهُمْ يَتَّقُونَ﴾ (۱۰۱) ترجمہ کنز الایمان: عربی زبان کا قرآن جس میں اصلاً کجی نہیں کہ کہیں وہ ڈریں۔ (5)

یعنی قرآن کریم کو ایسا فصیح اتارا کہ جس نے فصحاء و بلغاء کو عاجز کر دیا اور یہ تناقص و اختلاف سے پاک ہے پس یہ لوگ اس میں غور کریں اور کفر و تکذیب سے باز آئیں۔ (6)

پارہ 24 میں فرمایا: ﴿كَتَبْنَا فَضَّلْتِ ابْنَهُ قُرْآنًا عَرَبِيًّا لِقَوْمٍ يَعْلَمُونَ﴾ (۱۰۲) ترجمہ کنز الایمان: ایک کتاب ہے جس کی آیتیں مفصل فرمائی گئیں عربی قرآن عقل والوں کے لیے۔ (7)

اس آیت میں قرآن کریم کے پانچ اوصاف بیان کئے گئے ہیں جو سب کے سب غور و فکر سے تعلق رکھتے ہیں چنانچہ

1 یہ کلام ایک کتاب ہے۔ کتاب اسے کہتے ہیں جو کئی مضامین کی جامع ہو اور قرآن کریم چونکہ اولین و آخرین کے علوم کا جامع ہے اس لئے اسے کتاب فرمایا گیا۔

2 اس کلام کی آیتیں تفصیل سے بیان کی گئیں ہیں۔ یعنی قرآن

پاک کی آیتیں مختلف اقسام کی ہیں جن میں احکام، مثالوں، وعظ و نصیحت، وعدہ اور وعید وغیرہ کو تفصیل کے ساتھ بیان کیا گیا ہے۔

3 یہ کلام قرآن ہے۔ یہ ایسا کلام ہے جسے دنیا میں سب سے زیادہ پڑھا جاتا ہے اور اس کی آیتیں باہم مربوط اور ملی ہوئی ہیں، نیز یہ بندوں کو خدا سے ملا دیتا ہے۔

4 اس کلام کی زبان عربی ہے۔ اس سے معلوم ہوا کہ عربی زبان بہت فضیلت اور اہمیت کی حامل ہے اور یہ بھی معلوم ہوا کہ قرآن مجید کا ترجمہ قرآن نہیں لہذا نماز میں ترجمہ پڑھ لینے سے نماز نہ ہوگی۔

5 قرآن مجید کا عربی میں ہونا ان لوگوں کے لئے ہے جن کی زبان عربی ہے تاکہ وہ اس کے معانی کو سمجھ سکیں۔ ایک تفسیر کے اعتبار سے اس آیت میں قرآن مجید کی پانچویں صفت یہ ہے کہ اس کی آیتیں عرب والوں کیلئے تفصیل سے بیان کی گئی ہیں۔ اہل عرب کا بطور خاص اس لئے ذکر کیا گیا کہ وہ ہم زبان ہونے کی وجہ سے اس کے معانی کو کسی واسطے کے بغیر سمجھ سکتے ہیں جبکہ دیگر زبانوں سے تعلق رکھنے والوں کو قرآن کریم کے معانی سمجھنے کے لئے واسطے کی حاجت ہے۔ (8)

اسی طرح پارہ 25 میں فرمایا: ﴿إِنَّا جَعَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ﴾ (۱۰۳) ترجمہ کنز الایمان: ہم نے اُسے عربی قرآن اتارا کہ تم سمجھو۔ (9)

اور پارہ 26 میں فرمایا: ﴿وَهَذَا كِتَابٌ مُّصَدِّقٌ لِّمَا نَا عَلَّمْنَا بِنَبِيِّنَا الَّذِي نَبُشِّرُوا وَيُنْذِرُوا لِلْمُحْسِنِينَ﴾ (۱۰۴) ترجمہ کنز الایمان: اور یہ کتاب ہے تصدیق فرماتی عربی زبان میں کہ ظالموں کو ڈر سنائے اور نیکیوں کو بشارت۔ (10) (بقیہ اگلے ماہ کے شمارے میں۔۔۔)

(1) پ12، یوسف: 2 (2) صصاوی، 3/941، یوسف، تحت الآیة: 2 (3) پ16، طہ: 113 (4) تفسیر کبیر، 8/103، طہ، تحت الآیة: 113- خازن، 3/264، 265، طہ، تحت الآیة: 113 (5) پ23، الزمر: 28 (6) خزائن العرفان، ص854 (7) طہ: 24، حم السجدة: 3 (8) تفسیر کبیر، 9/538، فصلت، تحت الآیة: 3- جلالین مع صاوی، 5/1839، فصلت، تحت الآیة: 3- روح البیان، 8/226، حم السجدة، تحت الآیة: 3 (9) پ25، الزخرف: 3 (10) پ26، الاحقاف: 12-



## نعمت ملے تو شکر، مصیبت پہنچے تو صبر

② ”یہ بات سوائے مؤمن کے کسی کو حاصل نہیں“ نہ کافروں کو اور نہ ہی منافقوں کو۔<sup>(4)</sup>

③ یہاں سراء (خوشی) سے مراد نعمتیں، زندگی کی راحتیں اور عبادت کرنے کی توفیق کا ملنا ہے جبکہ ضراء (پریشانی) سے مراد تنگ دستی، بیماری، مصیبت اور بلائیں ہیں۔<sup>(5)</sup>

④ حضرت علامہ مناوی رحمۃ اللہ علیہ اس حدیث پاک کے تحت فرماتے ہیں: اگر مومن کو صحت، سلامتی، مال اور عزت ملتی ہے اور وہ اس پر اللہ پاک کا شکر ادا کرتا ہے تو اس کا نام شاکرین کی لسٹ میں لکھ دیا جاتا ہے اور جب کوئی مصیبت پہنچتی ہے اور وہ صبر کرتا ہے تو اسے صابرین کے گروہ میں شامل کر دیا جاتا ہے جن کی تعریف قرآن کریم میں بیان کی گئی ہے۔ مؤمن جب تک زندہ رہتا ہے اس کے سامنے خیر کے راستے کھلے رہتے ہیں اور وہ نعمت و مصیبت کے درمیان رہتا ہے، نعمت ملنے پر اس پر مُنعم یعنی ربِّ کریم کا شکر لازم ہوتا ہے اور مصیبت پہنچنے پر اس پر صبر لازم ہوتا ہے، وہ حکیم الہی پر عمل کرتا ہے اور ربِّ عظیم کے منع کرنے پر رُک جاتا ہے۔ ایسا مؤمن کی موت تک ہوتا رہتا ہے۔<sup>(6)</sup>

**خوشی ملنے پر سجدہ شکر کیا کرتے**

حضرت سیدنا ابو بکر رضی اللہ عنہ فرماتے ہیں: جب حضور نبی کریم صلی اللہ علیہ وآلہ وسلم کو کوئی خوشی حاصل ہوتی تو آپ سجدہ شکر<sup>(7)</sup> ادا کرتے۔<sup>(8)</sup>

**اس امت کی خصوصیت**

حضور نبی رحمت صلی اللہ علیہ وآلہ وسلم نے ارشاد فرمایا: اللہ پاک نے حضرت عیسیٰ علیہ السلام سے فرمایا: اے عیسیٰ! تمہارے بعد میں

انسان کی زندگی یکساں نہیں گزرتی کہ اس کو خوشیوں کی ٹھنڈی چھاؤں ہی میسر رہے کبھی غموں کی تیز دھوپ سے نہ بڑھلے، بلکہ زندگی خوشیوں اور غموں کا مجموعہ ہے۔ خوشی ملنے پر انسان کا ری ایکشن کیا ہونا چاہئے اور غم سے واسطہ پڑنے پر انسان کو کیا کرنا چاہئے؟ بندہ مؤمن کی شان تو یہ ہے کہ وہ خوشی ملنے پر اپنے رب کریم کا شکر ادا کرتا ہے اور مصیبت میں صبر کر کے ثواب کماتا ہے، گویا اس کے لئے دونوں صورتوں میں نفع کمانے کا موقع ہوتا ہے۔ اس بات پر خوش گوار حیرت کا اظہار کرتے ہوئے رسول اللہ صلی اللہ علیہ وآلہ وسلم نے ارشاد فرمایا:

**حدیث رسول**

عَبَّأَ لَأَمْرٍ أَلْمُؤْمِنِ إِنْ أَمْرُهُ كَلَّمَهُ خَيْرٌ وَ لَيْسَ ذَلِكَ لِأَحَدٍ إِلَّا لِمُؤْمِنٍ إِنْ أَصَابَتْهُ سَرَاءٌ شَكَرَ فَكَانَ خَيْرًا لَهُ وَإِنْ أَصَابَتْهُ ضَرَاءٌ صَبَرَ فَكَانَ خَيْرًا لَهُ

**ترجمہ** مؤمن پر تعجب ہے کہ اس کا ہر معاملہ خیر والا ہے اور یہ بات سوائے مؤمن کے کسی کو حاصل نہیں، اگر مؤمن کو خوشی ملے تو شکر کرتا ہے جو اس کے لئے خیر ہے اور اگر اسے مصیبت پہنچے تو صبر کرتا ہے، اس میں بھی مؤمن کے لئے خیر ہے۔<sup>(1)</sup>

**شرح حدیث**

① ”ہر معاملہ خیر والا ہے“ سے مراد یہ ہے کہ مؤمن کے لیے دنیا میں ”خیر“ بھی خیر ہے، ”شر“ بھی خیر، راحت و آرام بھی خیر ہے، مصیبت و آلام بھی خیر، وہ ہر طرح نفع میں ہے۔<sup>(2)</sup> بعض معاملات دیکھنے میں شر والے ہوتے ہیں لیکن ایسا وقتی طور پر ہوتا ہے، مستقبل میں یہ بھی خیر والے ہی ثابت ہوتے ہیں۔<sup>(3)</sup>

## انسان کو آزمایا جاتا ہے

حضرت سیدنا عبد الملک بن ابجر رحمۃ اللہ علیہ نے ارشاد فرمایا: لوگوں کو عافیت دے کر آزمایا جاتا ہے کہ وہ شکر کیسے ادا کرتے ہیں؟ اور مصیبت میں مبتلا کیا جاتا ہے کہ وہ اس پر کس طرح صبر کرتے ہیں؟ (17)

قارئین! ہمیں خوشی ملے یا غمی! دو آپشن ہمارے سامنے ہوتے ہیں، شکر اور صبر کریں یا ناشکری اور بے صبری کا مظاہرہ کریں، شکر کرنے سے نعمتوں میں اضافہ ہوتا ہے جیسا کہ ارشاد باری تعالیٰ ہے:

﴿لَٰكِن شَكَرْتُمْ لَأَزِيدَنَّكُمْ ۖ وَلَٰكِن كَفَرْتُمْ إِنَّ عَذَابِي لَشَدِيدٌ﴾<sup>(17)</sup>  
ترجمہ کنز الایمان: اگر احسان مانو گے تو میں تمہیں اور دوں گا اور اگر ناشکری کرو تو میرا عذاب سخت ہے۔ (18)

جبکہ صبر کرنے میں رب کریم کی رضا و خوشنودی حاصل ہوتی ہے، چنانچہ ہمیں شکر اور صبر کو اپنا کر کامیابی کے راستے پر چلنا چاہئے۔

اللہ کریم ہمیں اپنا شاکر اور صابر بندہ بننے کی توفیق عطا فرمائے۔  
امین! سبحانہ اللہ! اللہ صلی اللہ علیہ وآلہ وسلم

- (1) مسلم، ص 1222، حدیث: 7500 (2) مرآۃ المناجیح، 7/111 (3) دیکھئے: مرقاۃ المفاتیح، 9/152، تحت الحدیث: 5297 (4) فیض القدر، 4/399، تحت الحدیث: 5382 (5) دیکھئے: مرقاۃ المفاتیح، 9/152، تحت الحدیث: 5297 (6) دیکھئے: فیض القدر، 4/399، تحت الحدیث: 5382 (7) سجدہ شکر مثلاً اولاد پیدا ہوئی یا مال پایا یا مملکت ہوئی چیز مل گئی یا مریض نے شفا پائی یا مسافر واپس آیا غرض کسی نعمت پر سجدہ کرنا مستحب ہے۔ (بہار شریعت، 1/738) سجدہ کا مسنون طریقہ یہ ہے کہ کھڑا ہو کر اللہ اکبر کہتا ہو سجدہ میں جاتے اور کم سے کم تین بار سُبْحٰنَ رَبِّیَ الْاَعْلٰی کہے، پھر اللہ اکبر کہتا ہو کھڑا ہو جائے، پہلے پیچھے دونوں بار اللہ اکبر کہنا سنت ہے اور کھڑے ہو کر سجدہ میں جانا اور سجدہ کے بعد کھڑا ہونا یہ دونوں قیام مستحب۔ (بہار شریعت، 1/731) (8) ابن ماجہ، 2/163، حدیث: 1394 (9) حلیۃ الاولیاء، 1/290، حدیث: 766 (10) تفسیر قرطبی، 10/210 (11) حلیۃ الاولیاء، 5/38، حدیث: 6235 (12) بخاری، 1/496، حدیث: 1469 (13) شعب الایمان، 7/201، رقم: 9996 (14) در منثور، ابراہیم، تحت الآیہ: 7/9 (15) موسوعہ ابن ابی الدنیا، 1/520، حدیث: 165 (16) احیاء العلوم، 4/100 (17) حلیۃ الاولیاء، 5/98 (18) پ 13، ابراہیم: 7۔

ایسی امت سمجھوں گا جو بلا علم و علم نعمت پر حمد و شکر بحالائے گی اور مصیبت پر صبر و ثواب کی طالب ہوگی۔ (9)

## شکر اور صبر کرنے والے کو صدیق لکھا جاتا ہے

حضرت سیدنا ابن عباس رضی اللہ عنہما نے ارشاد فرمایا: اللہ پاک نے سب سے پہلی چیز لوح محفوظ میں یہ لکھی کہ میں اللہ ہوں میرے سوا کوئی عبادت کا مستحق نہیں! محمد (صلی اللہ علیہ وآلہ وسلم) میرے رسول ہیں۔ جس نے میرے فیصلے کو تسلیم کر لیا اور میری نازل کی ہوئی مصیبت پر صبر کیا اور میری نعمتوں کا شکر ادا کیا تو میں نے اس کو صدیق لکھا ہے اور اس کو صدیقین کے ساتھ اٹھاؤں گا اور جس نے میرے فیصلے کو تسلیم نہیں کیا اور میری نازل کی ہوئی مصیبت پر صبر نہیں کیا اور میری نعمتوں کا شکر ادا نہیں کیا وہ میرے سوا جسے چاہے اپنا معبود بنا لے۔ (10)

## صبر اور شکر کی فضیلت پر 6 روایات

- 1 پیارے آقا صلی اللہ علیہ وآلہ وسلم نے فرمایا: صبر نصف ایمان ہے اور یقین پورا ایمان ہے۔ (11)
- 2 فرمان مصطفیٰ صلی اللہ علیہ وآلہ وسلم ہے: مَنْ تَصَبَّرَ يَصْبِرْهُ اللَّهُ وَمَا أُعْطِيَ أَحَدٌ عَطَاءً خَيْرًا وَأَوْسَعَ مِنَ الصَّبْرِ یعنی جو صبر چاہے گا اللہ پاک اسے صبر عطا فرمائے گا اور کسی کو صبر سے بہتر اور وسیع کوئی چیز نہ ملی۔ (12)
- 3 حضرت جنید رحمۃ اللہ علیہ فرماتے ہیں: الصَّبْرُ مِفْتَاحُ كُلِّ خَيْرٍ یعنی صبر ہر بھلائی کی چابی ہے۔ (13)
- 4 فرمان مصطفیٰ صلی اللہ علیہ وآلہ وسلم ہے: جسے شکر کرنے کی توفیق ملی وہ نعمت کی زیادتی سے محروم نہ ہو گا کیونکہ اللہ پاک نے ارشاد فرمایا ہے: لَٰكِن شَكَرْتُمْ لَأَزِيدَنَّكُمْ یعنی اگر تم میرا شکر ادا کرو گے تو میں تمہیں اور زیادہ عطا کروں گا۔ (14)
- 5 رسول کریم صلی اللہ علیہ وآلہ وسلم نے ایک شخص کو تین نصیحتیں فرمائیں جن میں سے ایک یہ ہے: عَلَيْكَ بِالشُّكْرِ فَإِنَّ الشُّكْرَ زِيَادَةٌ یعنی شکر کو خود پر لازم کر لو کیونکہ شکر سے نعمت زیادہ ہوتی ہے۔ (15)
- 6 حضرت سیدنا ابن مسعود رضی اللہ عنہ نے فرمایا: الشُّكْرُ نِصْفُ الْإِيمَانِ یعنی شکر نصف ایمان ہے۔ (16)

## دیہات والوں کے سوالات اور رسول اللہ ﷺ کے جوابات

(قسط: 6)

لئے) دوائی لیں؟ نبی کریم صلی اللہ علیہ وآلہ وسلم نے فرمایا: **لَعَنَ تَنَّاؤُا** **فَإِنَّ اللَّهَ لَمْ يَصْعَدْ دَاءُ إِلَّا وَصَّعَ لَهُ دَوَاءٌ غَيْرُ دَاءِ وَاحِدٍ الْهَرَمُ هَا!** دوائی لو، بے شک اللہ کریم نے کوئی ایسی بیماری نہیں رکھی جس کا علاج نہ ہو سوائے ایک بیماری کے وہ ہے بڑھاپا۔ جب حضرت اُسامہ رضی اللہ عنہ بوڑھے ہو گئے تو کہتے تھے: **هَلْ تَرَوْنَ لِي مِنْ دَوَاءِ الْآنَ** یعنی کیا اب تمہیں میرے لئے کوئی دوا مل سکتی ہے؟ پھر اُن آنے والوں نے رسول اللہ صلی اللہ علیہ وآلہ وسلم سے کچھ چیزوں کے بارے میں سوالات کئے کہ کیا فلاں فلاں چیز میں ہم پر کوئی حرج ہے؟ تو نبی کریم صلی اللہ علیہ وآلہ وسلم نے فرمایا:

**عِبَادَ اللَّهِ وَصَّعَ اللَّهُ الْحَرَجَ إِلَّا أَمْرًا أَفْتَرَضَ أَمْرًا مُسْلِمًا ظَلَمْنَا** اے اللہ کے بندو! اللہ نے حرج کو ختم فرمادیا ہے سوائے اس آدمی کے جو کسی مسلمان سے ظلماً قرض لیتا ہے (کہ یہ گناہ اور ہلاکت کا سبب ہے) انہوں نے پوچھا: **مَا حَيْدَرُ مَا أُعْطِيَ النَّاسُ** یا رسول اللہ یا رسول اللہ صلی اللہ علیہ وآلہ وسلم! انسان کو سب سے بہترین کون سی چیز دی گئی ہے؟ نبی کریم صلی اللہ علیہ وآلہ وسلم نے فرمایا: **خُلِقَ حَسَنٌ حَسَنٌ حَسَنٌ** (1)

اس حدیث پاک میں موجود الفاظ **أَفْتَرَضَ أَمْرًا مُسْلِمًا ظَلَمْنَا** سے مراد یہ ہے کہ کوئی آدمی اپنے مسلمان بھائی کی غیبت

مکہ مکرمہ اور مدینہ منورہ کے ارد گرد چھوٹی چھوٹی بستیاں، قبیلے، گاؤں اور دیہات آباد تھے، ان میں سے کچھ قریب اور کچھ دور دراز سفر پر واقع تھے۔ ان میں رہنے والے لوگ ہمارے پیارے نبی، مکی مدنی صلی اللہ علیہ وآلہ وسلم کی بارگاہ میں حاضر ہوتے، اپنی مشکلات، مسائل اور الجھنیں سلجھانے کے لئے آپ سے سوالات کرتے، ان میں سے 19 سوالات اور ان کے جوابات پانچ قسطوں میں بیان کئے جاچکے، یہاں مزید 3 سوالات اور پیارے آقا صلی اللہ علیہ وآلہ وسلم کے جوابات ذکر کئے گئے ہیں:

**کیا علاج کروانا منع ہے؟** حضرت اُسامہ بن شریک رضی اللہ عنہ فرماتے ہیں میں رسول اللہ صلی اللہ علیہ وآلہ وسلم کی خدمت میں حاضر ہوا تو وہاں صحابہ کرام رضی اللہ عنہم یوں موجود تھے **كَأَنَّمَا عَلَى رُءُوسِهِمُ الطَّيْرُ جَمِيعًا** ان کے سروں پر پرندے بیٹھے ہوں۔ حضرت اُسامہ فرماتے ہیں: **فَسَلَّمْتُ عَلَيْهِ وَتَعَدْتُ** تو میں نے نبی کریم صلی اللہ علیہ وآلہ وسلم کو سلام کیا اور بیٹھ گیا۔ **فَجَاءَتْ الْأَعْرَابُ فَمَسَأَلُوهُ** اسی وقت کچھ دیہاتی آئے اور رسول اللہ صلی اللہ علیہ وآلہ وسلم سے سوالات کرنے لگے۔ انہوں نے کہا: **يَا رَسُولَ اللَّهِ تَنَدَّأُو؟** یا رسول اللہ صلی اللہ علیہ وآلہ وسلم! کیا ہم (علاج کے

وَأَنَّهُ عَنِ الْمُنْكَرِ، یعنی اگر تم میں اس کی طاقت نہ ہو تو بھوکے کو کھانا کھاؤ، پیاسے کو پانی پلاؤ، نیکی کا حکم دو اور بُرائی سے منع کرو، فَإِن لَّمْ تُطِيعْ ذَلِكَ فَكَفَّ بِسَانَكَ إِلَّا مِنَ الْخَيْرِ، یعنی اگر یہ بھی نہ کر سکو تو اپنی زبان کو بھلائی کے سوا بند رکھو۔<sup>(4)</sup>

**کیا محرم خوشبو لگائے؟** حضرت یعلیٰ بن اُمیہ رضی اللہ عنہ سے

روایت ہے فرماتے ہیں: جَاءَ أَعْرَابِيٌّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَلَيْهِ جُبَّةٌ وَعَلَيْهِ وَذِعٌ مِنْ دَعْفَرَانٍ، ایک مرتبہ ایک دیہات کا رہنے والا آدمی رسول اللہ صلی اللہ علیہ وآلہ وسلم کی بارگاہ میں حاضر ہوا، اُس نے ایک ایسا جبہ پہن رکھا تھا جس پر زعفران کے داغ تھے۔ اس نے آکر پوچھا: یا رسول اللہ! آپ دیکھ رہے ہیں کہ میں نے احرام باندھ لیا ہے اور لوگ میرا مذاق اڑا رہے ہیں، رسول اللہ صلی اللہ علیہ وآلہ وسلم نے اُسے تھوڑی دیر کوئی جواب نہ دیا پھر بلا کر فرمایا: اخذك عنك هذه الجبّة، یہ جبّ اُتار دو، اغسِلْ عَنْكَ هَذَا الدَعْفَرَانَ، جو زعفران کی خوشبو لگا رکھی ہے اسے دھو ڈالو، وَاصْنَعْ فِي عَمْرَتِكَ كَمَا تَصْنَعُ فِي حَجِّكَ، اور اپنے عمرے کے ارکان اسی طرح ادا کرو، جس طرح حج کے ارکان ادا کرتے ہو۔<sup>(5)</sup> خوب یاد رکھئے! جس نے احرام پہن کر نیت کر لی اس کے لئے خوشبو لگانا جائز نہیں۔ رفیق الحرمین میں ہے: نیت سے قبل احرام پر خوشبو لگانا سنت ہے، بے شک لگائیے مگر لگانے کے بعد عطر کی شیشی بیٹھ کی جیب میں مت ڈالئے۔ ورنہ نیت کے بعد جیب میں ہاتھ ڈالنے کی صورت میں خوشبو لگ سکتی ہے۔ اگر ہاتھ میں اتنا عطر لگ گیا کہ دیکھنے والے کہیں کہ ”زیادہ ہے“ تو ذم واجب ہو گا اور کم کہیں تو صدقہ۔ اگر عطر کی تری وغیرہ نہیں لگی ہاتھ میں صرف مہک آگئی تو کوئی کفارہ نہیں۔ بیگ میں بھی رکھنا ہو تو کسی شاپر وغیرہ میں لپیٹ کر خوب احتیاط کی جگہ رکھئے۔<sup>(6)</sup>

(1) مسند احمد، 30/394، حدیث: 18454؛ (2) حاشیہ مسند احمد، 30/397 (3) صحیح

ابن حبان، 7/621، حدیث: 6029؛ (4) مسند احمد، 30/600، حدیث: 18647؛

(5) مسند احمد، 29/480، حدیث: 17963؛ (6) رفیق الحرمین، ص 30۔

کرے، اسے گالی دے، یا تکلیف پہنچائے تو اُس سے اس کی پوچھ گچھ ہوگی۔ اسے قرض سے اس لئے تعبیر کیا گیا ہے یہ اُسے لوٹا دیا جائے گا یعنی آخرت میں اُسے اس کی سزا دی جائے گی۔<sup>(2)</sup>

صحیح ابن حبان میں ان ہی صحابی سے یوں ہے کہ جب میں رسول اللہ صلی اللہ علیہ وآلہ وسلم کی بارگاہ میں حاضر ہوا تو اعرابی آپ سے سوال کر رہے تھے: يَا رَسُولَ اللَّهِ هَلْ عَلَيْنَا جُنَاحٌ فِي كَذَا مَرَّتَيْنِ؟ یا رسول اللہ کیا ہم پر فلاں فلاں معاملہ میں کوئی حرج ہے؟ یہ انہوں نے دو بار پوچھا تو رسول اللہ صلی اللہ علیہ وآلہ وسلم نے فرمایا: عباد الله وضعت الله الحرج إلا امرؤ اقترض من عرض أخيه شيئاً فذلك الذي حرم یعنی اے اللہ کے بندو! اللہ کریم نے حرج کو اٹھا دیا ہے سوائے اس آدمی کے کہ جو اپنے بھائی کی عزت میں ذرا سی چیز بھی ادھار لے (یعنی اسے ذرا سا بھی بے عزت کرے) پس یہ حرج ہے الخ۔<sup>(3)</sup>

**جنت میں لے جانے والا عمل سکھا دیجئے** حضرت براء بن

عازب رضی اللہ عنہ سے روایت ہے کہ رسول اللہ صلی اللہ علیہ وآلہ وسلم کے پاس ایک اعرابی حاضر ہوا اور سوال کیا: يَا رَسُولَ اللَّهِ عَلَيْنِي عَمَلَايَ خُلْنِي الْجَبَّةَ يَا رَسُولَ اللَّهِ! کوئی ایسا عمل سکھائیے جو مجھے جنت میں داخل کرادے؟ نبی کریم صلی اللہ علیہ وآلہ وسلم نے فرمایا بات تو تم نے مختصر کہی ہے لیکن سوال بہت بڑا پوچھا ہے۔ فرمایا: احْتَقِ النَّسِمَةَ وَفَكَ الرِّقَبَةَ، یعنی عتق نسمة اور رقبت رقبہ کیا کرو۔ اعرابی نے پوچھا: يَا رَسُولَ اللَّهِ أَوْ كَيْسَتَا بِوَاحِدَةٍ، یعنی یا رسول اللہ! کیا یہ دونوں ایک ہی نہیں ہیں؟ (اس لئے کہ دونوں کا معنی ہے: غلام آزاد کرنا) رسول اللہ صلی اللہ علیہ وآلہ وسلم نے فرمایا: نہیں، إِنَّ عَتَقَ النَّسِمَةَ أَنْ تَفْرَدَ بِعَتَقِهَا عَتَقَ نَسْمَةً، مراد یہ ہے کہ تم اکیلے پورا غلام آزاد کر دو وَفَكَ الرِّقَبَةَ أَنْ تُعِينَ فِي عَتَقِهَا، اور فق رقبہ کا مطلب ہے غلام کی آزادی میں (رقم کی ادائیگی وغیرہ سے) مدد کرو۔ زیادہ دودھ دینے والے جانور کا صدقہ کرو، ظلم کرنے والے قریبی رشتہ دار پر احسان کرو، فَإِن لَّمْ تُطِيعْ ذَلِكَ فَاطْعِمِ الْجَائِعَ وَاسْقِ الطَّمْثَانَ وَأْمُرْ بِالْمَعْرُوفِ

# رسول اللہ صلی اللہ علیہ وسلم کا خادین کے ساتھ انداز (قسط: 01)

انداز میرے حضور کے

اللہ کے آخری نبی صلی اللہ علیہ وآلہ وسلم کی شان ہی نرالی ہے، آپ کی زیارت اہل ایمان کے دلوں کی راحت، آپ سے محبت کامل ایمان کی علامت اور آپ کی سیرت کے مطابق زندگی گزارنا کامیابی و کامرانی کی ضمانت ہے۔ رسول کریم صلی اللہ علیہ وآلہ وسلم کا اپنے غلاموں کو نوازنے کی منظر کشی اس شعر میں کتنے خوبصورت انداز میں کی گئی ہے:

آتا ہے فقیروں پہ انہیں پیار کچھ ایسا  
خود بھیک دیں اور خود کہیں منگتا کا بھلا ہو

ہمارے پیارے نبی صلی اللہ علیہ وآلہ وسلم کا خدمت گاروں کو نوازنے کا انداز بھی کیا خوب تھا، آئیے اس بارے میں تفصیل سے پڑھتے ہیں۔

## چند خادین مصطفیٰ

1 حضرت انس بن مالک رضی اللہ عنہ نے دس سال اللہ پاک کے آخری نبی صلی اللہ علیہ وآلہ وسلم کی خدمت کی۔

2 حضرت اسلم بن شریک رضی اللہ عنہ رسول کریم صلی اللہ علیہ وآلہ وسلم کے کجاوے پر سامان رکھا کرتے تھے۔

3 حضرت ایمن بن عبید رضی اللہ عنہ نے پاکیزگی حاصل کرنے کے برتن کی ذمہ داری لے رکھی تھی، جب بھی حاجت کے لئے حضور اکرم صلی اللہ علیہ وآلہ وسلم تشریف لے جاتے تو یہ

بارگاہ رسالت میں یہ برتن پیش کر دیتے۔

4 حضرت بلال اذان دینے کے علاوہ اہل و عیال پر اخراجات کے نگران تھے۔

5 حضرت حسان اسلمی رضی اللہ عنہ نبی کریم صلی اللہ علیہ وآلہ وسلم کی سواری کو ہانکا کرتے تھے۔

6 شاہ حبشہ حضرت نجاشی رحمۃ اللہ علیہ نے اپنے بھتیجے یا بھانجے حضرت ذؤنجر رضی اللہ عنہ کو اپنی جگہ آخری نبی صلی اللہ علیہ وآلہ وسلم کی خدمت کے لئے بھیجا تھا۔

7 حضرت ربیعہ اسلمی رضی اللہ عنہ نے اپنے ذمے رسول کریم صلی اللہ علیہ وآلہ وسلم کو وضو کا برتن پیش کرنے کی ذمہ داری لے رکھی تھی۔

8 جب رحمت عالم صلی اللہ علیہ وآلہ وسلم قضائے عمرہ ادا کرنے کے لئے تشریف لائے تو آپ کی اونٹنی چلانے کی ذمہ داری حضرت عبد اللہ بن رواحہ رضی اللہ عنہ نے لے رکھی تھی۔

9 حضرت عبد اللہ بن مسعود رضی اللہ عنہ نے رسول کریم صلی اللہ علیہ وآلہ وسلم کو جوتے مبارک پہنانے کی ذمہ داری لے رکھی تھی۔

10 حضرت عقبہ بن عامر رضی اللہ عنہ قرآن پاک اور علم فرائض کے بہت زیادہ جاننے والے اور بہت بڑے شاعر تھے

لیکن آپ نے اعزاز سمجھ کر دورانِ سفر رسول اللہ صلی اللہ علیہ وآلہ وسلم کے دراز گوش کو ہانکنے کی ذمہ داری لے رکھی تھی۔

11 حضرت مغیرہ بن شعبہ رضی اللہ عنہ نے رحمتِ عالم صلی اللہ علیہ وآلہ وسلم کے لئے اسلحہ برداری کی ذمہ داری لے رکھی تھی۔ (1)

یہ جتنے کام اوپر ذکر کئے گئے ہیں، عام طور پر معاشرے میں ان میں اونچ نیچ ہو جانا معمول کی بات ہے اور اس کے نتیجے میں ردِ عمل کا اظہار بھی کیا جاتا ہے لیکن قربان جانیے اللہ پاک کے آخری نبی، محمد عربی صلی اللہ علیہ وآلہ وسلم پر! آپ نے اپنے خدمت گاروں کے ساتھ بے مثال شفقت و مہربانی کا برتاؤ رکھا اس سلسلے میں کرم نواز آقا صلی اللہ علیہ وآلہ وسلم کے کریمانہ انداز آپ بھی پڑھے:

1 خدمت کرنے والوں کو حقیر سمجھنا عام سی بات ہے مگر میرے آقا صلی اللہ علیہ وآلہ وسلم نے اپنے انداز کے ذریعے خدمت گزاروں کو اپنے قریب رکھ کر چوٹی جتنی عظمت سے نوازا چنانچہ رسول کریم صلی اللہ علیہ وآلہ وسلم جب صبح کی نماز سے فارغ ہوتے تو مدینہ کے خدمت گار اپنے برتن لے آتے جن میں پانی ہوتا، جو بھی برتن آپ کے سامنے لایا جاتا آپ اپنا دست مبارک اس میں ڈبوتے، بسا اوقات ٹھنڈی صبح میں برتن لائے جاتے تو آپ (تب بھی) ان میں اپنا ہاتھ ڈبو دیتے۔ (2) مدینے کی کسی بھی باندی یا چھوٹی بچی کو کوئی کام ہو تا یا کسی قسم کی کوئی ضرورت پیش آتی تو وہ رسول کریم صلی اللہ علیہ وآلہ وسلم کو اپنے ساتھ لے جاتی۔ بلاشبہ یہ رسول کریم صلی اللہ علیہ وآلہ وسلم کے کمالِ عاجزی اور تکبر کی تمام اقسام سے براءت کی دلیل ہے۔ (3)

2 عام طور پر خدمت کرنے والوں کو بات بات پر روکنا ٹوکنا اپنا حق سمجھا جاتا ہے، زبان کے تیروں کے ساتھ ہاتھ کو ہتھیار بنا کر وار کیا جاتا ہے اور اس کا مقصد وقتاً فوقتاً ان کو ذلیل کرنا ہوتا ہے جو ذلت و رسوائی کا سبب بنتا ہے۔ ہمارے پیارے

نبی صلی اللہ علیہ وآلہ وسلم کا انداز ان سب عیوب سے پاک تھا، چنانچہ حضرت عائشہ رضی اللہ عنہا فرماتی ہیں: اللہ پاک کے رسول صلی اللہ علیہ وآلہ وسلم نے نہ کسی خادم کو مارا اور نہ کبھی کسی عورت کو مارا۔ (4)

مشہور صحابی حضرت انس رضی اللہ عنہ کو بارگاہِ رسالت میں چھوٹی عمر سے خدمت کرنے کا موقع ملا، دورانِ خدمت آپ نے جو انداز مصطفیٰ دیکھے اُسے آپ کچھ یوں بیان فرماتے ہیں: میں نے حضور اکرم صلی اللہ علیہ وآلہ وسلم کی سفر و حضر میں خدمت کی، میرے کئے گئے کام کے بارے میں آپ نے کبھی یہ نہیں فرمایا کہ تم نے اس طرح کیوں کیا؟ اور نہ میرے کسی کام کے نہ کرنے پر یہ فرمایا: یہ کام اس طرح کیوں نہیں کیا۔ (5)

حضرت انس رضی اللہ عنہ کام لینے سے متعلق اندازِ مصطفیٰ کے بارے میں فرماتے ہیں: اللہ پاک کے رسول صلی اللہ علیہ وآلہ وسلم تمام لوگوں میں سب سے زیادہ اچھے اخلاق والے تھے، آپ نے ایک دن مجھے کسی کام سے بھیجا، میں نے کہا: اللہ کی قسم! میں نہیں جاؤں گا۔ جب کہ میرے دل میں یہ تھا کہ اللہ کے نبی صلی اللہ علیہ وآلہ وسلم نے مجھے جس کام کا حکم فرمایا ہے میں اس کے لئے ضرور جاؤں گا۔ میں اُسے کرنے نکلا حتیٰ کہ میں اُن بچوں کے پاس سے گزرا جو بازار میں کھیل رہے تھے، پھر اچانک رسول اللہ صلی اللہ علیہ وآلہ وسلم نے پیچھے سے میری گدی سے مجھے پکڑ لیا، میں نے آپ کی طرف دیکھا تو آپ مسکرا رہے تھے۔ آپ نے فرمایا: چھوٹے انس! کیا تم وہاں گئے تھے جہاں میں نے (جانے کے لئے) کہا تھا؟ میں نے کہا: جی ہاں! اللہ کے رسول صلی اللہ علیہ وآلہ وسلم! میں جارہا ہوں۔ (6)

(بقیہ اگلے ماہ کے شمارے میں۔۔۔)

(1) سبل الہدیٰ وارشاد، 11/414 (2) مسلم، ص 977، حدیث: 6042 (3) بخاری، 4/118، حدیث: 6072- عمدۃ القاری، 15/224 (4) ابوداؤد، 4/328، حدیث: 4786 (5) بخاری، 2/243، حدیث: 2768 (6) مسلم، ص 972، حدیث: 6015۔

# حضرت سیدنا الیاس علیہ السلام (قسط: 1)

شہر بعلبک

آجاتا ہے اور پسندیدہ چیز لئے جانے پر یادِ الہی قائم کرنے میں اس کا بدلہ ہے لہذا اس کی فرماں برداری کرو اور اس کے حکم پر عمل کرو۔ حضرت ابو بکر صدیق رضی اللہ عنہ نے فرمایا: یہ دونوں آوازیں حضرت سیدنا خضر اور حضرت سیدنا الیاس علیہما السلام کی ہیں جو کہ بارگاہ رسالت میں حاضر ہوئے ہیں۔<sup>(2)</sup>

پیارے اسلامی بھائیو! آئیے حضرت سیدنا الیاس علیہ السلام کی سیرت مبارکہ کے کچھ نورانی اور بابرکت پہلوؤں کا مطالعہ کیجئے اور اپنے لئے راہِ نجات کا سامان کیجئے۔

**مختصر سیرت** ”الیاس“ اللہ تعالیٰ کے ایک بہت ہی پیارے نبی کا نام ہے، الیاس عبرانی زبان کا لفظ ہے<sup>(3)</sup> جس کا معنی ہے: اللہ کے سواہر کسی سے بے پروا ہونا<sup>(4)</sup> یا پھر الیاس کا مطلب ہے ”نہ بھاگنے والا بہادر شخص“۔<sup>(5)</sup> قرآن میں آپ کا نام الیاس اور ایل یاسین دونوں مذکور ہیں۔ آپ کے والد کا نام سباسبان جبکہ والدہ کا نام صفورہ ہے، آپ کی دادی حضرت موسیٰ علیہ السلام کی بیٹی جبکہ دادا حضرت ہارون علیہ السلام کے بیٹے ہیں، ایک قول کے مطابق سلسلہ نسب کچھ یوں ہے الیاس بن سباسبان عزیز بن ہارون۔<sup>(6)</sup>

**حلیہ و اوصاف** آپ علیہ السلام کا قد لمبا، سر مبارک بڑا، پیٹ مبارک اندر کی طرف یعنی بدن دبلا پتلا تھا اور پتلی ٹانگیں تھیں جبکہ کھال کھر درمی اور خشک تھی، آپ کے سر پر سرخ تل تھا۔<sup>(7)</sup> آپ اعلیٰ درجے کے کامل الایمان بندوں میں سے ہیں،

حضور خاتم النبیین صلی اللہ علیہ وآلہ وسلم نے جب اس دنیا سے پردہ فرمایا تو حضرت سیدنا ابو بکر صدیق رضی اللہ عنہ حاضر ہوئے اور اِنَّا لِلّٰهِ وَاِنَّا اِلَيْهِ رٰجِعُونَ پڑھا پھر نبی پاک پر دُرد و شریف پڑھتے ہوئے پیارے آقا صلی اللہ علیہ وآلہ وسلم کے فضائل بیان کرنے لگے تو گھر والوں کے رونے کی آوازیں بلند ہو گئیں جنہیں مسجد کے نمازیوں نے بھی سنا اور جب جب مصطفیٰ جانِ رحمت صلی اللہ علیہ وآلہ وسلم کے فضائل و محاسن بیان کرتے تو رونے کی آوازوں میں بھی اضافہ ہو جاتا، البتہ کمی اس وقت آئی جب ایک باہمت شخص نے دروازے پر آکر بلند آواز سے کہا: اَلَسَّلَامُ عَلَيْنٰكُمْ اے گھر والو! فرمان باری تعالیٰ ہے: ﴿كُلُّ نَفْسٍ ذٰلِقَةٌ اِلَى الْمَوْتِ﴾ ترجمہ کنز الایمان: ہر جان کو موت کا مزہ چکھنا ہے۔<sup>(1)</sup> بے شک! بارگاہِ الہی میں ہر ایک نے پیش ہونا ہے، اسی کی بارگاہ میں ہر پسندیدہ چیز کا بدلہ ہے، قیامت کے دن تمہیں پورا پورا اجر دیا جائے گا اور ہر خوف سے نجات ملے گی لہذا اللہ سے امید باندھو اور اسی پر بھروسہ کرو، گھر والوں نے اس آواز کو غور سے سنا مگر جان نہ سکے کہ کس کی ہے لہذا سب نے چُپ سا دھ لی، جب سب خاموش ہو گئے تو آواز آنا بھی بند ہو گئی، کسی نے باہر دیکھا تو کوئی نظر نہ آیا، گھر والے پھر سے رونا شروع ہوئے تو ایک اور اجنبی آواز آئی: اے گھر والو! ہر حال میں اللہ تعالیٰ کا ذکر کرو اور اسی کی تعریف بیان کرو تا کہ تمہارا اشار مخلص بندوں میں ہو جائے، بے شک! آزمائش کے وقت یادِ الہی قائم کرنے پر صبر

آپ کو 70 انبیاء کرام کی طاقت بخشی گئی، غضب و جلال اور قوت و طاقت میں حضرت موسیٰ علیہ السلام کا ہم پلہ بنایا گیا (8) بلکہ آپ صورت میں بھی حضرت موسیٰ علیہ السلام سے مشابہت رکھتے تھے (9) آگ، پہاڑ اور جنگل کے شیر آپ کے تابعدار تھے۔ (10)

**رسالت** بنی اسرائیل ملک شام کے مختلف شہروں میں آباد تھے، آپ شہر بعلبک میں بنی اسرائیل کی طرف رسول بن کر تشریف لائے اور انہیں تبلیغ و نصیحت فرمائی، اللہ تعالیٰ نے ظالم بادشاہ کے شر سے بچاتے ہوئے آپ کو لوگوں کی نظروں سے اوجھل فرمادیا۔ (11)

**چار نبی اب تک زندہ ہیں** یاد رہے کہ چار انبیاء علیہم الصلوٰۃ والسلام وہ ہیں جن پر ابھی ایک آن کیلئے بھی موت طاری نہیں ہوئی۔ دو آسمان پر حضرت ادریس اور حضرت عیسیٰ اور دو زمین پر حضرت خضر اور حضرت الیاس علیہم الصلوٰۃ والسلام (12) نیز یہ بھی یاد رکھیں کہ حضور اکرم صلی اللہ علیہ وآلہ وسلم کے آخری نبی ہونے کے معنی یہ ہیں کہ آپ کے زمانہ میں اور آپ کے زمانہ کے بعد کوئی نبی پیدا نہ ہوگا، اگر پہلے کے کوئی نبی زندہ ہوں تو مضائقہ نہیں ان کی زندگی حضور انور کے خاتم النبیین ہونے کے خلاف نہیں۔ (13)

**بارگاہ رسالت میں حاضری** حضرت الیاس علیہ السلام حضور اقدس صلی اللہ علیہ وآلہ وسلم کے لشکر کو ایک غار میں یہ دعا کرتے ملے: اَللّٰهُمَّ اجْعَلْنِيْ مِنْ اُمَّةٍ اَحَدًا اَلْمَحْرُوْمَةِ النَّبَاۗءِ رَاكِبَةَ الْبُسْتَجَابِ لَهَا یعنی اے اللہ! مجھے احمد کی امت سے بنادے جس پر تیری رحمت و برکت نازل ہوتی ہے اور جس کی دعائیں قبول کی جاتی ہیں (14) اور پیارے آقا کی بارگاہ میں سلام پہنچانے کا فرمایا کہ آپ کے بھائی الیاس آپ کو سلام بھیجتے ہیں، حضور اکرم صلی اللہ علیہ وآلہ وسلم غار میں تشریف لائے اور حضرت الیاس سے معاف فرمایا پھر دونوں مقدس حضرات نے وہیں بیٹھ کر آپس کی کچھ گفتگو بھی کی (15) صلح حدیبیہ کے موقع پر جو بیعت الرضوان لی گئی اس میں حضرت خضر اور حضرت الیاس علیہما السلام بھی شامل تھے۔ (16)

**حضرت الیاس و حضرت خضر کی ملاقات** حضرت الیاس اور حضرت خضر دونوں نبی رمضان کے مبارک مہینے میں بیت المقدس

میں ہوتے ہیں، روزے رکھتے ہیں، دونوں صاحبان حج کو ہر سال تشریف لاتے ہیں، بعد حج آب زمزم شریف پیتے ہیں کہ وہی سال بھر تک ان کے کھانے پینے کو کفایت کرتا ہے۔ (17) ایک روایت کے مطابق ہر سال حج کے موسم میں منیٰ کے مقام پر ملاقات کرتے، ایک دوسرے کا حلق فرماتے اور ان کلمات پر باہمی ملاقات ختم فرماتے ہیں: سُبْحٰنَ اللّٰهِ مَا شَاءَ اللّٰهُ لَا يَسُوْقُ الْخَيْرَ اِلَّا اللّٰهُ مَا شَاءَ اللّٰهُ لَا يَصُدِّحُ السُّوْعَ اِلَّا اللّٰهُ مَا شَاءَ اللّٰهُ لَا قُوَّةَ اِلَّا بِاللّٰهِ یعنی اللہ پاک ہے، جو اللہ چاہے، بھلائی صرف اللہ لاتا ہے، جو اللہ چاہے، بُرائی کو صرف اللہ ٹالتا ہے، جو اللہ چاہے، نیکی کی طاقت صرف اللہ کی توفیق سے ہے۔ (18) حضرت عبد اللہ بن عباس رضی اللہ عنہما فرماتے ہیں: جو ان کلمات کو صبح و شام تین بار پڑھ لے تو اللہ تعالیٰ اسے ڈوبنے، جل جانے اور (اس کا مال) چوری ہونے سے محفوظ رکھے گا، شیطان، ظالم بادشاہ، سانپ اور کچھو سے بھی حفاظت کی جائے گی۔ (19)

**وفات مبارکہ** سال کے باقی دنوں میں حضرت الیاس علیہ السلام تو جنگلوں اور میدانوں میں گشت فرماتے رہتے ہیں اور پہاڑوں اور بیابانوں میں اکیلے اپنے رب کی عبادت کرتے ہیں جبکہ حضرت خضر علیہ السلام دریاؤں اور سمندروں کی سیر فرماتے اور اپنے رب کی عبادت میں مصروف رہتے ہیں، یہ دونوں مقدس حضرات دین محمدی صلی اللہ علیہ وآلہ وسلم کے احکامات کے تابع ہیں اور آخری زمانے میں وفات پائیں گے۔ (20) (جاری ہے)

(1) پ 21، العنکبوت: 57 (2) اتحاف السادة المتقين، 14/ 153 - الرقعة والباکولابان قد امه مقدسی، ص 140 (3) زر قانی علی المواءب، 7/ 402 (4) فیضان مدینہ، جمادی الاخری 1440ھ، ص 48 (5) نام رکھنے کے احکام، ص 131 (6) نہایت الارب فی فنون الادب، 14/ 10 (7) مستدرک، 3/ 470، حدیث: 4175 - نہایت الارب فی فنون الادب، 14/ 17 (8) سیرت الانبیاء، ص 722 (9) نہایت الارب فی فنون الادب، 14/ 10 (10) نہایت الارب فی فنون الادب، 14/ 11 (11) سیرت الانبیاء، ص 722 - صراط الجنان، 8/ 341 (12) ملفوظات اعلیٰ حضرت، ص 505 (13) مرآة المناجیح، 8/ 8 (14) تاریخ ابن عساکر، 9/ 213 - فتاویٰ رضویہ، 29/ 639 (15) فیض القدر، 3/ 672، تحت الحدیث: 14133 (16) مرآة المناجیح، 8/ 274 (17) تفسیر قرطبی، 8/ 86، الصفت: 123 - فتاویٰ رضویہ، 26/ 401 (18) تاریخ ابن عساکر، 9/ 211 (19) سیرت حلبیہ، 3/ 212 (20) حجاب القرآن، ص 294 - مستدرک، 470/ 3، حدیث: 4175 - فیض القدر، 4/ 572، تحت الحدیث: 5880



# مذکر کے سوال جواب

سے آتے ہیں، اس کی کیا حقیقت ہے؟  
**جواب:** یہ افواہ، مجھ تک آج پہلی بار پہنچی ہے، ایسا کچھ نہیں ہے، دانت نکلنے کا ٹائم جو اللہ پاک کے علم میں ہے اس کے مطابق ہی دانت آئیں گے، آئینہ نہ رکاوٹ بنے گا، نہ اسپید بڑھائے گا۔

## 4 تکبیر قنوت کہنے کے بعد ہاتھ لٹکانا کیسا؟

**سوال:** وثر میں دُعائے قنوت کے لئے اللہ اکبر کہنے کے بعد ہاتھ لٹکانے چاہئیں یا نہیں؟  
**جواب:** وثر میں دُعائے قنوت کے لئے اللہ اکبر کہنے کے بعد ڈائریکٹ ہاتھ باندھ لینے چاہئیں، لٹکانے نہیں چاہئیں۔  
 تکبیر تحریمہ میں بھی ایسا ہی کرنا چاہئے۔

## 5 علم دین کس طرح حاصل کیا؟

**سوال:** آپ نے مفتی وقار الدین رحمۃ اللہ علیہ سے کتنا عرصہ علم دین حاصل کیا؟  
**جواب:** حضرت مفتی وقار الدین صاحب رحمۃ اللہ علیہ کی صحبت میں تقریباً 22 سال میرا آنا جانا رہا ہے، اگرچہ جس طرح باقاعدہ کتابیں پڑھتے ہیں اس طرح ان سے کتابیں نہیں پڑھیں، لیکن

## 1 فطری بات اور قدرتی بات میں فرق

**سوال:** بعض لوگ کہتے ہیں کہ یہ فطری بات ہے، یہ قدرتی بات ہے، ان دونوں میں کیا فرق ہے؟  
**جواب:** فطرت و قدرت کے ایک ہی معنی ہیں، نیز فطرت، عادت کو بھی بولتے ہیں کہ اس کی فطرت یہ ہے یعنی اس کی عادت یہ ہے۔

## 2 صحن میں کھلے آسمان کے نیچے نماز پڑھنا کیسا؟

**سوال:** اگر ایک ہی کمرہ ہو اور جگہ نہ ہو نماز پڑھنے کی تو کیا باہر صحن میں کھلے آسمان کے نیچے نماز پڑھ سکتے ہیں؟  
**جواب:** جی ہاں! بالکل پڑھ سکتے ہیں، کمرہ ہو یا نہ ہو، میدان میں بھی نماز پڑھی جاسکتی ہے بلکہ کئی مقامات پر میدانوں میں عید کی نماز پڑھی جاتی ہے، اللہ پاک تو فیق دے تو ان شاء اللہ الکریم میدان عرفات میں بھی کھلے آسمان تلے نماز پڑھیں گے، منی شریف میں خیمے بنے ہوتے ہیں مگر لوگ پھر بھی میدان میں جماعت کے ساتھ نماز پڑھ رہے ہوتے ہیں۔

## 3 کیا بچوں کو آئینہ دکھانے سے دانت دیر سے نکلنے میں؟

**سوال:** سنا ہے کہ بچوں کو آئینہ نہیں دکھانا چاہئے دانت دیر

سے زکوٰۃ ادا ہو جائے گی۔ اگر زکوٰۃ کے پیسے ڈائریکٹ مسجد میں ہی لگا دیئے تو یہ جائز نہیں ہے اور اس طرح زکوٰۃ بھی ادا نہیں ہوگی۔

### 8 مسجد کی کتاب گھر لے جانا کیسا؟

**سوال:** کیا مسجد کی کتاب کو مٹائے کے لئے گھر لے جاسکتے ہیں؟

**جواب:** اگر کتاب مسجد کے لئے وقف ہے تو اسے گھر نہیں لے جاسکتے بلکہ مسجد ہی میں اس کتاب سے فائدہ حاصل کیا جائے گا اور پڑھا جائے گا۔ (دیکھئے: بہار شریعت، 2/535-536) وقف شدہ کتاب پر قلم سے نشان لگانا، کاغذ موڑنا یا نام لکھنا درست نہیں۔ طلبہ کرام بھلے مسجد کے قرآن کریم میں سبق پڑھیں مگر اس میں نشان لگانا کہ ”اتنا سبق ہوا ہے“ یہ درست نہیں ہے۔

### 9 أَفْضَلُ النَّبَشِ بَعْدَ الْأَنْبِيَاءِ بِالشَّحْتِيقِ کا مطلب

**سوال:** ”أَفْضَلُ النَّبَشِ بَعْدَ الْأَنْبِيَاءِ بِالشَّحْتِيقِ“ کا کیا مطلب ہے؟

**جواب:** اس کا مطلب یہ ہے کہ نبیوں کے بعد تمام انسانوں میں افضل حضرت ابو بکر صدیق رضی اللہ عنہ ہیں۔

أَلْحَمْدُ لِلَّهِ میں نے ان سے وہ وہ مسائل سیکھے ہیں جو عام طور پر انسان کتابیں پڑھ کر نہیں سیکھ سکتا۔

### 6 عَدَّتْ کے بعد شوہر کی قبر پر جانا کیسا؟


**سوال:** کیا عورت کے لئے عَدَّتْ ختم ہونے کے بعد شوہر کی قبر پر جانا ضروری ہے؟

**جواب:** عَدَّتْ سے پہلے ہو یا بعد میں! بہر صورت قبروں کی زیارت کے لئے جانا عورت کو منع ہے۔ رسول پاک صَلَّی اللہ علیہ وآلہ وَسَلَّمَ کے روضہ پاک کے علاوہ دیگر مزارات پر عورت کو جانے کی اجازت نہیں۔


### 7 زکوٰۃ کے پیسے مسجد میں لگانا کیسا؟

**سوال:** کیا زکوٰۃ کے پیسے مسجد میں لگا سکتے ہیں؟

**جواب:** زکوٰۃ کے پیسے ڈائریکٹ مسجد میں نہیں لگا سکتے، زکوٰۃ کو مخصوص اسلامی طریقے پر عمل کر کے مسجد کے لئے دے دینا درست ہے یعنی زکوٰۃ دینے والے کو چاہئے کہ زکوٰۃ کے حق دار کو زکوٰۃ کا مالک بنائے کہ یہ زکوٰۃ ادا ہونے کی شرط ہے، پھر وہ شخص اپنی مرضی سے یہ رقم مسجد بنانے کے لئے دے دے تو یہ جائز ہے۔ (دیکھئے: بہار شریعت، 1/890) ایسا کرنے



حاضری حرمین کی سعادت پانے والوں کے لئے بہترین کتابیں ”عاشقانِ رسول کی 130 حکایات“ اور ”رفیق الحرمین“ ان کتابوں کو مکتبۃ المدینہ سے حاصل کیجئے۔





# ذَا الْاِفْتَاءِ اَهْلِسْت

عقد کو ختم کر کے نیا سودا کریں تو آپس کی رضامندی سے نئی قیمت طے کرنے کی گنجائش ہے۔ لیکن اس کے لئے جبر نہیں ہو سکتا جیسا کہ عام طور پر بلڈرز حضرات یکطرفہ جبر کرتے ہیں یا اپنی مرضی سے غیر طے شدہ چارجز بڑھا دیتے ہیں یہ جائز نہیں ہے۔ (الہدایہ مع البناہ، 7/21-تیسین الحقائق، 4/124-فتاویٰ رضویہ، 87/17-بہار شریعت، 2/623)

وَاللّٰهُ اَعْلَمُ عَزَّ وَجَلَّ وَرَسُوْلُهُ اَعْلَمُ صَلَّى اللهُ عَلَيْهِ وَآلِهِ وَسَلَّمَ

## 2 قضا روزہ کی نیت کس وقت معتبر ہے؟

سوال: کیا فرماتے ہیں علمائے کرام اس مسئلہ کے بارے میں کہ زید کی رات میں یہ نیت تھی کہ اگر میری سحری میں آنکھ کھلی تو میں نے قضا روزہ رکھنا ہے، لیکن سحری کے وقت زید قضا روزے کی نیت کرنا ہی بھول گیا اور مطلق روزے کی نیت سے اس نے روزہ رکھا، پھر صبح اسے یاد آیا کہ میں نے تو آج قضا روزہ رکھنا تھا۔ اب معلوم یہ کرنا ہے کہ کیا اس صورت میں زید دن میں اس قضا روزے کی نیت کر سکتا ہے؟ کیا دن میں نیت کر لینے سے اس کا وہ قضا روزہ ادا ہو جائے گا؟

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ هَدٰنَا لِحَقِّهَا وَاسْتَغْنٰنَا عَنْ سَخِرَیْهَا

پوچھی گئی صورت میں زید کا وہ قضا روزہ ہی ادا ہو گا۔ مسئلہ کی تفصیل یہ ہے کہ قضا روزے کی نیت رات میں یا

## 1 بلڈر کا مزید رقم طلب کرنا کیسا؟

سوال: کیا فرماتے ہیں علمائے کرام اس مسئلہ کے بارے میں کہ میں نے ایک زیر تعمیر عمارت میں دو سال پہلے بلڈر سے 63 لاکھ روپے کا ایک فلیٹ بک کروایا تھا اور کچھ رقم ایڈوانس کے طور پر دے چکا تھا، اب سینٹ اور سریے کے ریٹ کافی زیادہ بڑھ چکے ہیں جس کی وجہ سے بلڈر کی جانب سے مزید رقم کا مطالبہ کیا جا رہا ہے، کیا بلڈر کا سودا ہو جانے کے بعد مزید رقم کا مطالبہ کرنا درست ہے؟

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ هَدٰنَا لِحَقِّهَا وَاسْتَغْنٰنَا عَنْ سَخِرَیْهَا  
پوچھی گئی صورت میں بلڈر کا سودا طے ہو جانے کے بعد مزید رقم طلب کرنا جائز نہیں۔

مسئلہ کی تفصیل یہ ہے کہ زیر تعمیر بلڈنگ میں فلیٹ بک کروانا ”بیع استصناع“ ہے، اور مفتی بہ قول کے مطابق بیع استصناع کرنے سے عقد لازم ہو جاتا ہے اور خریدار اور بیچنے والے میں کوئی بھی فریق اپنے معاہدے سے نہیں پھر سکتا لہذا مذکورہ صورت میں جب خرید و فروخت کے وقت ایک قیمت طے کر لی گئی تو اب اسی طے شدہ قیمت کے بدلے فلیٹ تیار کر کے دینا بلڈر کی ذمہ داری ہے، اسے خود سے ریٹ بڑھانے کا شرعاً اختیار نہیں۔ تاہم اگر دونوں فریق باہمی رضامندی سے پُرانے

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللهُ عَلَيْهِ وَآلِهِ وَسَلَّمَ

#### 4 صاحب ترتیب نے قضا نہ پڑھی اور اگلی نماز

##### شروع کر دی تو کیا کرے؟

**سوال:** کیا فرماتے ہیں علمائے کرام اس مسئلہ کے بارے میں کہ صاحب ترتیب شخص کی فجر قضا ہو گئی، صاحب ترتیب شخص، ظہر کی نماز الگ سے پڑھ رہا تھا، دوران نماز ابھی ایک رکعت ہی پڑھی تھی کہ یاد آیا کہ فجر کی قضا نماز ابھی تک باقی ہے۔ پوچھنا یہ ہے صاحب ترتیب شخص جو ظہر کی نماز پڑھ رہا ہے، ظہر کی نماز پوری کرے یا نماز توڑ دے؟ ظہر کی نماز کا وقت ختم ہونے میں کافی وقت باقی ہے۔ شرعی رہنمائی فرما دیں۔

بِسْمِ اللّٰهِ الرَّحْمٰنِ الرَّحِیْمِ

اَلْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ پوچھی گئی صورت میں ظہر کی نماز فاسد ہو گئی، پہلے فجر کی قضا نماز پڑھے اور بعد میں دوبارہ نئے سرے سے ظہر کی نماز ادا کرے۔

اس مسئلہ کی تفصیل کچھ یوں کہ صاحب ترتیب شخص پر لازم ہوتا ہے کہ قضا نماز یاد ہونے کی صورت میں پہلے قضا نماز پڑھے، بعد میں وقتی نماز پڑھے اور وقتی نماز ادا کرنے کے دوران یہ یاد آیا کہ قضا نماز باقی ہے اور وقتی نماز کے وقت میں بھی گنجائش ہو اس طرح کہ قضا نماز پڑھنے کے بعد، وقتی نماز ادا ہونے کا وقت بچا ہو، جیسا کہ سوال میں بیان کردہ صورت میں ہے، تو اس صورت میں جو وقتی نماز ادا کر رہا ہے، وہ فاسد ہو جائے گی۔ لہذا صاحب ترتیب شخص پر لازم ہو گا کہ پہلے فجر کی قضا نماز ادا کرے اور پھر ظہر کی نماز ادا کرے۔

(فتاویٰ ہندیہ، 1/122- مختصراً فتاویٰ امجدیہ، حصہ 1، 1/271، 272)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللهُ عَلَيْهِ وَآلِهِ وَسَلَّمَ

عین صبح صادق کے وقت کرنا ضروری ہے اس کے بعد قضا روزے کی نیت معتبر نہیں، اب جبکہ صورت مسئلہ میں زید نے رات ہی میں قضا روزے کی نیت کر لی تھی پھر اگرچہ کہ سحری اس نے مطلق روزے کی نیت سے کی لیکن کہیں بھی اس قضا روزے کی نیت سے رجوع کرنا نہیں پایا گیا، لہذا قضا روزے کی نیت رات ہی میں کر لینے سے اس کا وہ قضا روزہ شمار ہو گا۔ (رد المحتار مع الدر المختار، 3/393- فتاویٰ عالمگیری، 1/196- بحر الرائق، 458/3- فتاویٰ فیض الرسول، 1/512)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللهُ عَلَيْهِ وَآلِهِ وَسَلَّمَ

#### 3 حج قرآن میں قربانی کی طاقت نہ تھی اور عرفہ سے پہلے تین روزے نہ رکھے تو کیا حکم ہے؟

**سوال:** کیا فرماتے ہیں علمائے کرام اس مسئلہ کے بارے میں کہ حج قرآن یا حج تمتع کرنے والا قربانی کرنے کی طاقت نہیں رکھتا، تو اس پر دس روزے رکھنا لازم ہیں۔ تین روزے عرفہ کے دن سے پہلے اور بقیہ سات روزے حج کے دنوں کے بعد رکھے گا۔ پوچھنا یہ ہے اگر کسی نے عرفہ کے دن سے پہلے تین روزے نہیں رکھے اور قربانی کا دن آگیا، تو اب ایسے شخص کے لئے کیا حکم شرعی ہو گا؟ روزے رکھ سکتا ہے یا قربانی ہی کرے گا؟ شرعی رہنمائی فرمادیں۔

بِسْمِ اللّٰهِ الرَّحْمٰنِ الرَّحِیْمِ

اَلْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ پوچھی گئی صورت میں ایسے شخص پر اب قربانی کرنا ہی لازم ہو گا، روزہ رکھنے سے، قربانی کا واجب ادا نہیں ہو گا۔ ”27 واجبات حج اور تفصیلی احکام“ میں ہے: ”اگر نوں ذوالحجہ تک پہلے کے تین روزے نہیں رکھے یہاں تک کہ یوم نحر آگیا، تو اب روزے رکھنا کافی نہیں، بلکہ قربانی کرنا ہی لازم ہے۔ قربانی نہ کی تو نہ صرف قربانی ذمہ پر باقی رہے گی، بلکہ تاخیر کی، تو اس کی بنا پر دم دینا بھی لازم ہو گا۔“ (27 واجبات حج اور

# عام کی باتیں

کہ ”ہم گناہ بھی کر رہے ہیں۔“ اسے یوں سمجھ سکتے ہیں کہ کسی دکان دار نے سارا دن کوئی نفع کمایا ہی نہیں کہ اس کا بزنس نہیں ہوا، جس کے سبب کر ایہ، ملازمین کی تنخواہیں اور دیگر بلز بھی سرپرچڑھ گئے۔ اور ساتھ ہی اسی تاریخ کو دکان میں چوری بھی ہو گئی۔

برائی کرنے والا اچھائی نہیں پاسکتا۔ اللہ کی نافرمانی برائی ہے، رسول پاک صلی اللہ علیہ وآلہ وسلم کی نافرمانی برائی ہے، اسلام کی تعلیمات کے خلاف چلنا برائی ہے۔ ہر برائی اپنا کوئی نہ کوئی بُرا نتیجہ لاتی ہے اسی طرح اچھائی بھی اپنا کوئی نہ کوئی اچھا نتیجہ لاتی ہے۔

جیسے جیسے اُداسیاں، مایوسیاں اور بے چینیاں بڑھ رہی ہیں ویسے ویسے ہماری ذمہ داریاں بھی بڑھ رہی ہیں، لہذا اس تناظر میں خرچ کرنے کے لئے ویسے تو بہت سی چیزیں ہیں مگر آج کے اس دور میں جس چیز کو زیادہ خرچ کرنے کی ضرورت ہے وہ ”آپ کی توجہ، وقت اور حوصلہ افزائی ہے۔“ آج ان چیزوں

اگر ہم اپنے گھروں کو ٹوٹنے سے بچانا چاہتے ہیں تو سب سے پہلے ہمیں اپنے رویوں کا جائزہ لینا پڑے گا، میاں بیوی دونوں اپنے رویے اور سلوک (Behaviour) کا جائزہ لیں کہ وہ کتنا بہتر ہے اور کتنا بہتر نہیں ہے۔

ہمارا پر اہلم یہ ہے کہ ہمیں مال کی طلب ہے اور ایسی طلب ہے جو ختم نہیں ہو رہی۔

ہم اُس کل (مستقبل Future) کی بات کرتے ہیں جس کے پل کا پتا نہیں، اور اس کل (یعنی قبر و آخرت) کے بارے میں سوچتے نہیں کہ جس میں کسی شک و شبہ کی کوئی گنجائش نہیں۔ اس سے پہلے کہ آنکھیں بند ہوں ہمیں اپنی آنکھیں کھولنی ہیں۔

دعوتِ اسلامی ہندسٹون بھری تحریک ہے، یہ ہمیں دنیا اور آخرت دونوں کو بہتر کرنے کا طریقہ بتاتی ہے۔

ہم دو طرف سے مار کھا رہے ہیں، ایک طرف سے تو یوں کہ ”نیکی نہیں کر رہے۔“ اور دوسری طرف سے اس طرح

کی بہت ضرورت ہے، اور یقیناً ان چیزوں کو خرچ کرنے سے انسان کا جاتا کچھ نہیں ہے۔

جہاں تک ممکن ہو کوشش کی جائے کہ اپنی پریشانی اپنے حد تک ہی رکھی جائیں اور بلا ضرورت کسی کو بتائی نہ جائیں۔  
یقین، اعتماد اور امید۔ یہ بڑی خوب صورت چیزیں ہیں، نیز یہ زندگی کے پلر ہیں، اگر یہ تینوں ٹوٹ جائیں اور ختم ہو جائیں تو انسان کی زندگی اُجڑ جاتی ہے۔

اگر آپ کو کسی بھی نعمت کے ملنے پر خوشی حاصل ہوتی ہے، مثلاً کسی معاملے میں آسانی ہوگئی، برکت نظر آگئی، خیر کا پہلو سامنے آگیا، کوئی بھی خوشی والی بات پتا چل گئی۔ اب یا تو اس کے شکرانے میں دو رکعت نماز نفل غیر مکروہ وقت میں ادا کر لیجئے، اگر نفل نہیں پڑھ پاتے تو با وضو قبلے کی طرف رخ کر کے سجدہ شکر ادا کر لیجئے، میرا یقین کامل ہے کہ اگر آپ نے یہ عادت بنالی تو ان شاء اللہ نعمتیں آپ کے پاس تیزی سے آنا شروع ہو جائیں گی۔

مثبت سوچ کو شش سے بنتی ہے، جب آپ اپنی سوچ کو پوزیٹیو بناتے ہیں تو وہ نیگیٹیوٹی سے باہر نکلنا شروع ہو جاتی ہے، اور جب آپ اپنی سوچ کو نیگیٹیو کرتے ہیں تو وہ پوزیٹیوٹی سے باہر نکلنا شروع ہو جاتی ہے، آپ اپنی سوچ کو جیسالے کر چلیں گے تو وہ ویسی ہی بنتی چلی جائے گی، سوچ کے تعلق سے میرا اپنا جو تجزیہ اور دیکھا بھالا معاملہ ہے وہ یہ ہے کہ مثبت سوچ آپ کو سکون دلاتی اور منفی سوچ آپ کو بے چینی دلاتی ہے۔ لہذا اگر آپ سکون اور راحت چاہتے ہیں تو اپنی سوچ کو مثبت کیجئے۔  
ہماری سوسائٹی میں حقوق کا جتنا پرچار کیا جا رہا ہے اسی قدر حق تلفیاں بھی بڑھتی جا رہی ہیں۔ ایسا لگتا ہے کہ زبانی خرچ ہمارے مزاج کا حصہ بن گیا ہے کہ ہم بس حقوق کا کہتے رہیں

البتہ حقوق ادا کرنے کا کوئی حساب نہیں ہے۔ اللہ پاک اس بات کو پسند نہیں فرماتا کہ ہم جو کہیں وہ کریں نہیں، قرآن کریم میں اس کا ارشاد پاک ہے: ﴿اَتَاْمُرُوْنَ النَّاسَ بِالْبِرِّ وَتَنْسَوْنَ اَنْفُسَكُمْ وَاَنْتُمْ تَنْتَلُوْنَ الْكِتٰبَ ؕ اَفَلَا تَعْقِلُوْنَ ﴿۲۰﴾﴾ ترجمہ کنز الایمان: کیا لوگوں کو بھلائی کا حکم دیتے ہو اور اپنی جانوں کو بھولتے ہو حالانکہ تم کتاب پڑھتے ہو تو کیا تمہیں عقل نہیں۔  
(پ1، البقرہ: 44) دوسری جگہ ارشاد ہے: ﴿يٰۤاَيُّهَا الَّذِيْنَ اٰمَنُوْا لِمَ تَقُوْلُوْنَ مَا لَا تَفْعَلُوْنَ ﴿۲۱﴾﴾ ترجمہ کنز الایمان: اے ایمان والو کیوں کہتے ہو وہ جو نہیں کرتے۔ (پ28، الصف: 2)

یہ ایک واضح سی بات ہے کہ جب بھی آپ خلافِ فطرت کچھ کریں گے تو نقصان ہو گا۔ یہ غیر فطری عمل خواہ کھانے پینے کا ہو، سونے جاگنے کا ہو یا زندگی کے کسی بھی پہلو سے متعلق ہو۔ ہم انسانوں میں رہتے ہیں اور انسانوں کے ساتھ انسانیت کے ساتھ رہا جاتا ہے۔

اگر ماں چاہتی ہے کہ میرے بچے اپنے والد کی عزت کریں تو وہ اپنے کردار کے ذریعے اپنی اولاد کو بتائے کہ بیٹا آپ کے ابو کا مقام کیا ہے۔

اگر باپ چاہتا ہے کہ میری اولاد اپنی ماں کی عزت کرے تو وہ اپنے انداز اور اپنے کردار کے ذریعے انہیں بتائے کہ آپ کی ماں کی اہمیت اور آپ کی ماں کی قدر کیا ہے۔ اس طرح کا انداز اپنی فیملی میں دکھانا بہت ضروری ہوتا ہے۔

اگر آپ اپنے گھر کو خوشیوں بھرا اور پرسکون ماحول دینا چاہتے ہیں تو ایک دوسرے کی عزت کرنے اور کروانے کا درس دیں اور عمل بھی کریں۔

اللہ پاک ہمیں ان باتوں پر عمل کرنے کی توفیق عطا فرمائے۔  
امین، سجادہ خاتم النبیین صلی اللہ علیہ وآلہ وسلم

(پانچویں اور آخری قسط)

# اسلام اور تعلیم

میں پوچھنا چاہے وہ میرے پاس آئے۔<sup>(2)</sup>

## 15 علم کے حصول اور پختگی میں معاون انداز

**سوال کرنے کا طریقہ کار:** حضرت انس بن مالک رضی اللہ عنہ فرماتے ہیں کہ جب ہم رسول اللہ صلی اللہ علیہ وآلہ وسلم سے کسی چیز کے متعلق سوال کرنا چاہتے تو حضرت علی، حضرت سلمان یا حضرت ثابت بن معاذ رضی اللہ عنہم کو کہتے کیونکہ یہ رسول کریم صلی اللہ علیہ وآلہ وسلم سے سوال کرنے کا حوصلہ رکھتے تھے۔<sup>(3)</sup>

**سبق یاد کرنے کا طریقہ:** حضرت علقمہ رضی اللہ عنہ فرماتے ہیں حدیث کا تکرار کرتے رہا کرو کیونکہ اس کی بقا تکرار کرنے ہی میں ہے۔<sup>(4)</sup>

**سبق کے نوٹس بھی بنانے چاہئیں:** حضرت سیدنا زید بن ثابت رضی اللہ عنہ فرماتے ہیں کہ ہم حضور اکرم صلی اللہ علیہ وآلہ وسلم کے پاس چڑے پر قرآن مجید لکھتے تھے۔<sup>(5)</sup>

## 16 فکرِ معاش سے آزاد رہ کر حصولِ علم

**حصولِ علم کے لئے بہترین انداز:** زیادہ بہتر انداز سے وہ شخص علم حاصل کر سکتا ہے جسے علم حاصل کرنے کا شوق ہو اور وہ گھریلو و معاشی ذمہ داریوں سے آزاد ہو کر یکسوئی کے ساتھ علم حاصل کرے۔ ورنہ جو شخص ذمہ داریوں اور فکرِ معاش کے مسائل کو حل کرنے میں لگا رہتا ہے تو اس کی تعلیم میں حرج لازم آتا ہے اور دوسرے اس پر فوقیت لے جاتے

## 13 ہنرمند افراد پیدا کیجیے

ایک بہترین اور اچھے معاشرے کے لئے ہنرمند افراد کا ہونا بھی ضروری ہے تاکہ وہ اپنے پاؤں پر کھڑے ہو سکیں، بے روزگاری کا خاتمہ ہو، تجارتی اور صنعتی سرگرمیاں عام ہوں، نئی نئی ایجادات معرضِ وجود میں آئیں، درآمدات اور برآمدات میں اضافہ ہو، معیشت مضبوط ہو، ہر خاندان خود کفیل ہو اور معاشرہ خوشحال ہو جائے۔

**ہنر کی پذیرائی:** رسول کریم صلی اللہ علیہ وآلہ وسلم نے فرمایا: نیک مردوں کا کام کپڑے سینا اور نیک عورتوں کا کام سوت کا تانا ہے۔<sup>(1)</sup>

## 14 اہل فن سے رجوع اور کسی ایک فن میں مہارت

ہر شخص اپنی زندگی میں مختلف قسم کے علوم و فنون سیکھتا ہے لیکن اس کا قلبی رجحان اور دلچسپی کسی ایک کی طرف ہوتی ہے لہذا اس کو اسی میں آگے بڑھنے کی کوشش کرنی چاہئے تاکہ اس فن میں ماہر ہو جائے اور لوگوں کی اس میں راہنمائی کر سکے، حضرت سیدنا عمر فاروق رضی اللہ عنہ نے فرمایا: جو شخص قرآن مجید کے بارے میں پوچھنا چاہے تو وہ حضرت ابی بن کعب رضی اللہ عنہ سے، جو فرائض کے بارے میں پوچھنا چاہے وہ حضرت زید بن ثابت سے اور جو فقہ کے بارے میں پوچھنا چاہے تو وہ حضرت معاذ بن جبل رضی اللہ عنہم سے اور جو مال کے لین دین کے بارے

ہیں چنانچہ حضرت ابو ہریرہ رضی اللہ عنہ فرماتے ہیں لوگ کہتے ہیں کیا وجہ ہے کہ مہاجرین اور انصار حضرت ابو ہریرہ کی طرح کثرت سے حدیثیں بیان نہیں کرتے؟ میں تمہیں بتلاتا ہوں کہ اس کی کیا وجہ ہے؟ ہمارے مہاجر بھائی بازاروں میں اپنے کاروبار میں لگے رہتے اور انصاری بھائی اپنی زمین کی دیکھ بھال میں مصروف رہتے، میں محتاج آدمی تھا میرا سارا وقت نبی کریم صلی اللہ علیہ وآلہ وسلم کی خدمت میں گزرتا جس وقت یہ موجود نہ ہوتے میں موجود ہوتا اور جن چیزوں کو وہ بھلا دیتے میں محفوظ کر لیتا۔ ایک دن رسول کریم صلی اللہ علیہ وآلہ وسلم نے فرمایا: جو شخص اپنا کپڑا بچھا دے گا وہ مجھ سے سنی ہوئی حدیث کو کبھی نہیں بھولے گا۔ میں نے اپنا کپڑا بچھا دیا حتیٰ کہ آپ نے اپنی حدیث پوری کر لی، پھر میں نے اس کپڑے کو اپنے ساتھ چٹا لیا، اس کے بعد آپ صلی اللہ علیہ وآلہ وسلم سے سنی ہوئی بات کو کبھی نہیں بھولا۔<sup>(6)</sup>

### 17 اشاعتِ علم کے لئے تصنیفی خدمات

علم کو عام کرنے اور دوامِ بخشے کا ایک بہترین ذریعہ تصنیف بھی ہے کہ کتاب کے ذریعے علم رہتی دنیا تک محفوظ ہو جاتا ہے، کتاب دنیا کے مختلف خطوں میں پھیل جاتی ہے، لوگوں کی رسائی علم تک آسان ہو جاتی ہے، مصنف کے جانے کے بعد بھی اُس کی خدمات باقی رہتی ہیں، لوگ اس سے مستفید ہوتے رہتے ہیں، کتاب مزید تحقیقات کے لئے معاون ثابت ہوتی ہے

چنانچہ اسلام میں سب سے پہلے حضرت ابن جریج رحمۃ اللہ علیہ کی کتاب مکہ مکرمہ میں تصنیف ہوئی پھر یمن میں حضرت معمر بن راشد صنعانی رحمۃ اللہ علیہ کی کتاب تصنیف ہوئی پھر مدینہ طیبہ میں حضرت امام مالک رحمۃ اللہ علیہ کی مؤطا تصنیف ہوئی پھر حضرت سفیان ثوری رحمۃ اللہ علیہ کی کتاب جامع تصنیف ہوئی۔<sup>(7)</sup>

### 18 مسائلِ عوام کی راہنمائی کا اہتمام




علم کا ایک مقصد یہ بھی ہے کہ لوگوں کے مسائل اور معاملات میں ان کی شرعی راہنمائی کی جائے اور ان کے درپیش مسائل کو شرعی تقاضوں کے مطابق حل کیا جائے جس کے لئے دارُالافتاء قائم کیا جائے اور اس میں بہترین مفتیان کرام کا انتخاب کیا جائے چنانچہ حضرت سیدنا ابو بکر صدیق، حضرت سیدنا عمر فاروق، حضرت سیدنا عثمان غنی، حضرت سیدنا علی المرتضیٰ رضی اللہ عنہم حضور اکرم صلی اللہ علیہ وآلہ وسلم کی حیاتِ طیبہ میں فتویٰ دیا کرتے تھے۔<sup>(8)</sup>

اللہ کریم ہمیں علم دین حاصل کرنے، اس پر عمل کرنے اور اسے دوسروں تک پہنچانے کی توفیق عطا فرمائے۔

اٰمِیْن بِجَاہِ خَاتَمِ النَّبِیِّیْنَ صَلَّى اللّٰہُ عَلَیْہِ وَاٰلِہٖ وَسَلَّمَ

(1) تاریخ ابن عساکر، 36/199 (2) کنز العمال، 2/237، حدیث: 11634 طحطا  
(3) الاصابۃ، 1/535 (4) دارمی، 1/156، حدیث: 603 (5) شعب الایمان،  
2/432، حدیث: 2311 (6) دیکھئے: مسلم، ص 1040، حدیث: 6399 (7) احیاء  
العلوم، 1/112 طحطا (8) تاریخ الخلفاء، ص 39۔

بچوں کو اسلام کی بنیادی باتیں یعنی عقائد، نماز، دعائیں اور سیرت مبارکہ کی بنیادی تعلیم دینے کے لیے نصابی اور غیر نصابی طور پر پڑھانے کے لیے بہترین کتابیں۔





# پہلے خبر کنفرم کر لیجئے

(Please ensure authenticity of the news first)



انہی کی زبانی سنئے: یہ 2011ء کی بات ہے کہ میں درجہ سابعہ (7th Year) میں تفسیر بیضاوی کا سبق پڑھ رہا تھا۔ اس دوران ناظم صاحب کو لینڈلائٹ پر کال آئی کہ میں بلال کی ہمیشہ ہوں، میری امی کا انتقال ہو گیا ہے۔ ناظم صاحب نے فوری طور پر استاد محترم کو آکر بتایا: بلال بھائی کے گھر سے فون آیا ہے کہ ان کی والدہ کا انتقال ہو گیا ہے۔ یہ سنتے ہی میں فوری طور پر غم اور صدمے کی حالت میں کلاس سے گھر کے لئے نکل گیا۔ استاد صاحب نے دُعاے مغفرت کی اور فوری طور پر ایک اسٹوڈنٹ کو بھیجا کہ ان کو گھر چھوڑ آئیے۔ جب میں گھر پہنچا تو امی جان سامنے کھڑی تھیں میں بھاگ کر ان سے لپٹ گیا۔ پھر انہیں ساری بات بتائی تو انہوں نے اصل صورت حال سے آگاہ کیا کہ حقیقت میں انتقال آپ کی رضاعی ہمیشہ کی ساس کا ہوا ہے، جنہیں وہ امی کہہ کر پکارتی تھی۔ اب بات کھلی کہ میری رضاعی بہن نے جب ناظم صاحب کو ایمر جنسی کال میں یہ کہا کہ میں بلال کی ہمیشہ بول رہی ہوں، میری امی کا انتقال ہو گیا ہے، تو کسی بھی شخص کی طرح وہ یہ سمجھے کہ جب فون کرنے والی بلال بھائی کی بہن ہے اور وہ اپنی امی کی فوتگی کی خبر دے رہی ہے تو انتقال بلال بھائی کی امی کا ہوا ہے اور یہی خبر انہوں نے استاد صاحب کی وساطت سے مجھے دی۔ بہر حال اس سارے دورانے میں میری جو حالت ہوئی وہ میں ہی جانتا ہوں۔

ہمیں زندگی میں خوش کرنے والی خبریں بھی ملتی ہیں اور پریشان کرنے والی بھی! احتیاط اس میں ہے کہ دونوں قسم کی خبروں کو پہلی فرصت میں کنفرم کر لیا جائے کیونکہ بعض اوقات ایسا ہوتا ہے کہ خوشی کی خبر ملی اور ہم ٹھوم اٹھے، بعد میں پتا چلا کہ یہ خوشی کی خبر ہمارے لئے نہیں تھی بلکہ کسی اور کے بارے میں تھی، اس پر ہمیں صدمہ اور افسوس ہوتا ہے۔ جیسے کئی مرتبہ ایسا ہوتا ہے کہ اسپتال والوں نے خوشخبری دی کہ مبارک ہو آپ کا بیٹا پیدا ہوا ہے لیکن بعد میں پتا چلا کہ یہ خبر کسی اور کے لئے تھی۔ اسی طرح اسٹوڈنٹ کو پتا چلا کہ اس کی فرسٹ پوزیشن آئی ہے تو اس نے خوشیاں منائیں لیکن جب رول نمبر وغیرہ اچھی طرح ملایا گیا تو معلوم ہوا کہ پوزیشن کسی اور اسٹوڈنٹ کی آئی ہے۔ اسی طرح کا معاملہ نوکری ملنے کی خبر پر بھی ہو سکتا ہے۔ اسی طرح پریشان کن خبر کو بھی کنفرم کر لینا چاہئے تاکہ ہم خواہ مخواہ کی پریشانی سے بچ سکیں۔ جیسے انتقال کسی اور کا ہوا، لیکن اسے بتایا گیا کہ تمہارا افلاں عزیز فوت ہو گیا ہے تو اس کے دل و دماغ پر غم کے بادل چھا گئے لیکن جب فوتگی والے گھر پہنچا کہ وہ رشتہ دار تو زندہ سلامت ہے۔ چنانچہ اس طرح کی خبر کو بھی کر اس چیک کر لینا چاہئے۔

## امی جان کا انتقال؟

اسی نوعیت کا واقعہ بلال عطار مدنی کے ساتھ پیش آیا،

# علامہ نقی علی خان کی نصیحتیں

اعلیٰ حضرت، امام اہل سنت امام احمد رضا خان رحمۃ اللہ علیہ کے والد محترم رئیس المتکلمین حضرت علامہ مولانا مفتی نقی علی خان رحمۃ اللہ علیہ کی ولادت 1246ھ بمطابق 1830ء کو بریلی شریف میں ہوئی۔ آپ نے ساری تعلیم اپنے والد ماجد مولانا رضا علی خان رحمۃ اللہ علیہ سے حاصل کی جو اپنے زمانے کے زبردست عالم دین تھے۔ 5 جمادی الاولیٰ 1294ھ کو اپنے صاحبزادے (اعلیٰ حضرت رحمۃ اللہ علیہ) کے ساتھ مارہرہ مظہرہ حاضر ہوئے اور خاتم الاکابر سیدنا شاہ آل رسول رحمۃ اللہ علیہ سے شرف بیعت حاصل کیا۔ مرشد گرامی نے اسی مجلس میں باپ اور بیٹے دونوں کو تمام سلاسل کی خلافت بھی عطا فرمادی۔<sup>(1)</sup> رئیس المتکلمین کا وصال آخر ذوالقعدة الحرام 1297ھ مطابق 1880ء بروز جمعرات 51 برس، 5 ماہ کی عمر میں ہوا اور اپنے والد ماجد کے پہلو میں دفن ہوئے۔<sup>(2)</sup> آپ رحمۃ اللہ علیہ نے سیرت، عقائد، اعمال اور تصوف وغیرہ کے موضوع پر شاندار کتب تحریر فرمائیں۔ آپ رحمۃ اللہ علیہ نے اپنی کتابوں میں جا بجا نصیحتیں فرمائی ہیں، ان میں سے 8 نصیحتیں درج ذیل ہیں۔

## دعا کے متعلق آپ ارشاد فرماتے ہیں:

1 اے عزیز! اگر دعا قبول نہ ہو، تو (تجھے چاہئے کہ) اُسے

اپنا قصور سمجھے، خدائے تعالیٰ کی شکایت نہ کرے کہ اس کی عطا میں نقصان نہیں، تیری دعائیں نقصان ہے (یعنی اس مولیٰ کریم عزوجل کی عطا میں کوئی کمی نہیں، کمی تو تیرے دعا کرنے میں ہے)۔<sup>(3)</sup>

2 اے عزیز! وہ کریم و رحیم ہے، بے مانگے کروڑوں نعمتیں تیرے حوصلہ و لیاقت سے زیادہ تجھے عطا کرتا ہے۔ اگر تو اس سے مانگے گا کیا کچھ نہ پائے گا۔<sup>(4)</sup>

## فکرِ آخرت دلاتے ہوئے فرماتے ہیں:

3 اے نفس! جوانی میں بڑھاپے سے پہلے اور بڑھاپے میں مرنے سے آگے عبادت نہیں کرتا اور جاڑے سے سامان گرمی اور گرمی سے سامان جاڑے کا درست کرتا ہے کیا دوزخ کی زمہریر کو اس سردی اور اس کی آگ کو اس گرمی سے بھی کم جانتا ہے؟<sup>(5)</sup>

دین اور علمائے دین سے دور مال داروں کو نصیحت کرتے

## ہوئے فرماتے ہیں:

4 تم نے تو دنیا کی ناز و نعمت کو بہشت اور اس کی رنج و مصیبت کو دوزخ سمجھ لیا کہ ہر وقت اسی کی فکر میں رہتے ہو۔ کبھی وعظ کی مجلس یا عالم کی خدمت میں نہیں جاتے بلکہ اس قسم کی باتوں سے گھبراتے ہو اور کسی کی خاطر سے کوئی بات سن لیتے ہو تو اس پر عمل نہیں کرتے، افسانہ بیہودہ سمجھتے ہو،

باوجود اس کے ایمان کا دعویٰ کیے جاتے ہو۔<sup>(6)</sup>

**گناہوں کی مذمت کرتے ہوئے فرماتے ہیں:**

**5** افسوس انسان کے حال پر کہ اگر ہر گناہ پر ایک کنکر کسی مکان میں ڈالے تو تھوڑے عرصہ میں مکان بھر جائے اور جو کراماً کاتبین لکھنے پر اجرت لیں تمام مال و اسباب ان کی اجرت کو کفایت نہ کرے باوجود اس کے کبھی خیال نہیں کرتا کہ میں نے کیا کیا اور انجام اس کا کیا ہے۔ ہاں اگر سو دفعہ ”سبحان اللہ“ پڑھے تو تسبیح پر شمار کرے اور تمام دن بے ہودہ باتیں بکے اُسے ایک مرتبہ بھی نہ گنے اور پھر اس غفلت و نادانی پر اُمید رکھتا ہے کہ پلہ نیکیوں کا بھاری ہو۔<sup>(7)</sup>

**6** کیا لطف کی بات ہے کہ تو خدا کی قدرت پر بھروسا کر کے زہر نہیں کھاتا اور اس کے رحمت پر بھروسا کر کے زنا کرتا ہے اور شراب پیتا ہے اور نماز ترک کرتا ہے کہ مضرت اُس کی زہر کی مضرت سے بہت زیادہ ہے بلکہ درحقیقت تیرا یہ دعویٰ کہ میں خدا کی رحمت پر بھروسا کرتا ہوں اور اس سے مغفرت کی امید رکھتا ہوں، ”عذر بدتر از گناہ ہے۔“<sup>(8)</sup>

**نماز کی ترغیب دلاتے ہوئے فرماتے ہیں:**



**7** اے عزیز! تیری نادانی اور کم ہمتی پر کمال افسوس ہے

کہ ہزار طرح کی محنت و مشقت دنیا فانی کے واسطے اختیار کرتا ہے اور دو رکعت نماز سے کہ دونوں جہان کی دولت و عزت اُس سے حاصل ہوتی ہے دل چراتا ہے۔<sup>(9)</sup>

**حضور نبی رحمت صلی اللہ علیہ وآلہ وسلم کی بارگاہ میں حاضری کے آداب بیان کرتے ہوئے فرماتے ہیں:**

**8** ہر گز ہر گز یہ خطرہ دل میں نہ لانا کہ میری بات یہاں کیا سنی جائے گی یا میں کس قابل ہوں کہ جو ایسی بارگاہ میں عرض حال کروں، وائے نادانی اگر ایسا خیال کیا تو تیرا حال کس قدر مشابہ ہے اس مریض نادان سے جو طبیب کے یہاں جائے اور مایوسی ظاہر کرے کہ میں تو بیمار ہوں طبیب میرے حال پر کیا التفات کرے گا، اے بے خبر و! طبیب تو اسی لئے ہے کہ بیماروں کی دلجوئی و چارہ سازی کرے پھر یہ بیجا ہر اس (ناامیدی) اور بعلت علالت اس کی توجہ و عنایت سے یاس محرومی و بدبختی نہیں تو کیا ہے عیاذاً باللہ منہ۔<sup>(10)</sup>

(1) علامہ مولانا نقی علی خان حیات اور علمی و ادبی کارنامے، ص 51-جواہر البیان فی اسرار الارکان، ص 6 (2) جواہر البیان فی اسرار الارکان، ص 10 (3) فضائل دعا، ص 153 (4) فضائل دعا، ص 178 (5) سرور القلوب، ص 271 (6) سرور القلوب، ص 180 (7) انوار جمال مصطفیٰ، ص 47 (8) سرور القلوب، ص 76 (9) انوار جمال مصطفیٰ، ص 341 (10) جواہر البیان فی اسرار الارکان، ص 242۔



مختلف معاشرتی بُرائیوں کی طرف نشاندہی کرتی انتہائی معلوماتی کتاب بنام ”جیسی کرنی ویسی بھرنی“ اور انسان کے رہن سہن اور لین دین وغیرہ کے معاملات میں راہنمائی کرنے والی بہترین کتاب بنام ”تکلیف نہ دیجئے“ یہ دونوں کتابیں آج ہی مکتبہ المدینہ سے حاصل کیجئے یا دعوتِ اسلامی کی ویب سائٹ سے ڈاؤن لوڈ کر کے پڑھئے اور دوسروں کو شیئر بھی کیجئے۔



# خود نمائی

کرنے کی کوشش میں لگے رہنا، جن کے ذریعہ انسان دوسروں پر اپنی برتری جتا سکے نیز ہر وہ کام جس کے ذریعے دوسروں کو زیر کر کے ان پر فوقیت چاہنا مقصود ہو خود نمائی جیسی مذموم صفت میں داخل ہے۔

یہ کیا بلا ہے ہر دم کرتا ہے خود نمائی  
خود نمائی کا مرادی معنی نمود و نمائش ہے۔ آسان لفظوں

میں سب سے الگ اور نمایاں دکھوں، میرے ملبوسات کے ڈیزائن اور کلرز کسی اور کے پاس نہ ہوں، نئے نئے فیشن اپناؤں، اعلیٰ برانڈ کی گھڑی اور گاڑی ہو، کسی محفل یا بیٹھک میں جاؤں تو مجھے نمایاں جگہ پر بٹھایا جائے! تعریف کی جائے، کوئی مخاطب ہو تو کچھ اعزازی اور توصیفی القابات کے ساتھ ہو، وغیرہ وغیرہ امور کی خواہش اور طلب کرنا اور پھر ان کو حاصل

میں سے یوں کہتے کہ اپنی ذات و شخصیت کو نمایاں اور دوسروں سے ممتاز کرنے کی خواہش خود نمائی کہلاتی ہے۔

**خود نمائی کے لئے بھاگ دوڑ** زندگی کے مختلف پہلوؤں میں خود نمائی اس طرح داخل ہو چکی ہے کہ احساس تک نہیں ہوتا، خود نمائی میں مبتلا شخص مختلف ذرائع سے اپنے مفاد کو حاصل کرنے کی کوشش کرتا ہے؛ اب چاہے اس کو حاصل کرنے کے لئے اسے اپنے اندر کتنی ہی قابلیتیں اور خصوصیتیں پیدا کرنی پڑیں، گھنٹوں اور مہینوں اس کی محنت و مشق صرف نام و شہرت کی خاطر ہوگی، الغرض ایسا شخص ہر اس موقع سے باخبر رہے گا جس کے ذریعے نمایاں ہو سکے، واہ واکروانے کا کوئی موقع ہاتھ سے نکلنے نہیں دے گا۔ ”میں پہچانا جاؤں“، ”فین فالوئنگ“ کا بھوت اسے تھکنے نہیں دے گا بلکہ اس تھکن اور سعی و کاوش کو ایک ناقابل بیان تسکین اور خوشی قرار دے گا اور اس کا مقصد صرف اور صرف لوگوں کے دلوں میں اپنا سکہ بٹھانا ہوتا ہے، ترقیاتی اور سوشل میڈیا کے اس دور میں اس کے نظارے جا بجا دیکھنے کو ملتے ہیں۔

**خود نمائی کی تباہی و آفات** عارف باللہ عبد العزیز دباغ رحمۃ اللہ علیہ ارشاد فرماتے ہیں: ایسا شخص بُرا ہے جو سواری، لباس، مکان یا غذا وغیرہ چیزوں میں اپنے آپ کو دوسروں سے نمایاں کرنے کا خواہش مند ہو! آپ رحمۃ اللہ علیہ سے جب اس کی قباحت کا سبب پوچھا گیا تو فرمایا: خود نمائی کے سبب انسان لوگوں کو اپنی طرف متوجہ کرنے میں مشغول ہو جاتا ہے اور اللہ پاک سے غافل ہو کر رہ جاتا ہے یوں خود نمائی اس کے لئے رب کریم سے تعلق ٹوٹنے کا سبب بن جاتی ہے نیز جو پہلے سے ہی اللہ پاک سے دور ہوں تو یہ (یعنی خود نمائی کا مرض) اس کی مزید دوری کا سبب بنتا ہے اور ایسے شخص کی روح اس فعل سے نفرت کرتی ہے کیونکہ اس خود نمائی میں اسے اپنے رب کریم سے جوڑنے والا کوئی راستہ دکھائی نہیں دیتا اور اپنی بربادی صاف دکھائی

دے رہی ہوتی ہے۔<sup>(۱)</sup>

اس بات کو بیان کرنے کے بعد شیخ عبد العزیز دباغ کے مرید خاص شیخ احمد بن مبارک رحمۃ اللہ علیہ فرماتے ہیں: ”گویا خود نمائی میں دو آفات پائی جاتی ہیں ایک اپنی ذات کے اعتبار سے اور دوسری دیگر لوگوں کے لحاظ سے“ (اپنی ذات کے اعتبار سے تو پچھلے کلام سے واضح ہے یعنی اللہ کریم سے دوری جبکہ لوگوں کے اعتبار سے یوں کہ ان کی طرف سے ملنے والی شہرت اور مقبولیت سے برآمد ہونے والے بھیانک نتائج۔)<sup>(۲)</sup>

اسی طرح مختلف باطنی امراض میں مبتلا ہونے کا سخت امکان ہے کہ اب یا تو ان باطنی امراض میں فی نفسہ خود نمائی اور نمود و نمائش کا عنصر ہو گا یا پھر اس تک پہنچانے والا جذبہ و جنون۔ یہاں چند نمایاں اور ہلاکت میں ڈالنے والی برائیوں کا ذکر کیا جاتا ہے تاکہ خود نمائی کی تباہ کاری مزید واضح ہو:

**ریا کاری** خود نمائی کے مریض کو اگر اپنے مفاد کا حصول عبادات و اعمال کی نمود و نمائش سے کرنا پڑا تو کر گزرے گا، حالانکہ ریا کے سبب عمل برباد ہو جاتے ہیں۔ حل: ریا کاری کے متعلق علم رکھے، عمل خالصہ اللہ پاک کی رضا و خوشنودی کے لئے کرے، اپنے اعمال کو بلا ضرورت و حاجت لوگوں میں ظاہر کرنے سے بچے اور پھر اللہ پاک کی جناب میں ان کی قبولیت کی امید رکھے۔

**خود پسندی** جب انسان خود نمائی کے ذریعہ حاصل ہونے والے ثمرات کو دیکھے گا تو اس بات کا قوی امکان ہے کہ خود کو کچھ سمجھ بیٹھے، اس کے اندر انانیت پیدا ہونے لگے اور یہ بات بھول جائے کہ کوئی ایسی ذات بھی ہے جس کی طرف سب محتاج ہیں۔ تمام انعامات اور عزتیں اس کی عطا کردہ ہیں، وہ چاہے تو پل بھر میں تمام نوازشات و نعمتیں واپس لے لے مگر حقیقت سے بے خبر، صرف ظاہر کو دیکھنے والا تمام ملی ہوئی نعمتوں مثلاً صحت یا حسن و جمال یا دولت یا ذہانت یا خوش الحانی یا کسی منصب وغیرہ کو اپنا کارنامہ سمجھ بیٹھتا ہے اور یہ بھول جاتا ہے کہ سب

اللہ پاک ہی کی عنایت ہے، یہی خود پسندی ہے۔ جیسا کہ لُباب الاحیاء میں ہے: آدمی کو یہی برتری، تکبر اور اُتاکہ ”میں کچھ ہوں“ کا احساس جانے انجانے میں ہلاکت کی وادیوں تک پہنچا دیتا ہے۔<sup>(3)</sup>

**تکبر** انسان حق بات کو قبول نہ کرے، خود کو افضل سمجھے اور دوسروں کو حقیر جانے یہ تکبر ہے۔ لوگوں پر رعب، جمانے کے لئے سینہ تانے اُکڑا کڑکے چلنا بھی تکبر ہے اور یہ خود نمائی کی ایک صورت ہے حالانکہ متکبرانہ اور اُدباشوں اور لشکوں والی چال اللہ پاک کو ناپسند ہے۔ مفتی محمد قاسم عطاری رَحْمَةُ اللهِ الْعَالِي لکھتے ہیں: تکبر و خود نمائی سے کچھ فائدہ نہیں البتہ کئی صورتوں میں گناہ لازم ہو جاتا ہے لہذا اترانا چھوڑو اور عاجزی قبول کرو۔<sup>(4)</sup> الغرض خود نمائی تکبر کا مرض پیدا کرنے کا ایک سبب ضرور بنتی ہے، عافیت اس سے جان چھڑانے میں ہے۔

**حرص و لالچ** خود نمائی کی آفات میں سے ایک آفت لالچ اور حرص کا پیدا ہونا بھی ہے، ایسا شخص اپنی ذات کو دوسروں پر ترجیح دیتا ہے، صورت حال جیسی بھی ہو ذاتی سہولت اور مفاد ہر وقت پیش نظر رکھتا ہے، ایثار و خیر خواہی کا جذبہ لالچ کے پہاڑ کے نیچے کچل دیتا ہے، اس کی بے حسی جذبہ احساس کو مات دے دیتی ہے، کھانے پینے یا کسی اور چیز کی قلت کے موقع پر اس کی خود بینی کی عادت (یعنی اپنی ذات کو مقدم رکھنا) یہی کہے گی کہ میں سب کچھ سمیٹ لوں، میرا تن بدن ڈھلنا چاہیے لوگ کن حالات سے گزر رہے ہیں مجھے اس کی کچھ پرواہ نہیں۔ حل: ایثار اور مسلمانوں کی خیر خواہی کر لے نیز ابتداء تکلف کے ساتھ نیکی کی راہ میں مال خرچ کرے۔

خلاصہ یہ کہ باطنی بیماری کا علاج و حل اس کی ضد سے ہوتا ہے جیسے تکبر کا علاج تواضع سے، بخل کا علاج سخاوت سے ہوتا ہے۔ یوں ہی خود نمائی کے علاج کے لئے ان تمام چیزوں سے بچنا لازم ہے جو اس کی طرف لے جانے یا اس مرض کے پیدا ہونے کا سبب بنیں: جیسے شہرت طلبی کہ میرا نام ہو، واہ واکی

جائے، فیس ہو جاؤں وغیرہ۔ اس کے علاوہ حُبِ جاہ یعنی کسی عہدے یا منصب وغیرہ کی جستجو وغیرہ۔

نوٹ: خود نمائی پر تمام گفتگو کو پڑھنے کے بعد ان علامات و حالات کے مطابق اپنی ذات کا محاسبہ کیا جائے نہ کہ ان پر دوسروں کو پڑھتے اور خود نمائی کا الزام لگاتے پھریں کیونکہ عین ممکن ہے کہ جس چیز کے پیش نظر ہم ان پر خود نمائی کا حکم لگا رہے ہوں، سامنے والا وہ کام کسی ایسی نیت کے تحت کر رہا ہو کہ جو جائز یا کم از کم قباحت کے دائرے سے باہر ہو کیونکہ اعمال نیتوں کے ساتھ ہیں، اعلیٰ حضرت امام احمد رضا خان رَحْمَةُ اللهِ عَلَيْهِ فرماتے ہیں: لاکھوں مسائل و احکام فرق نیت سے متبدل (تبدیل) ہو جاتے ہیں۔<sup>(5)</sup> جیسا کہ رسول پاک صَلَّی اللهُ عَلَيْهِ وَآلِهِ وَسَلَّمَ ارشاد فرماتے ہیں: ”بعض فخر کے طور پر خود نمائی کرنے والوں کو اللہ پاک پسند فرماتا ہے اور بعض کو ناپسند، جن خود نمائی کرنے والوں کو اللہ پاک پسند فرماتا ہے وہ جنگ کے دوران اُکڑ کر چلنا یا صدقہ دیتے وقت فخر کرنا ہے اور جن کو اللہ پاک ناپسند فرماتا ہے وہ یہ ہے کہ آدمی ظلم اور فخر کی حالت میں اتر کر چلے۔“<sup>(6)</sup>

مفسر قرآن مفتی نعیم الدین مراد آبادی رَحْمَةُ اللهِ عَلَيْهِ ایک مقام پر لکھتے ہیں: ریا اور خود نمائی اور خود سرائی کی ممانعت فرمائی گئی لیکن اگر نعمتِ الہی کے اعتراف اور اطاعت و عبادت پر مسرت اور اس کے ادائے شکر کے لئے نیکیوں کا ذکر کیا جائے تو جائز ہے۔<sup>(7)</sup> مزید وضاحت کے لئے فتاویٰ رضویہ سے یہ عبارت ملاحظہ کیجیے: ”یہ کہنا کہ میں عالم ہوں اگر کسی وقت، کسی ضرورت و مصلحت شرعی کے سبب ہے تو حرج نہیں، اور اگر بلا ضرورت ہے تو جہل اور خود نمائی ہے، خود ستائی کے لئے ہے تو سخت گناہ ہے۔“<sup>(8)</sup>

رب کریم ہمیں نفس کی چالوں، شیطان کے مکر و فریب، ظاہری و باطنی گناہوں سے بچائے، خود نمائی اور اُس کی آفات سے محفوظ رکھے۔ آمین بِجَاہِ خَاتِمِ النَّبِيِّينَ صَلَّی اللهُ عَلَيْهِ وَآلِهِ وَسَلَّمَ

(1) اللابریز، 1/478، 479 (2) اللابریز، 1/478، 479 (3) لُباب الاحیاء، ص 289  
ملخصاً (4) صراط الجنان، 5/463 ملخصاً (5) فتاویٰ رضویہ، 8/11 (6) ابوداؤد، 3/69  
حدیث: 2659 (7) خزائن العرفان، پ 27، النعم، تحت الآیة: 32 (8) فتاویٰ رضویہ،  
-68/16

(دوسری اور آخری قسط)

# قیامت کے دن نور دلانے والی نیکیاں



10 فرامین مصطفیٰ صلی اللہ علیہ وآلہ وسلم:

**1** ہر سنگری کے عوض نور (دوران حج منی کے مقام پر تمہارا شیطان کو مارنے کے لئے سنگریاں پھینکنا قیامت کے دن تمہارے لئے نور ہو گا۔<sup>(2)</sup>)

**2** ہر بال کے بدلے نور (مناسک حج کی ادائیگی کے بعد) ”حاجی جب اپنا سر منڈواتا ہے تو اس کے سر سے گرنے والے ہر بال کے بدلے قیامت کے دن اس کے لئے ایک نور ہو گا۔“<sup>(3)</sup> اللہ پاک ہر عاشق رسول کو بار بار حج کی سعادت نصیب کرے اور مذکورہ دونوں نیکیاں ثواب کی نیت سے کرنے کی بھی توفیق عطا کرے۔

**3** وضو کی برکت سے اعضائے وضو پر نور (قیامت کے دن بلائی جائے گی، ان کی پیشانیاں اور ہاتھ پاؤں وضو کے اثر یعنی وضو کی برکت) سے سفید اور چمکتے ہوں گے، تم میں سے جو اپنی سفیدی اور چمک میں اضافے کی استطاعت رکھتا ہو تو اسے چاہئے کہ وہ (ایسا) کرے۔“<sup>(4)</sup> اس حدیث مبارکہ کے تحت اعلیٰ حضرت امام احمد رضا خان رحمۃ اللہ علیہ لکھتے ہیں: یعنی میری امت کے چہرے اور چاروں ہاتھ پاؤں روز قیامت وضو کے نور سے روشن ہوں گے تو تم میں جس سے ہو سکے اُسے چاہئے کہ اپنے اس نور کو زیادہ کرے یعنی چہرے کے اطراف میں جو حدیں شرعاً مقرر ہیں اُس سے کچھ زیادہ دھوئے اور ہاتھ نصف (آدھے) بازو اور پاؤں نیم ساق

اللہ پاک کے آخری نبی محمد عربی صلی اللہ علیہ وآلہ وسلم نے ارشاد فرمایا: (قیامت کے دن) ایمان والوں کو ان کے اعمال کے مطابق نور عطا کیا جائے گا، ان میں سے کچھ کو بڑے پہاڑ کی مثل نور عطا کیا جائے گا جو ان کے آگے دوڑتا ہو گا، بعض کو اس سے کم نور عطا کیا جائے گا، بعض کو ان کے سیدھے ہاتھ میں کھجور کی مثل نور عطا کیا جائے گا اور بعض کو اس سے بھی کم، یہاں تک کہ ان میں سے ایک شخص کو اس کے پاؤں کے انگوٹھے پر نور عطا کیا جائے گا، کبھی وہ چمکنے لگے گا اور کبھی بچھ جائے گا۔ جب وہ چمکے گا تو یہ قدم بڑھاتے ہوئے چلے گا اور جب بچھ جائے گا تو یہ کھڑا ہو جائے گا۔ اور پل صراط سے بھی وہ اپنے نور کے مطابق گزریں گے۔ ان میں سے بعض پلک جھپکنے کی دیر میں گزر جائیں گے، بعض بجلی کے چمکنے کی طرح گزریں گے، بعض بادلوں کی طرح گزریں گے، بعض ستارہ ٹوٹنے کی طرح گزریں گے، بعض ہوا کی طرح گزریں گے، اور بعض تیز گھوڑے کی طرح گزریں گے۔ اور جس شخص کو قدموں کے انگوٹھے پر نور عطا کیا جائے گا وہ اپنے چہرے، ہاتھوں اور پاؤں پر گھسنتا ہوا گزرے گا، ایک پاؤں کو پھینچے گا تو دوسرا لٹک جائے گا۔ اس کے ارد گرد آگ پہنچ جائے گی، وہ اسی طرح چلتا رہے گا یہاں تک کہ نجات پاجائے گا۔<sup>(1)</sup> اے عاشقان رسول! قیامت کے دن نور حاصل کرنے کے لئے آگے بیان کی جانے والی نیکیوں پر ثواب کی نیت سے عمل کیجئے،

(آدھی پٹلی تک (دھوئے)۔<sup>(5)</sup>

**مسلمان سے پریشانی دور کرنے کے عوض نور** 4 ”جس نے کسی مسلمان کی ایک پریشانی دور کی تو اللہ پاک قیامت کے دن اس کے لئے پل صراط پر نور کی ایسی دو شاخیں بنا دے گا جن کی روشنی سے اتنے عالم روشن ہوں گے جنہیں اللہ پاک کے سوا کوئی شمار نہیں کر سکتا۔“<sup>(6)</sup>

محترم قارئین! جو دنیا میں کسی کی ایک پریشانی دور کرے گا اللہ پاک قیامت کے دن اس کی ایک پریشانی دور فرمائے گا، پریشان حال تنگ دست قرضدار کو مزید مہلت دینے اور مقروض کے قرض میں کمی کرنے والے کو اللہ پاک قیامت کی پریشانیوں سے نجات عطا فرمائے گا، نیز قرض معاف کرنے والے کو تو قیامت کے دن اللہ پاک اپنے عرش کے سائے میں جگہ عطا فرمائے گا۔<sup>(7)</sup>

**عمامے کے ہریچ پر ایک نور** 5 ”عمامے کے ہریچ پر کہ مسلمان اپنے سر پر دے گا، قیامت کے دن اسے ایک نور عطا کیا جائے گا۔“<sup>(8)</sup>

اے عاشقانِ رسول! ایسی دو رکعتیں جو عمامہ کے ساتھ پڑھی جائیں وہ بغیر عمامے والی ستر (70) رکعتوں سے بہتر ہیں۔<sup>(9)</sup> عمامہ میں پڑھی گئی نماز دس ہزار نیکیوں کے برابر ہے۔<sup>(10)</sup> عمامہ باندھنے سے سینے کی کشادگی حاصل ہوتی اور برد باری نصیب ہوتی ہے۔<sup>(11)</sup> عمامے نہ صرف عربوں کے تاج ہیں بلکہ تمام مسلمانوں کے تاج ہیں، لہذا ہم سب کو چاہئے کہ عمامہ باندھنے میں اپنی عزت و آبرو سمجھیں اور عمامہ باندھنے پر ہمیشگی اختیار کریں۔<sup>(12)</sup>

**اسلام کی حالت میں بوڑھا ہونے کے سبب نور** 6 ”جو شخص اسلام میں بوڑھا ہو، تو وہ اُس کے لئے قیامت کے دن نور ہو گا۔“<sup>(13)</sup> یعنی سفید ریش والے مؤمن کے لئے قیامت میں نور ہو گا کہ اس کی سفید ڈاڑھی نورانی ہو گی یا نور کا باعث ہو گی اس دن سوائے ابراہیم علیہ السلام کے ڈاڑھی کسی کے نہ ہو گی مگر یہ سفید ڈاڑھی چہرہ کے نور کا باعث ہو گی۔<sup>(14)</sup> ”جو اللہ کی راہ میں بوڑھا ہو، اس کے لئے قیامت کے دن نور ہو گا۔“<sup>(15)</sup> حضرت علی، حضرت سلمہ بن اَنُوع، حضرت اُبی بن کعب اور بہت صحابہ کرام علیہم السلام نے کبھی خضاب نہ لگایا، اپنی ڈاڑھی اور سر سفید رکھے،

وہ فرماتے تھے کہ چٹی ڈاڑھی نور اور درجات کا باعث ہو گی۔<sup>(16)</sup>

**دردِ پاک پڑھنے کے عوض نور** 8 تم اپنی مجلسوں کو مجھ پر دُروِ پاک پڑھ کر آراستہ کرو کیونکہ تمہارا مجھ پر دُروِ پاک پڑھنا قیامت کے دن تمہارے لئے نور ہو گا۔<sup>(17)</sup> ”جو شخص جمعہ کے دن مجھ پر 100 مرتبہ دُروِ پاک پڑھے گا، وہ قیامت کے دن اس حال میں آئے گا کہ اُس کے ساتھ ایک ایسا نور ہو گا کہ اگر وہ ساری مخلوق میں تقسیم کر دیا جائے تو سب کو کافی ہو جائے۔“<sup>(18)</sup> ”مجھ پر دردِ پاک پڑھنا قیامت کے دن پُل صراط کے اندھیرے کے وقت نور ہو گا۔“<sup>(19)</sup>

اے عاشقانِ رسول! دردِ پاک پڑھنے سے اللہ پاک کے حکم کی تعمیل ہوتی، نیکیاں ملتیں، رحمتیں نازل ہوتیں، گناہ مٹتے اور درجات بلند ہوتے ہیں۔ دردِ شریف پڑھنا قیامت کے دن نبیؐ رحمتِ صلی اللہ علیہ وآلہ وسلم کی شفاعت کے حصول کا سبب اور پُل صراط پر ثوابِ قدیمی اور سلامتی کے ساتھ گزرنے کا باعث ہے۔ دُروِ پاک پڑھنا گناہوں کو اس قدر جلد مٹاتا ہے کہ پانی بھی آگ کو اتنی جلدی نہیں بجھاتا، دُروِ شریف پڑھنے والے کا یہ اعزاز بھی ہے کہ اللہ پاک کے آخری نبی محمد عربی صلی اللہ علیہ وآلہ وسلم کی بارگاہِ بے کس پناہ میں اس کا نام اور اس کے باپ کا نام پیش کیا جاتا ہے۔ لہذا نور والے آقا صلی اللہ علیہ وآلہ وسلم پر کثرت سے دردِ شریف پڑھتے رہئے۔ اللہ پاک ہمیں ان تمام نیکیوں پر عمل کی توفیق عطا فرما کر قیامت کے دن ان کے بدلے نور بھی عطا فرمائے۔

اٰمِیْن وِجَاہِ النَّبِیِّ الْاَمِیْنِ صَلِّ اللّٰہُ عَلَیْہِ وَاٰلِہٖ وَسَلَّمَ

- (1) معجم کبیر، 358/9، حدیث: 9763 (مختصلاً) (2) مجمع الزوائد، 3/575، حدیث: 5588 (3) صحیح ابن حبان، 3/181، حدیث: 1884 (4) بخاری، 1/71، حدیث: 136 (5) نزہۃ القاری، 1/501 (5) فتاویٰ رضویہ، 1/848 (6) معجم اوسط، 3/254، حدیث: 4504 (7) ترمذی، 3/52-373، حدیث: 1310-1937 (8) کنز العمال، 8/132، حدیث: 126 (9) جامع صغیر، ص 273، حدیث: 4468 (10) فردوس الاخبار، 2/31، حدیث: 3621 (11) فیض القدر، 1/709، تحت الحدیث: 1142 (12) عمامہ کے فضائل، ص 81 (13) ترمذی، 3/237، حدیث: 1640 (14) مرآۃ المناجیح، 6/169 (15) ترمذی، 3/237، حدیث: 1641 (16) مرآۃ المناجیح، 6/169 (17) جامع صغیر، ص 280، حدیث: 4580 (18) حلیۃ الاولیاء، 8/49، حدیث: 11341 (19) افضل الصلوات علی سید السادات، الفصل الرابع، ص 27۔



ہے لہذا سخت مجبوری میں بھی کسی کو اپنے اعضاء میں سے کوئی عضو بیچنا جائز نہیں، اپنی مالی مشکلات کے حل کے لئے اللہ پاک سے دعا کیجئے اور قرہی عزیز کے علاج کے لئے دیگر جائز اسباب اختیار کیجئے۔

شرف انسانی کے متعلق قرآن کریم میں اللہ پاک ارشاد فرماتا ہے: ﴿وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْوَجْدِ وَالْبَحْرِ وَرَزَقْنَاهُمْ مِّنَ الطَّيِّبَاتِ وَفَضَّلْنَاهُمْ عَلَى كَثِيرٍ مِّمَّنْ خَلَقْنَا تَفْضِيلًا﴾ ترجمہ کنز الایمان: اور بے شک ہم نے اولادِ آدم کو عزت دی اور ان کو خشکی اور تری میں سوار کیا اور ان کو ستھری چیزیں روزی دیں اور ان کو اپنی بہت مخلوق سے افضل کیا۔ (پ 15، ص 70: اسرا، آمل: 70)

عنا یہ شرح ہدایہ میں ہے: ”و جزء الآدمی لیس بھال... وما لیس بھال لایجوز بیعہ“ یعنی انسانی اعضاء مال نہیں ہیں اور جو چیز مال نہ ہو اس کی خرید و فروخت جائز نہیں۔ (عنا یہ شرح ہدایہ، 3/585) فتح القدر میں ہے: ”ان الآدمی مکرم غیر مبتذل، فلا یجوز ان یکون شیئا من اجزائه مہانا و مبتذلا“ (وفی بیعہ اہانتہ“ یعنی انسان شرف و عزت والا ہے لہذا کسی انسانی عضو کو توہین و تحقیر کرنا، جائز نہیں اور انسانی عضو کو بیچنے میں اس کی اہانت ہے۔

(فتح القدر، 6/391)

بدائع الصنائع میں ہے: ”والآدمی بجیبہ اجزائه محترم مکرم، و لیس من الکرامة والاحترام ابتذالہ بالبیع والنشاء“ یعنی انسان اپنے تمام اعضاء کے ساتھ محترم و مکرم ہے خرید و فروخت کر کے ان اعضاء کی تحقیر کرنا، انسان کے شرف و حرمت کے خلاف ہے۔ (بدائع الصنائع، 6/562)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ عَلَيْهِ وَاٰلِهٖ وَسَلَّمَ

## 02 قسطوں پر موبائل خرید کر اسی دکاندار کو نقد میں بیچنا کیسا؟

**سوال:** کیا فرماتے ہیں علمائے کرام اس مسئلے کے بارے میں کہ ہم قسطوں پر خرید و فروخت کا کام کرتے ہیں بعض اوقات کسٹمر آکر کہتا ہے کہ مجھے قسطوں پر موبائل لینا ہے اور پھر اسے آگے فروخت کرنا ہے کیونکہ مجھے پیسوں کی ضرورت ہے۔ کیا ایسے کسٹمر کو چیز بیچ سکتے ہیں جس کا مقصد اس کو خرید کر استعمال کرنا نہیں بلکہ آگے فروخت کرنا ہے؟



# احکام تجارت

## 01 رقم کی ضرورت ہو تو مجبوری میں اپنا گروہ بیچنا کیسا؟

**سوال:** کیا فرماتے ہیں علمائے کرام اس مسئلے کے بارے میں کہ گھر کے فرد کے علاج کے لئے پیسے نہ ہوں اور وہ شدید تکلیف میں ہو تو کیا ہم اس کے علاج کے لئے اپنا گروہ بیچ سکتے ہیں؟

**جواب:** جی نہیں! کسی کے علاج کے لئے اپنا گروہ بیچنا، جائز نہیں اگرچہ وہ قرہی رشتہ دار ہو۔

مسئلے کی تفصیل کچھ یوں ہے کہ خرید و فروخت کی بنیادی شرائط میں سے یہ ہے کہ جس چیز کو بیچا جا رہا ہے، وہ ”مال“ ہو جبکہ انسانی اعضاء مال نہیں ہیں نیز ان اعضاء کی خرید و فروخت کرنا شرف انسانی کے بھی خلاف ہے کہ اللہ پاک نے انسان کو معزز و محترم بنایا

شمن دوسری جنس کا ہو یا بیع میں نقصان ہو اہو تو مطلقاً بیع جائز ہے۔  
(بہار شریعت، 2/708)

وَاللّٰهُ اَعْلَمُ بِمَا تَعْمَلُوْنَ وَرَسُوْلُهُ اَعْلَمُ صَلَّى اللهُ عَلَيْهِ وَآلِهِ وَسَلَّمَ

03 مضاربت کا نفع لینا کیسا جبکہ معلوم نہ ہو کہ مضارب نے

شرعی اصولوں کا خیال رکھا یا نہیں؟

**سوال:** کیا فرماتے ہیں علمائے کرام اس مسئلے کے بارے میں کہ میں نے شرعی رہنمائی لے کر ایک شخص کو بطور مضاربت پیسے دیئے، اس نے ان پیسوں کے ذریعے تجارت کی اور الحمد للہ نفع ہوا، اب ہم مضاربت کو ختم کر رہے ہیں میرے لئے مضاربت کا نفع لینا کیسا ہے کیونکہ مجھے معلوم نہیں ہے کہ مضارب نے تجارت شرعی اصولوں کے مطابق کی ہے یا نہیں؟

الْجَوَابُ بِعَيْنِ الْمَلِكِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

**جواب:** پوچھی گئی صورت میں آپ نے اگر مضاربت کی تمام شرائط کا لحاظ رکھتے ہوئے عقد مضاربت کیا ہے تو آپ کے لئے مضاربت سے حاصل ہونے والا نفع لینا حلال ہے جب تک یہ معلوم نہ ہو کہ مضارب نے یہ نفع حرام طریقہ سے کمایا ہے کیونکہ ظاہر یہی ہے کہ اس نے یہ نفع حلال طریقہ سے کمایا ہے۔

در مختار میں ہے: ”دفع مالہ مضاربة لرجل جاهل جاز اخذ ربحہ ما لم يعلم انه اكتسب الحرام“ یعنی کسی جاہل شخص کو مضاربت کے طور پر مال دیا تو مضاربت سے حاصل ہونے والا نفع لینا جائز ہے جب تک یہ معلوم نہ ہو کہ اس نے حرام طور پر کمایا ہے۔

اس کے تحت ردالمحتار میں ہے: ”لان الظاهر انه اكتسب من الحلال“ یعنی کیونکہ ظاہر یہی طور پر اس نے حلال طریقے سے کمایا ہو گا۔ (در مختار، 7/518)

بہار شریعت میں ہے: ”کسی جاہل شخص کو بطور مضاربت روپے دے دیئے، معلوم نہیں کہ جائز طور پر تجارت کرتا ہے یا ناجائز طور پر تو نفع میں اس کو حصہ لینا جائز ہے جب تک یہ معلوم نہ ہو کہ اس نے حرام طور پر کسب کیا ہے۔“ (بہار شریعت، 2/813)

وَاللّٰهُ اَعْلَمُ بِمَا تَعْمَلُوْنَ وَرَسُوْلُهُ اَعْلَمُ صَلَّى اللهُ عَلَيْهِ وَآلِهِ وَسَلَّمَ

دوسرا سوال یہ ہے کہ اس کسٹمر کو چیز قسطوں پر بیچنے کے بعد کیا دکاندار اس سے واپس نقد میں کم قیمت پر خرید سکتا ہے؟

الْجَوَابُ بِعَيْنِ الْمَلِكِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

**جواب:** 1 گاہک نے جب چیز خرید لی تو وہ اس کا مالک ہو گیا اب چاہے وہ چیز آگے کسی کو بیچے یا تحفے میں دے یا استعمال کرے یہ اس کی مرضی ہے اس کو یہ اختیار حاصل ہے لہذا گاہک کو وہ چیز قسطوں میں بیچنا، جائز ہے اس میں کوئی حرج نہیں۔

واضح رہے کہ قسطوں پر کاروبار کرنا دراصل ادھار خرید و فروخت ہی کی ایک قسم ہے جس میں چیز نقد کے مقابلے میں زائد قیمت پر بیچی جاتی ہے اور قیمت کی ادائیگی بھی قسطوں کی صورت میں ہوتی ہے۔ نقد اور ادھار کی قیمتوں میں فرق کرنا شرعاً جائز ہے لہذا قسطوں پر خرید و فروخت بھی جائز ہے جبکہ سودا کرتے وقت چیز کی قیمت طے ہو اور قیمت کی ادائیگی کی مدت بھی طے ہو۔

البتہ اگر اس کاروبار میں کوئی ناجائز شرط لگائی تو اس ناجائز شرط کی وجہ سے وہ بیع فاسد ہو جائے گی جیسے یہ شرط لگانا کہ ”اگر قسط وقت پر نہ دی تو جرمانہ دینا ہو گا“ ناجائز شرط ہے کیونکہ شریعت میں مالی جرمانہ جائز نہیں، لہذا اس شرط فاسد کی بنا پر یہ بیع فاسد ہوگی جس کا فسخ کرنا عقیدین پر واجب ہوگا، اگر فسخ نہ کریں تو گنہگار ہوں گے۔

2 جب کسٹمر نے خریدی ہوئی چیز کی قیمت مکمل طور پر ادا نہ کی ہو تو دکاندار کا وہی چیز کسٹمر سے کم قیمت میں واپس خریدنا جائز نہیں۔ لہذا دریافت کی گئی صورت میں چونکہ دکاندار نے موبائل قسطوں میں بیچا ہے اور ابھی اس موبائل کی مکمل قیمت ادا نہیں ہوئی ہے لہذا دکاندار نے جس قیمت پر بیچا ہے اس سے کم قیمت میں کسٹمر سے وہ موبائل نقد میں بھی واپس نہیں خرید سکتا۔ ہاں اگر اس میں کوئی نقصان پیدا ہو گیا ہو تو پھر کم قیمت میں بھی خرید سکتا ہے۔

صدر الشریعہ مفتی امجد علی اعظمی علیہ الرحمہ لکھتے ہیں: ”جس چیز کو بیع کر دیا ہے اور ابھی شمن وصول نہیں ہوا ہے اس کو مشتری سے کم دام میں خریدنا، جائز نہیں اگرچہ اس وقت اس کا نرخ کم ہو گیا ہو۔“ مزید لکھتے ہیں: ”کم داموں میں خریدنا اس وقت ناجائز ہے جب کہ شمن اسی جنس کا ہو اور بیع میں کوئی نقصان نہ پیدا ہوا ہو اور اگر

# حضرت رضی اللہ عنہ ابوقحافہ

ابوقحافہ اور بہترین پیادہ عتلمہ بن ائکوع رضی اللہ عنہما ہیں۔ (4) آپ نے رسول اللہ صلی اللہ علیہ وآلہ وسلم کے محافظ ہونے کے فرائض بھی سرانجام دیئے ہیں (5) آپ غزوہ بدر میں شریک ہوئے یا نہیں اس میں اختلاف ہے مگر بعد والے تمام غزوات میں شرکت کی ہے۔ (6)

**بارگاہ رسالت میں** ایک بار آپ نے بارگاہ رسالت میں عرض کی: میرے سر پر زلفیں ہیں، کیا انہیں کنگھا کیا کروں؟ سید عالم صلی اللہ علیہ وآلہ وسلم نے فرمایا: ہاں اور ان کا اکرام کرو۔ لہذا آپ فرمان مصطفیٰ کی وجہ سے کبھی دن میں دو دو مرتبہ تیل لگالیا کرتے۔ (7) ایک جنگ کے موقع پر حضور اکرم صلی اللہ علیہ وآلہ وسلم کی نگاہ کرم آپ کی طرف اٹھی تو دعادی: اے اللہ! اس کے بال اور کھال میں برکت دے اس کے چہرے کو کامیاب بنا دے، آپ نے عرض کی: یا رسول اللہ! آپ کو بھی۔ اس وقت حضرت ابوقحافہ رضی اللہ عنہ کے چہرے پر ایک زخم لگا ہوا تھا، رحمت عالم نے پوچھا: تمہارے چہرے پر کیا چیز لگی؟ عرض کی: تیر لگا تھا، حضور اقدس صلی اللہ علیہ وآلہ وسلم نے فرمایا: قریب آ جاؤ، آپ قریب ہوئے تو پیارے آقائے اپنالعاب دہن آپ کے چہرے پر لگا دیا، اس کی برکت یہ ظاہر ہوئی کہ نہ تو درد ہوا نہ زخم میں پیپ پڑی۔ (8)

**میت کا قرضہ ادا کیا آپ کے دل میں اپنے مسلمان بھائیوں**

ایک سفر میں پیارے آقا صلی اللہ علیہ وآلہ وسلم نے اپنے اصحاب سے فرمایا: اگر تم نے پانی تلاش نہ کیا تو کل پیاسے رہ جاؤ گے۔ لوگ جلدی سے پانی کی تلاش میں نکل پڑے لیکن ایک جاں نثار صحابی آقائے دو عالم صلی اللہ علیہ وآلہ وسلم کے ساتھ رہے، پیارے نبی صلی اللہ علیہ وآلہ وسلم کو سواری پر اونگھ آگئی اور سواری کا کجاوہ ایک طرف جھکنے لگا تو صحابی رسول نے اسے سہارا دیا (اور اوپر کیا) تو وہ اپنی جگہ پر ٹھہر گیا، (کچھ دیر بعد) کجاوہ پھر جھکنے لگا تو صحابی رسول نے اسے پھر سہارا دیا (اور اوپر کیا) تو وہ پھر سے اپنی جگہ پر ٹک گیا، کجاوہ تیسری مرتبہ پھر جھکنے لگا قریب تھا کہ نیچے زمین پر آجاتا یہ دیکھ کر صحابی رسول نے اسے ایک بار پھر سے سہارا دیا لیکن اس بار نبی کریم صلی اللہ علیہ وآلہ وسلم بیدار ہو گئے، پوچھا: کجاوے کے ساتھ کون ہے؟ عرض کی: ابوقحافہ! رحمت عالم صلی اللہ علیہ وآلہ وسلم نے پھر پوچھا: کب سے ساتھ چل رہے ہو؟ عرض کی: رات سے! یہ سن کر حضور اکرم نے یوں دعادی: اللہ تمہاری حفاظت کرے جس طرح تم نے اس کے رسول کی حفاظت کی۔ (1)

پیارے اسلامی بھائیو! حضرت سیدنا ابوقحافہ رضی اللہ عنہ کا اصل نام حارث بن ربیع ہے مگر شہرت ابوقحافہ کنیت سے ہوئی۔ (2)

**فضائل و مناقب** آپ کا شمار نہایت بہادر شہ سواروں میں ہوتا ہے آپ کو فارس رسول اللہ (یعنی رسول اللہ کے شہ سوار) کہا جاتا ہے (3) ایک موقع پر ارشاد مصطفیٰ ہوا: ہمارے بہترین شہ سوار

کے لئے خیر خواہی کا جذبہ کوٹ کوٹ کر بھرا تھا، ایک مرتبہ ایک صحابی کا جنازہ لایا گیا رحمت عالم صلی اللہ علیہ وآلہ وسلم نے دریافت فرمایا: کیا اس میت کے ذمہ قرض ہے؟ لوگوں نے عرض کی: 18 درہم کا قرض ہے، (جس پر قرض ہوتا تھا آقائے دو عالم اس کا جنازہ نہیں پڑھاتے تھے) ارشاد فرمایا: کیا اس نے قرضہ کی ادائیگی کے لئے کچھ چھوڑا ہے؟ عرض کی گئی: میت نے کچھ نہیں چھوڑا، ارشاد فرمایا: تم لوگ نماز جنازہ پڑھا دو، اس موقع پر آپ نے عرض کی: یا رسول اللہ! اگر میں اس کا قرضہ ادا کر دوں تو آپ اس کی نماز جنازہ پڑھادیں گے؟ سید دو عالم صلی اللہ علیہ وآلہ وسلم نے ارشاد فرمایا: اگر تم ادا کر دو گے تو میں اس کی نماز پڑھا دوں گا، آپ اسی وقت گئے قرضہ ادا کر دیا اور بارگاہ رسالت میں حاضر ہو گئے، پھر پیارے نبی صلی اللہ علیہ وآلہ وسلم نے میت کی نماز جنازہ پڑھائی۔<sup>(9)</sup>

**مقروض پر مہربانی** آپ نے کسی کو قرضہ دیا ہوا تھا، واپس لینے کے لئے اس کے پاس جاتے تو وہ آپ سے چھپا رہتا (اور سامنے نہ آتا)، ایک دن گئے (دروازہ کھٹکھٹایا) تو اس کا لڑکا باہر نکلا آپ نے لڑکے سے پوچھا تو اس نے کہا: وہ گھر میں ہیں اور کھانا کھا رہے ہیں، آپ نے بلند آواز سے کہا: اے فلاں! باہر نکل آؤ مجھے پتا چل گیا ہے کہ تم گھر میں ہو، یہ سُن کر وہ شخص باہر نکل آیا آپ نے اس سے چھپنے کی وجہ پوچھی تو اس نے کہا: میرے پاس کچھ نہیں ہے میں تنگ دست ہوں، پوچھا: اللہ کی قسم! کیا تم تنگ دست ہو؟ اس نے جواب دیا: جی ہاں! یہ سُن کر آپ کی آنکھوں میں آنسو آگئے اور (اس کا قرض معاف کرتے ہوئے) فرمایا: پیارے آقا صلی اللہ علیہ وآلہ وسلم نے ارشاد فرمایا ہے: جس نے اپنے قرض دار کو مہلت دی یا اس کا قرضہ معاف کیا تو بروز قیامت عرش کے سائے میں ہو گا۔<sup>(10)</sup>

**جانور پر شفقت** ایک مرتبہ اپنے بیٹے کے گھر گئے تو بہونے آپ کے وضو کے لئے پانی رکھا، ایک بلی آئی اور اس برتن میں منہ ڈال کر پانی پینے لگی، آپ نے (بلی کو بھگانے کے بجائے) برتن

اس کی طرف جھکا دیا یہاں تک کہ بلی نے پانی پی لیا، بہویہ منظر دیکھ رہی تھی، آپ نے پوچھا: تمہیں حیرت ہو رہی ہے؟ عرض کی: جی! آپ نے فرمایا: فرمانِ مصطفیٰ ہے: بلی نجس نہیں۔<sup>(11)</sup>

**جذبہ سرفروشی** آپ خود اپنا واقعہ بیان کرتے ہیں کہ ایک مرتبہ میں اپنے سر کو دھو رہا تھا ابھی سر کے آدھے حصے کو دھویا تھا کہ گھوڑے کے پٹھانے کی آواز آئی وہ اپنا کھڑ زمین پر مار رہا تھا، میں سمجھ گیا کہ جنگ کا موقع آچکا ہے، میں اپنے سر کے بقیہ حصے کو دھوئے بغیر جنگ کے لئے کھڑا ہو گیا۔<sup>(12)</sup> آپ 8ھ میں نجد کی طرف پیش قدمی کرتے ہوئے 15 افراد کے سپہ سالار تھے، مالِ غنیمت میں 200 اونٹ، 2000 بکریاں اور بہت سارے قیدی ہاتھ لگے۔<sup>(13)</sup>

**دربارِ خلافت** حضرت فاروق اعظم رضی اللہ عنہ نے آپ کو ملکِ فارس کی طرف بھیجا تو آپ نے شاہِ فارس کو جہنمِ حاصل کیا اس کے جسم پر 15 ہزار کا ایک قیمتی پٹکا تھا، فاروق اعظم نے وہ پٹکا آپ کو عطا کر دیا۔<sup>(14)</sup> زمانہ خلافتِ علی کی ہر جنگ میں مولا علی رضی اللہ عنہ کے ساتھ رہے۔<sup>(15)</sup> حضرت علی نے آپ کو مکہ مکرمہ میں گورنر کے عہدے پر فائز کیا۔<sup>(16)</sup>

**وفات و مرویات** حضرت ابو قتادہ رضی اللہ عنہ نے سن 54ھ میں 70 برس کی عمر پا کر مدینے میں وفات پائی (چہرے پر جوانی کی ایسی رونق تھی) گویا کہ ابھی پندرہ برس کے جوان ہیں۔<sup>(17)</sup> آپ سے روایت کردہ احادیث کی تعداد 170 ہے، بخاری و مسلم نے 11 پر اتفاق کیا ہے جبکہ انفرادی طور پر کتاب بخاری میں 2 اور مسلم میں 8 احادیث موجود ہیں۔<sup>(18)</sup>

(1) مسند احمد، 363/8، حدیث: 22609 (2) الاعلام للزرکلی، 2/154 (3) الاعلام للزرکلی، 2/154 (4) سیر اعلام النبلاء، 4/88 (5) سبل الہدی والرشاد، 11/397 (6) اسد الغابہ، 6/263 (7) الموطا عام مالک، 2/435، حدیث: 1818 (8) مستدرک، 6/606، حدیث: 6086 (9) مسند احمد، 8/389، حدیث: 22720 (10) مسند احمد، 8/382، حدیث: 22686 (11) مسند احمد، 8/373، حدیث: 26643 (12) سیر اعلام النبلاء، 4/88 (13) سیر اعلام النبلاء، 4/89-89، سیرت حلبیہ، 3/272 (14) سیر اعلام النبلاء، 4/90 (15) اسد الغابہ، 6/263 (16) الاعلام للزرکلی، 2/154 (17) الشفاء، 14/327-الاعلام للزرکلی، 2/154 (18) سبل الہدی والرشاد، 11/397-

## حضرت عبید اللہ بن عباس رضی اللہ عنہما

حسین اور یادگار موقع پر جو واقعہ پیش آیا اُسے بیان کرتے ہوئے آپ رضی اللہ عنہ فرماتے ہیں کہ میں سرکارِ مدینہ صلی اللہ علیہ وآلہ وسلم کے پیچھے سواری پر بیٹھا ہوا تھا، ایک شخص آپ صلی اللہ علیہ وآلہ وسلم کی بارگاہ میں حاضر ہوا اور اپنی والدہ کے حوالے سے حج کے بارے میں سوال کرتے ہوئے عرض کی: یا رسول اللہ صلی اللہ علیہ وآلہ وسلم! میری والدہ بہت بوڑھی ہو گئی ہیں، اگر میں اُسے سواری پر سوار کراتا ہوں تو وہ سواری پر صحیح طرح بیٹھ نہیں سکتیں، رسول کریم صلی اللہ علیہ وآلہ وسلم نے اُسے حکم دیا کہ وہ اپنی بوڑھی ماں کی طرف سے حج کر لے۔<sup>(3)</sup>

روایت حدیث: آپ رضی اللہ عنہ سے احادیثِ مبارکہ بھی مروی ہیں۔<sup>(4)</sup>

وصال: رسول کریم صلی اللہ علیہ وآلہ وسلم کے وصالِ ظاہری کے وقت آپ 12 سال کے تھے۔<sup>(5)</sup> آپ رضی اللہ عنہ نے 60 سال کی عمر میں 58ھ میں مدینہ منورہ میں وفات پائی۔<sup>(6)</sup>

اللہ پاک کی ان پر رحمت ہو اور ان کے صدقے ہماری بے حساب مغفرت ہو۔ اُمّین! حجّاجِ خاتم النبیین صلی اللہ علیہ وآلہ وسلم

(1) الاستیعاب فی معرفۃ الاصحاب، 3/131 (2) مسند احمد، 1/459، حدیث: 1835

(3) دیکھئے: التاریخ الکبیر المعروف بالتاریخ ابن ابی خنیسہ، ص 412، رقم: 1482

(4) الاستیعاب فی معرفۃ الاصحاب، 3/131 (5) الاصابہ فی تمییز الصحابہ، 4/331

(6) الاستیعاب فی معرفۃ الاصحاب، 3/131۔

قارئین کرام! حضرت عبید اللہ بن عباس رضی اللہ عنہما کو بھی کم سنی میں صحابی رسول ہونے کا شرف ملا ہے۔ آئیے! آپ رضی اللہ عنہ کے بچپن کے بارے میں پڑھتے ہیں۔

مختصر تعارف: آپ رضی اللہ عنہ حضرت عباس اور حضرت اُمّ الفضل لُبَابہ رضی اللہ عنہما کے بیٹے، حضور انور صلی اللہ علیہ وآلہ وسلم کے چچا زاد بھائی اور اُمّ المؤمنین حضرت میمونہ رضی اللہ عنہا کے بھانجے ہیں، آپ کی ولادت ہجرتِ مدینہ سے 2 سال پہلے مکہ مکرمہ میں ہوئی، آپ اپنے بھائی حضرت عبد اللہ بن عباس رضی اللہ عنہما سے ایک سال چھوٹے تھے۔<sup>(1)</sup>

حضور کا آلِ عباس سے محبت کا ایک انداز: آلِ عباس رضی اللہ عنہم پر رسول کریم صلی اللہ علیہ وآلہ وسلم کی نوازشات بیان کرتے

ہوئے عبد اللہ بن حارث کہتے ہیں کہ حضور اکرم صلی اللہ علیہ وآلہ وسلم حضرت عباس کے بیٹوں عبد اللہ، عبید اللہ اور کثیر کو ایک لائن میں کھڑا کرتے اور فرماتے: جو میرے پاس سب سے پہلے

آئے گا اُسے یہ یہ ملے گا۔ وہ نبی کریم صلی اللہ علیہ وآلہ وسلم کی طرف بھاگ کر آتے، کوئی آپ صلی اللہ علیہ وآلہ وسلم کی پشت پر آتا تو کوئی آپ صلی اللہ علیہ وآلہ وسلم کے مبارک سینے سے لگ جاتا،

آپ صلی اللہ علیہ وآلہ وسلم انہیں پیار کرتے اور اپنے ساتھ چمٹا لیتے۔<sup>(2)</sup>

حضور نے اپنے پیچھے سوار فرمایا: ایک موقع پر نبی کریم صلی اللہ علیہ وآلہ وسلم نے آپ رضی اللہ عنہ کو اپنے پیچھے سوار فرمایا اس



مزار حضرت خاندان محمد اول خان مراد علیہ السلام



مزار حضرت شاہ عبدالرحمن دہلوی لکھنؤی رضی اللہ عنہما علیہ السلام



مزار خادم فن برد لطف اللہ صدیقی رضی اللہ عنہما علیہ السلام



مزار شیخ عبدالعزیز قادری رضی اللہ عنہما علیہ السلام

## اپنے بزرگوں کو یاد رکھتے

ذوالقعدة الحرام اسلامی سال کا گیارہواں (11) مہینا ہے۔ اس میں جن اولیائے عظام اور علمائے اسلام کا وصال یا عرس ہے، ان میں سے 107 کا مختصر ذکر فیضانِ مدینہ ذوالقعدة الحرام 1438ھ تا 1444ھ کے شماروں میں کیا جا چکا ہے، مزید 12 کا تعارف ملاحظہ فرمائیے:

### اولیائے کرام رحمہم اللہ السلام

1 غوث الحق، مخدوم نوح سرور لطف اللہ صدیقی رحمۃ اللہ علیہ کی پیدائش 911ھ میں ہوئی اور 27 ذیقعدة 988ھ کو وصال فرمایا۔ آپ مادرِ زاد ولی، علم لدنی کے حامل، صاحبِ کرامات اور سلسلہ سہروردیہ اویسہ سروریہ کے شیخِ طریقت ہیں۔ آپ نے قرآنِ پاک کا فارسی ترجمہ بھی فرمایا۔<sup>(1)</sup>

2 مقبول النبی، ثانی محی الدین ابن عربی، حضرت مولانا خواجہ شاہ عبد الرحمن وجودی لکھنؤی رحمۃ اللہ علیہ کی ولادت 1161ھ میں ہوئی اور 6 ذیقعدة 1245ھ کو لکھنؤ یوپی ہند میں

وصال فرمایا، لکھنؤ میں آپ کا مزار منبع فیوض و برکات ہے۔ آپ عالم کبیر، صاحب تصانیف اور مشہور زمانہ ولی اللہ ہیں۔<sup>(2)</sup>

3 نبیرہ شاہ آل رسول حضرت سید مہدی حسن مارہروی رحمۃ اللہ علیہ کی پیدائش 1287ھ کو ہوئی۔ آپ پیرِ طریقت، مخدوم زمانہ، صاحبِ جوہر و سخا اور سجادہ نشین آستانہ عالیہ مارہرہ شریف تھے۔ آپ نے 18 ذیقعدة 1361ھ میں وصال فرمایا، تدفین آستانہ عالیہ میں ہوئی۔<sup>(3)</sup>

4 فتانی الرسول حضرت خواجہ نور محمد مرتضائی مجددی رحمۃ اللہ علیہ 1314ھ میں پیدا ہوئے اور زندگی بھر رشد و ہدایت میں مصروف رہ کر 2 ذیقعدة 1377ھ کو وصال فرمایا۔ آپ جید عالم دین، بہترین مفسر و محدث، امام المناظرین اور کثیر الفیض شیخِ طریقت تھے۔<sup>(4)</sup>

5 شہنشاہِ خمیر حضرت پیر سید صابر حسین بخاری قادری رحمۃ اللہ علیہ کی پیدائش 1321ھ میں ہوئی اور وصال 18 ذیقعدة 1378ھ کو فرمایا، آپ سلسلہ قادریہ کے

شیخ طریقت، کثیر الجاہدہ اور قلندرانہ روش بزرگ تھے۔<sup>(5)</sup>

علمائے اسلام رحمہم اللہ السلام

**6** فقیر زمانہ حضرت امام ابو الحسین ایوب بن حسن نیشاپوری حنفی رحمۃ اللہ علیہ حضرت امام محمد بن حسن شیبانی کے شاگرد اور اپنی فقاہت اور زہد و تقویٰ کی وجہ سے مشہور تھے۔ آپ کا وصال ذیقعدہ 251ھ میں ہوا۔<sup>(6)</sup>

**7** عاشق رسول حضرت مولانا غلام قطب الدین مصیب نقشبندی رحمۃ اللہ علیہ عالم دین، عربی و فارسی کے شاعر اور سجادہ نشین آستانہ افضلیہ الہ آباد یوپی ہند تھے۔ 1186ھ میں حج بیت اللہ کے لئے ہند سے روانہ ہوئے اور ذیقعدہ 1187ھ کو مدینہ منورہ میں وصال فرمایا۔<sup>(7)</sup>

**8** ماہر علوم اسلامیہ حضرت مولانا حکیم سراج الحق بدایونی رحمۃ اللہ علیہ کی پیدائش مجاہد تحریک آزادی علامہ فیض احمد بدایونی کے ہاں 1246ھ کو ہوئی اور وصال 28 ذیقعدہ 1323ھ کو فرمایا۔ آپ علوم عقلیہ و نقلیہ کے ماہر، استاذ العلماء، عربی و فارسی زبانوں کے شاعر، صاحب تصنیف اور حاذق طبیب تھے۔<sup>(8)</sup>

**9** استاذ العلماء حضرت علامہ محمد اول خان مردانی رحمۃ اللہ علیہ نے علوم دینیہ علمائے اہل سنت سے حاصل کئے اور پھر 40 سال تک تدریس میں مصروف رہے، کئی درسی کتب پر حواشی لکھے، آپ کے شاگردوں کی تعداد ہزاروں میں ہے۔ آپ کا وصال 3 ذیقعدہ 1357ھ میں ہوا، تربت جامع مسجد میں ہے۔<sup>(9)</sup>

**10** استاذ العلماء، امام المدرسین، رئیس المناطقہ علامہ عطا محمد بندیا لوی رحمۃ اللہ علیہ کی ولادت موضع ڈھوک میں ہوئی اور 4 ذیقعدہ 1419ھ کو وصال فرمایا، تدفین جائے پیدائش میں کی گئی، آپ علم معقول و منقول میں نہ صرف ماہر تھے بلکہ معقولات پڑھانے میں شہرت تامہ رکھتے تھے، ہزاروں علماء آپ کے شاگرد ہیں، تدریسی

مصروفیت کے باوجود 2 درجن سے زائد کتب تصنیف فرمائیں۔<sup>(10)</sup>

**11** شیخ الحدیث و التفسیر حضرت مولانا محمد اکرم فیضی شاہ جمال رحمۃ اللہ علیہ کی پیدائش 24 جمادی الاخریٰ 1359ھ میں ہوئی، ابتدائی تعلیم مقامی علماء سے حاصل کر کے جامعہ عربیہ سراج العلوم خان پور میں داخل ہوئے اور دورہ حدیث جامعہ عربیہ انوار العلوم سے کیا، آپ نے کئی کتب و رسائل لکھے، دارالعلوم صدیقیہ شاہ جمالیہ اکرم المدارس کی بنیاد رکھی، اس کے تحت کئی ادارے بنائے۔ آپ نے 8 ذیقعدہ 1438ھ کو وصال فرمایا، تقریباً ایک لاکھ افراد نے نماز جنازہ میں شرکت کی۔ آستانہ عالیہ شاہ جمالیہ مرشد آباد شریف میں مزار ہے۔<sup>(11)</sup>

**12** امین شریعت مفتی عبدالواحد نیر قادری رحمۃ اللہ علیہ کی پیدائش 1352ھ کو ضلع در بھنگہ بہار ہند میں ہوئی اور 13 ذیقعدہ 1439ھ کو ایسٹرنڈیم ہالینڈ یورپ میں وصال فرمایا۔ مزار جائے پیدائش میں ہے۔ آپ صاحبزادگان اعلیٰ حضرت حجۃ الاسلام اور مفتی اعظم ہند کے تلمیذ و مرید و خلیفہ، جید مفتی اسلام، صاحب دیوان شاعر، بہترین مدرس و مقرر، پچاس سے زائد کتب کے مصنف، سولہ مساجد، مدارس اور اداروں کے بانی یا سرپرست، ہالینڈ کے قاضی القضاة و مفتی اعظم اور صاحب فتاویٰ یورپ ہیں۔

(1) تذکرہ اولیائے، ص 370 وغیرہ (2) نزہۃ الخواطر، 7/281-284-انوار علمائے اہل سنت، ص 408-نور الرحمن، ص 94-15 وغیرہ (3) تاریخ خاندان برکات، ص 45، 58-تذکرہ نوری، ص 246 وغیرہ (4) خواجگان مرتضائیہ، ص 551-تذکرہ اولیائے، ص 420-425 (5) انسائیکلو پیڈیا اولیائے کرام، 1/590-591 (6) الطبقات السنیة فی تراجم الخلفیة، 2/225-تاریخ الاسلام للذہبی، 19/89 (7) تذکرہ شعر اہ حجاز، ص 360، 364، 365 (8) مولانا فیض احمد بدایونی، ص 63 (9) تذکرہ علماء و مشائخ سرحد، 2/240، 241 (10) تذکرہ فضلاء ہندیال، ص 80-108 (11) فیض شاہ جمالی، ص 76، 77

# نئے لکھاری

## (New Writers)

حضرت یسوع علیہ السلام کا قرآنی تذکرہ

ساجد انصاری

(درجہ سادہ جامعۃ المدینہ فیضانِ عطار، ناگپور)

اللہ پاک بڑا کریم ہے کہ اس نے انسان کو اشرف المخلوقات بنایا اور انسانوں کی راہ نمائی کے لئے انبیائے کرام کو مبعوث فرمایا تاکہ وہ لوگوں کو اللہ کی طرف بلائیں اور گمراہی سے بچائیں۔ ان انبیائے کرام میں سے ایک حضرت یسوع علیہ السلام بھی ہیں، آپ علیہ السلام بنی اسرائیل کے انبیائے کرام میں سے ہیں، آپ کو حضرت الیاس علیہ السلام نے بنی اسرائیل پر اپنا خلیفہ مقرر کیا اور بعد میں آپ کو شرف نبوت سے سرفراز فرمایا گیا۔ قرآن پاک میں آپ کا تذکرہ بھی ملتا ہے، آئیے ہم قرآن پاک سے حضرت یسوع علیہ السلام کا تذکرہ پڑھتے ہیں۔ قرآن پاک میں دو جگہ پر حضرت یسوع علیہ السلام کا مختصر تذکرہ ملتا ہے۔

① اللہ پاک قرآن پاک میں ارشاد فرماتا ہے: ﴿وَإِسْمٰعِیْلَ وَ الْیَسَعَ وَ یُوْنُسَ وَ لُوطًا وَ کُلًّا فَضَلْنَا عَلَى الْعٰلَمِیْنَ﴾ ﴿ترجمہ کنز الایمان: اور اسماعیل اور یونس اور یونس اور لوط کو اور ہم نے ہر ایک کو اس کے وقت میں سب پر فضیلت دی۔

(پ:7، الانعام:86)

② اللہ پاک ارشاد فرماتا ہے: ﴿وَ اِذْ کُزِیْمًا عَلٰی الْاَشْجٰثِ وَ الْیَسَعَ وَ ذَا الْکِفْلِ وَ کُلٌّ مِّنَ الْاَخْبَارِ﴾ ﴿ترجمہ کنز الایمان:

اور یاد کرو اسماعیل اور یسوع اور ذوالکفل کو اور سب اچھے ہیں۔

(پ:23، ص:48)

قرآن پاک میں اللہ پاک نے حضرت یسوع علیہ السلام کو بہترین لوگوں میں شمار فرمایا، آپ علیہ السلام کے بارے میں کتابوں میں ملتا ہے کہ آپ علیہ السلام کو اللہ پاک نے نبوت عطا فرمائی اور اس کے ساتھ ہی آپ کو بادشاہت بھی عطا فرمائی، آپ علیہ السلام دن کو روزہ رکھتے اور رات کو اللہ پاک کے حضور کھڑے ہو کر نوافل ادا کرتے تھے، آپ کو کسی بات پر غصہ نہیں آتا تھا خصوصاً آپ اپنی امت کے معاملات میں بڑی متانت (سنجیدگی) سے فیصلہ فرماتے، کسی قسم کی جلد بازی اور غصہ سے فیصلہ نہیں فرماتے تھے۔

سیرت الانبیاء میں ہے: آپ علیہ السلام کے بارے میں یہ بھی مشہور ہے کہ آپ علیہ السلام بنی اسرائیل کے بادشاہوں میں سے ایک بادشاہ بھی تھے۔ جب آپ علیہ السلام کی وفات کا وقت قریب آیا تو بنی اسرائیل کے کچھ بڑے آدمی مل کر آپ علیہ السلام کی خدمت میں حاضر ہوئے اور عرض کی: آپ بادشاہت میں کسی کو اپنا جانشین مقرر کر دیجئے تاکہ ہم اپنے معاملات میں اس کی طرف رجوع کر سکیں۔ آپ علیہ السلام نے ارشاد فرمایا: میں ملک کی باگ دوڑ اس کے حوالے کروں گا جو مجھے تین باتوں کی ضمانت دے۔ ایک نوجوان کے علاوہ کسی شخص نے بھی اس ذمہ داری



کو قبول کرنے کی ضمانت دینے کے بارے میں آپ سے کوئی بات نہ کی۔ اس نوجوان نے عرض کی: میں ضمانت دیتا ہوں۔ ارشاد فرمایا: تم بیٹھ جاؤ۔ اس سے مقصود یہ تھا کہ کوئی اور شخص بات کرے، لیکن آپ علیہ السلام کے دوبارہ کہنے پر وہی نوجوان ہی کھڑا ہوا اور اس نے ذمہ داری قبول کرنے کی یقین دہانی کرائی۔ آپ علیہ السلام نے فرمایا: ٹھیک ہے، تم تین چیزوں کی ذمہ داری قبول کر لو: (1) تم سوائے بغیر ساری رات عبادت میں بسر کیا کرو گے (2) روزانہ دن میں روزہ رکھو گے اور کبھی چھوڑو گے نہیں (3) غصہ کی حالت میں کوئی فیصلہ نہیں کرو گے۔ اس نوجوان نے ان تینوں چیزوں کی ذمہ داری قبول کر لی تو آپ علیہ السلام نے بادشاہی کا نظام اس کے سپرد کر دیا۔

(سیرت الانبیاء، ص 729)

پیارے اسلامی بھائیو! حضرت یسوع علیہ السلام اور دیگر انبیائے کرام کی سوانح طیبہ پڑھ کر یہ بات تو روز روشن کی طرح واضح ہو جاتی ہے کہ انبیائے کرام علیہم الصلوٰۃ والسلام ذمہ دار ہوا کرتے تھے اور اپنی ذمہ داری کو بخوبی انجام دیتے تھے، ہماری بھی ذمہ داری بنتی ہے کہ ہم لوگوں کو بھلائی کا حکم دیں اور برائی سے روکیں اور اس کا ایک بہترین ذریعہ دعوت اسلامی کا مدنی قافلہ ہے جس میں لوگوں کو محلہ محلہ، شہر شہر جا کر نیکی کی دعوت دی جاتی ہے اور برائی سے روکا جاتا ہے۔

اللہ پاک کی بارگاہ میں دعا ہے کہ اللہ پاک ہمیں انبیائے کرام کی سیرت پڑھ کر عمل کی توفیق عطا فرمائے۔

اٰمِيْن بِجَاهِ النَّبِيِّ الْاَمِيْن صَلَّى اللهُ عَلَيْهِ وَآلِهِ وَسَلَّمَ

ناشکری کی مذمت احادیث کی روشنی میں

شاہد عطار

(درجہ خامسہ جامعۃ المدینہ فیضان کتزلایمان، ممبئی)

شکر گزاری اور ناشکری دونوں ایک دوسرے کی ضد ہیں۔ شکر گزاری اللہ پاک کی نعمتوں کے حصول کا ایک اہم ذریعہ ہے، ناشکری اللہ پاک کے غضب اور اس کے دردناک عذاب

کو دعوت دینے کا ایک ذریعہ ہے۔ اللہ پاک قرآن کریم میں ارشاد فرماتا ہے: ﴿لَیْسَ شَکْرُکُمْ لَّا زَیْدٌ لَّکُمْ وَ لَیْسَ کَفْرُکُمْ اِنَّ عَذَابَیْ لَشَدِیْدٌ﴾ (ترجمہ کتزلایمان: اگر احسان مانو گے تو میں تمہیں اور دوں گا اور اگر ناشکری کرو تو میرا عذاب سخت ہے۔) (پ 13، ابراہیم: 7)

حضرت موسیٰ علیہ الصلوٰۃ والسلام نے اپنی قوم سے فرمایا: اے بنی اسرائیل! یاد کرو جب تمہارے رب نے اعلان فرما دیا کہ اگر تم اپنی نجات اور دشمن کی ہلاکت کی نعمت پر میرا شکر ادا کرو گے اور ایمان و عمل صالح پر ثابت قدم رہو گے تو میں تمہیں اور زیادہ نعمتیں عطا کروں گا اور اگر تم کفر و معصیت کے ذریعے میری نعمت کی ناشکری کرو گے تو میں تمہیں سخت

عذاب دوں گا۔ (روح البیان، 4/399-400، ابراہیم، تحت الآیۃ: 5)

ناشکری سے متعلق کے متعلق چند روایات پڑھئے:

① حضور اقدس صلی اللہ علیہ وآلہ وسلم نے ارشاد فرمایا: جو تھوڑی نعمتوں کا شکر ادا نہیں کرتا وہ زیادہ نعمتوں کا بھی شکر ادا نہیں کرتا اور جو لوگوں کا شکر ادا نہیں کرتا وہ اللہ پاک کا بھی شکر ادا نہیں کرتا اور اللہ پاک کی نعمتوں کو بیان کرنا شکر ہے اور انہیں بیان نہ کرنا ناشکری ہے۔

(شعب الایمان، 6/516، حدیث: 9119)

② حضرت حسن رضی اللہ عنہ فرماتے ہیں، مجھے یہ حدیث پہنچی ہے کہ اللہ پاک جب کسی قوم کو نعمت عطا فرماتا ہے تو ان سے شکر ادا کرنے کا مطالبہ فرماتا ہے، جب وہ شکر کریں تو اللہ پاک ان کی نعمت کو زیادہ کرنے پر قادر ہے اور جب وہ ناشکری کریں تو اللہ پاک ان کو عذاب دینے پر قادر ہے اور وہ ان کی نعمت کو ان پر عذاب بنا دیتا ہے۔

(موسوع ابن ابی دنیا، 1/484، حدیث: 60)

③ حضرت بکر بن عبد اللہ رضی اللہ عنہ سے روایت کرتے ہیں کہ جس کو خیر سے نوازا جائے اور اس پر اس کا اثر دکھائی دے تو اسے اللہ پاک کا پیارا اور اس کی نعمت کا چرچا کرنے والا

کہا جاتا ہے اور جس کو خیر عطا کی جائے لیکن اس پر اس کا اثر دکھائی نہ دے تو اسے اللہ پاک کا ناپسندیدہ اور اس کی نعمتوں کا دشمن کہا جاتا ہے۔ (دیکھئے: تفسیر قرطبی، 22/352، الضعی، تحت الآیۃ: 11)

4 حضرت کعب رضی اللہ عنہ فرماتے ہیں کہ اللہ پاک دُنیا میں جس بندے کو اپنی کوئی نعمت عطا فرمائے، پھر وہ اس پر اللہ پاک کا شکر ادا کرے اور اس کے سبب اللہ پاک کے لئے تواضع کرے تو اللہ پاک دُنیا میں اُس کو اس نعمت کا نفع عطا فرمائے گا اور اس کی وجہ سے آخرت میں اُس کا درجہ بلند فرمائے گا اور اللہ پاک دُنیا میں کسی بندے کو نعمت عطا کرے لیکن وہ نہ تو اس پر اللہ پاک کا شکر ادا کرے اور نہ ہی اس کے سبب اللہ پاک کے لئے تواضع کرے تو اللہ پاک دُنیا میں اسے نہ صرف اس کے نفع سے محروم کر دے گا بلکہ اس کے لئے آگ کا ایک طبقہ (درجہ) کھول دے گا اگر چاہے گا تو اسے عذاب میں مبتلا فرمائے گا اور چاہے گا تو معاف فرمادے گا۔

(در منثور، 1/373، البقرۃ، تحت الآیۃ: 152)

پیارے اسلامی بھائیو! مذکورہ بالا قرآنی آیت اور احادیث سے ہمیں معلوم ہوا کہ ہمیں ناشکری نہیں کرنی چاہئے بلکہ ہر حال میں شکر ادا کرنا چاہئے۔ اللہ پاک سے دعا ہے کہ ہم سب کو شکر ادا کرنے کی توفیق عطا فرمائے اور ناشکری جیسی عظیم ہلاکت سے محفوظ رکھے۔

امین بجاہ النبی الامین صلی اللہ علیہ وآلہ وسلم

رعایا کے حقوق

محمد ہارون عطار

(درجہ سادہ جامعۃ المدینہ فیضانِ فاروقِ اعظم)

کسی بھی ملک یا سلطنت کا نظام رعایا اور حکمرانوں سے مل کر چلتا ہے اور دین اسلام حکمرانوں کو رعایا کے ساتھ اچھا برتاؤ کرنے کی تاکید کرتا ہے جیسا کہ حکمرانوں پر رعایا کی دیکھ بھال اور ان کے درمیان دُرس ت فیصلہ کرنا لازم ہے کیونکہ حضرت سیدنا ہشام رحمۃ اللہ علیہ بیان کرتے ہیں کہ حضرت کعب الاحبار

رحمۃ اللہ علیہ فرماتے ہیں کہ حکمران نیک ہو تو لوگ بھی نیک ہوتے ہیں اور حکمران بُرا ہو تو لوگ بھی بُگڑ جاتے ہیں۔ (اللہ والوں کی باتیں، 5/491) لہذا حکمران کو رعایا سے اچھا سلوک کرنا چاہئے تاکہ معاشرے میں امن اور سلامتی قائم ہو۔ آئیے! رعایا کے 5 حقوق پڑھئے:

1 رعایا پر سختی و تنگی نہ کرنا: حضرت ابو موسیٰ رضی اللہ عنہ سے روایت ہے کہ رسول اللہ صلی اللہ علیہ وآلہ وسلم جب اپنے اصحاب میں سے بعض کو اپنے کاموں کے لئے بھیجتے تھے تو فرماتے تھے کہ خوشخبریاں دو متفرق نہ کرو اور آسانی کرو سختی و تنگی نہ کرو۔ (مسلم، ص 739، حدیث: 4525)

2 رعایا کی ضرورت و حاجت کو پورا کرنا: حضرت سیدنا امیر معاویہ رضی اللہ عنہ نے فرمایا: میں نے نبی کریم صلی اللہ علیہ وآلہ وسلم کو فرماتے ہوئے سنا: جسے اللہ مسلمانوں کی کسی چیز کا والی و حاکم بنائے پھر وہ مسلمان کی حاجت و ضرورت و محتاجی کے سامنے حجاب کر دے (اس طرح کہ مظلوموں، حاجت مندوں کو اپنے تک پہنچنے نہ دے) تو اللہ اس کی حاجت و ضرورت و محتاجی کے سامنے آڑ فرمادے گا چنانچہ حضرت معاویہ نے لوگوں کی حاجت پر ایک آدمی مقرر فرمادیا۔ (مرآۃ المناجیح، 5/373)


3 رعایا کے درمیان درست فیصلہ کرنا: رسول اللہ صلی اللہ علیہ وآلہ وسلم نے فرمایا: جب حاکم اجتہاد کے ساتھ فیصلہ کرے اور وہ فیصلہ درست ہو تو اس کے لئے دو اجر ہیں اور اگر وہ اجتہاد کے ساتھ فیصلہ کرے اور اس میں غلطی کر جائے تو بھی اس کے لئے ایک اجر ہے۔ (فیضانِ فاروقِ اعظم، 2/337)

4 رعایا پر ظلم نہ کرنا: رسول اللہ صلی اللہ علیہ وآلہ وسلم نے فرمایا کہ قاضی کے ساتھ اللہ تعالیٰ ہوتا ہے جب تک وہ ظلم نہ کرے پھر جب وہ ظلم کرتا ہے تو اس سے الگ ہو جاتا ہے اور شیطان اسے چٹ جاتا ہے۔ (مرآۃ المناجیح، 5/382)

5 رعایا کی خبر گیری: حضرت یحییٰ بن عبد اللہ اوزاعی رحمۃ اللہ علیہ فرماتے ہیں: ایک مرتبہ امیر المؤمنین حضرت فاروق

دیا: وہ اتنے عرصہ سے میری خبر گیری کر رہا ہے اور میرے گھر کے کام کاج بھی کرتا ہے حضرت طلحہ رضی اللہ عنہ اپنے آپ کو مخاطب کر کے کہنے لگے: اے طلحہ! تیری ماں تجھ پر روئے کیا تو امیر المؤمنین عمر فاروق رضی اللہ عنہ کے نقش قدم پر نہیں چل سکتا۔ (اللہ والوں کی باتیں، 1/116، 117)

اعظم رضی اللہ عنہ رات کے اندھیرے میں اپنے گھر سے نکلے اور ایک گھر میں داخل ہوئے پھر کچھ دیر بعد وہاں سے نکلے اور دوسرے گھر میں داخل ہوئے حضرت طلحہ رضی اللہ عنہ یہ سب دیکھ رہے تھے چنانچہ صبح جب اس گھر میں جا کر دیکھا تو وہاں ایک نابینا اور اپانچ بڑھیا کو پایا اور ان سے دریافت فرمایا کہ اس آدمی کا کیا معاملہ ہے جو تمہارے پاس آتا ہے بڑھیا نے جواب



## تحریری مقابلہ میں موصول مضامین کے مؤلفین

جامعۃ المدینہ فیضان کوز الایمان، ممبئی: شاہ رخ عطار، شاہد عطار، محمد عارف خان، احمد رضا۔ جامعۃ المدینہ فیضان عطار ناگپور: محمد بلال قادری، ساجد انصاری۔ متفرق جامعات: معراج عالم (جامعۃ المدینہ فیضان مفتی اعظم ہند شاہجہاں پور)، حسنین عطار (جامعۃ المدینہ فیضان حافظ ملت نانڈہ امبیڈکر)۔

### تحریری مقابلہ عنوانات برائے اگست 2024ء

01 ﴿ حضرت عیسیٰ علیہ السلام کی قرآنی نصیحتیں ﴾ 02 ﴿ رسول اللہ صلی اللہ علیہ وآلہ وسلم کا دو چیزوں کے بیان سے تربیت فرمانا ﴾ 03 ﴿ مہمان کے حقوق

مضمون جمع کروانے کی آخری تاریخ: 20 مئی 2024ء

مضمون لکھنے میں مدد (Help) کے لئے رابطہ کریں

+91 8978262692

mazmoonigarihind@gmail.com

وغیرہ۔ (شرح طبری، 4/117، تحت الحدیث: 1893) یعنی ہر اچھے کام کا ثواب مال صدقہ کرنے والے کے ثواب کی طرح ہے۔

(الذبیح للسیوطی، 3/77، تحت الحدیث: 1005)

پیارے بچو! اس تفصیل کے مطابق نیکی کا معنی و مفہوم بہت وسیع ہے لہذا ہم کو شش کریں تو بہت سارے نیکی کے کام کر کے ہم صدقے کا ثواب حاصل کر سکتے ہیں۔ بہت ساری آسان نیکیاں کر کے ہم اپنے رب کو راضی کر سکتے ہیں۔ ہم آپ کو چند ایسے اچھے کام بتاتے ہیں جن پر عمل کر کے آپ صدقے کا ثواب حاصل کر سکتے ہیں۔ مثلاً جب کسی سے ملیں تو مسکرا کر اچھے انداز میں ملاقات کرنا، یوں ہی کمزور اور بوڑھے افراد کی مدد کرنا، کسی ناپیدنا کو راستہ بتانا یا روڈ پار کروانا، گھر کے کام کاج میں اپنی امی آپنی وغیرہ کا ہاتھ بٹانا، اپنے امی ابو کی خدمت کرنا، ان کے ہاتھ پاؤں دباننا، اس طرح کے جتنے بھی اچھے اچھے کام ہیں وہ سب نیکی ہی کے کام ہیں اور سب بچوں کو کرنے چاہئیں، جب آپ نیکیاں کریں گے تو اللہ پاک راضی ہو گا اور جنت ملے گی۔ ان شاء اللہ

اللہ پاک ہمیں نیکی کے کام کرتے رہنے اور گناہوں سے بچتے رہنے کی توفیق عطا فرمائے۔ آمین بِحَاجَةِ خَاتَمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ

آؤ بچو! حدیث رسول سنتے ہیں

## نیکی کیا ہے؟

ہمارے پیارے اور آخری نبی صلی اللہ علیہ وآلہ وسلم نے فرمایا: **كُلُّ مَعْرُوفٍ صَدَقَةٌ** یعنی ہر نیکی صدقہ ہے۔ (بخاری، 4/105، حدیث: 6021) آپ نے لفظ ”نیکی“ سنا ہو گا، آج ہم آپ کو بتائیں گے کہ نیکی کسے کہتے ہیں، نیکی کیا ہوتی ہے۔ نیکی کو عربی زبان میں معروف کہتے ہیں۔ شرح طبری میں ہے: ہر وہ عمل نیکی ہے جس سے اللہ پاک کی فرماں برداری اور قرب حاصل ہو۔ یعنی نیکی ایسا اچھا عمل ہے کہ جب لوگ اسے دیکھیں تو اس کے نیکی ہونے کا انکار نہ کریں۔ مثلاً لوگوں سے اچھا سلوک کرنا اور خندہ پیشانی سے ملاقات کرنا

## حروف ملائیے!

ر	و	ز	ی	ن	ہ	ہ	ز	ق
ل	م	ر	و	ہ	ق	ا	ف	ع
ع	ب	ع	ا	ف	ی	ج	ز	ا
ب	ر	ک	ت	ن	ز	ر	ل	س
خ	ق	پ	ا	ن	ی	ہ	ج	م
ش	م	غ	ز	ر	ت	س	ل	ا
ف	ح	ل	م	ن	ز	ی	د	ع
ا	ق	ع	ز	ص	ف	ا	ہ	ی
ء	ع	ث	م	ر	م	ذ	ک	ل

آب زم زم ایسا برکت والا پانی ہے جس سے بے شمار مسلمان برکتیں حاصل کرتے ہیں۔ آب زم زم تقریباً پانچ ہزار سال سے بھی پہلے اللہ کے نبی حضرت سیدنا اسماعیل علیہ السلام کی ایزدوں کی برکت سے جاری ہوا۔ (مرآة المناجیح، 1/7/خوفا) اس کے بارے میں سرکار صلی اللہ علیہ وآلہ وسلم نے فرمایا: **①** آب زم زم اُسی مقصد کے لئے ہے جس کے لئے اسے پیا جائے۔“ (ابن ماجہ، 3/490، حدیث: 3062) **②** ”زمین پر سب سے بہترین پانی آب زم زم ہے۔“ (مجمع الزوائد، 3/621، حدیث: 571) زم زم شریف کا ایک معجزہ یہ بھی ہے کہ ہر وقت مزہ بدلتا رہتا ہے۔ کسی وقت کچھ کھارا پین، کسی وقت نہایت شیریں اور رات کے دو بجے اگر پیا جائے تو تازہ دوباہو گائے کا خالص دودھ معلوم ہوتا ہے۔ (ملفوظات اعلیٰ حضرت، ص 435) پیارے بچو! اوپر سے نیچے، دائیں سے بائیں حروف ملا کر پانچ الفاظ تلاش کیجئے جیسے ٹیبل میں ”پانی“ تلاش کر کے بتایا گیا ہے۔

تلاش کئے جانے والے الفاظ یہ ہیں: **①** زم زم **②** ہاجرہ **③** اسماعیل

**④** صفا **⑤** مروہ۔



# تھوڑا کھانا پورا ہو گیا

سب سے آخری نبی مکی مدنی صلی اللہ علیہ وآلہ وسلم کے معجزات صرف لوگوں کو اسلام سے وابستہ کرنے یا قوتِ ایمانی بڑھانے ہی کا ذریعہ نہیں تھے بلکہ نازک حالات میں ان کو ہلاکت خیز مشکلات سے نجات دلادیا کرتے تھے۔ جیسا کہ حضرت ایاس بن سلمہ اپنے والد سے روایت کرتے ہیں کہ ہم رسول اللہ صلی اللہ علیہ وآلہ وسلم کے ساتھ ایک جنگ میں گئے تو وہاں ہمیں تنگی پیش آئی حتیٰ کہ ہم نے اپنی کچھ سواریوں کو ذبح کرنا چاہا، مگر نبی کریم صلی اللہ علیہ وآلہ وسلم نے ہمیں حکم دیا کہ ہم اپنے اپنے زادراہ کو جمع کریں، پھر ایک چمڑے کا دسترخوان بچھایا گیا جس پر سب کے زادراہ جمع کئے گئے۔ راوی کہتے ہیں کہ میں اس چمڑے کے ٹکڑے کا اندازہ کرنے کے لئے آگے بڑھا تو میرے اندازے کے مطابق وہ ایک بکری کے بیٹھنے کی جگہ کے برابر تھا حالانکہ ہمارے لشکر میں چودہ سو افراد تھے، ہم سب نے اس کھانے کو کھایا حتیٰ کہ ہم سیر ہو گئے، پھر ہم نے اپنے کھانے کے تھیلوں کو بھر لیا۔ نبی کریم صلی اللہ علیہ وآلہ وسلم نے فرمایا: کیا وضو کا پانی

ہے؟ ایک شخص لوٹے میں تھوڑا سا پانی لے کر آیا، آپ نے اس پانی کو ایک پیالے میں ڈال دیا اور ہم سب نے اس سے اچھی طرح وضو کیا۔ (مسلم، ص 737، حدیث: 4518)

سبحن اللہ! یہ ہمارے پیارے آقا صلی اللہ علیہ وآلہ وسلم کا معجزہ تھا کہ تھوڑا سا کھانا 1400 افراد کو کافی ہو گیا کیونکہ ایک بکری زمین پر بیٹھ کر جتنی جگہ گھیرتی ہے اتنی جگہ پر اگر کھانا رکھا ہو تو شاید وہ کھانا دس پندرہ افراد ہی کو کافی ہو گیا احد سے حد پچیس تیس افراد ہی وہ کھاپائیں گے، مگر اتنے کم کھانے سے 1400 لشکریوں کا پیٹ بھر جانا اور ان سب کے وضو کے لئے بھی ایک برتن کا تھوڑا پانی کم نہ پڑنا ہمارے پیارے نبی صلی اللہ علیہ وآلہ وسلم کے معجزے سے ہی ممکن ہوا۔ اس واقعے سے کچھ باتیں سیکھنے کو ملیں:

● عام حالات میں بھی اور خصوصاً مشکل وقت میں علیحدہ علیحدہ دھڑے بنانے کے بجائے اتحاد کی طاقت کو آزمانا مفید رہتا ہے۔

● مشکلات کا ایسا وقتی حل اپنانا ٹھیک نہیں جس سے مشکل ختم ہونے کے بجائے کچھ دیر کے لئے ٹل جائے اور پھر دوبارہ سامنے آکھڑی ہو۔

● مشکل وقت میں سواری جیسی اہم ترین چیزوں کی حفاظت کرنی چاہئے اور انتہائی سخت مجبوری کے بغیر انہیں ضائع نہیں کرنا چاہئے۔

● اگر کسی معاملے میں آپ کے پاس بہتر تجویز ہو تو ہمدردی کرتے ہوئے وہ دوسروں کے سامنے پیش کرنی چاہئے۔

● کسی کی اچھی تجویز کو اپنانا آپ کو مشکل سے بچا سکتا ہے۔

● سنگین و نازک لمحات میں حواس قابو میں رکھ کر وقت و حالات کے مطابق بروقت درست فیصلہ کی پرکھ رکھنی چاہئے۔

● کاموں کے دور رس نتائج پر نظر رکھنا صحیح و غلط کی پہچان کے لئے ضروری ہے۔



## خطبے کے دوران

میں تو ویسے ہی بہت پیارے لگتے ہیں۔ آپنی نے نہنے میاں کو تیار دیکھ کر کہا۔

آپنی کی بات پر نہنے میاں نے شرماتے ہوئے ”شکریہ“ کہا اور ابو جان کے ساتھ مسجد کی طرف چل دیئے۔

نہنے میاں مسجد سے واپس آئے تو دیکھا کہ آپنی، امی اور دادی جان بھی نماز سے فارغ ہو چکی ہیں، آپنی اور امی جان تو دسترخوان پر کھانا سجا رہی تھیں جبکہ دادی جان! ہر جمعۃ المبارک کی طرح آج بھی مصلے پر بیٹھی ڈرو دپاک پڑھ رہی تھیں۔

نہنے میاں! فوراً دسترخوان کی طرف لپکے اور بیٹھتے ہی بولے: ارے! آج میں آپ لوگوں کو اپنا ایک کارنامہ بتاتا ہوں۔

اوہو! ”کارنامہ“ وہ بھی آپ کا؟ آپنی نے چھیڑنے والے انداز میں کہا تو ابو جان زیر لب مسکرا دیئے۔

نہنے میاں بھی ہارمانے والوں میں سے کہاں تھے، فوراً بولے: آپنی آپ میری تعریف پر خوش کیسے ہو سکتی ہیں۔

دادی جان جواب تک خاموش بیٹھی تھیں بولیں: نہنے میاں! بیٹا ایسی بات نہیں، وہ آپ کی آپنی ہیں اور آپ سے بہت خوش ہوتی ہیں، چلیں اب اپنا ”کارنامہ“ بھی سنائیں گے یا آپس میں

ارے جناب! جلدی نہانے جائیئے! ابو جان آپ کے انتظار میں ہیں۔ آپنی نے نہنے میاں کو بولا جو کہ اسکول سے آنے کے بعد مزے سے لیٹے ہوئے تھے۔

آپنی تھوڑی دیر آرام کر لوں، پھر نہالوں گا پلیز! اور ابو جان میرا انتظار کیوں کر رہے ہیں؟ نہنے میاں نے سوال کر دیا۔

اس سے پہلے کہ آپنی کوئی جواب دیتیں، دادی جان وہاں آ پہنچیں اور بولیں: نہنے میاں کیا آپ بھول گئے آج کون سا

دن ہے، بیٹا آج جمعۃ المبارک کا دن ہے، آپ کے ابو جان اسی لئے تو آپ کا انتظار کر رہے ہیں کہ آپ جلدی سے نہادھو کر

تیار ہوں اور نماز جمعہ کے لئے سب سے پہلے جائیں، اس کی فضیلت تو یاد ہے نا آپ کو؟

نہنے میاں کہنے لگے: جی دادی جان! حدیث پاک کا مفہوم ہے: جو اس دن سب سے پہلے مسجد جاتا ہے وہ ایسا ہے جیسے اس نے اللہ

کی راہ میں اونٹ صدقہ کیا۔ (دیکھئے: مسلم، ص 329، حدیث: 1964)

شباباش نہنے میاں! اب جلدی سے تیار ہو جائیں، دادی نے پیار سے کہا۔

نہنے میاں! آپ سفید اُجلے عمامہ شریف اور سفید لباس

باتوں کا مقابلہ ہی کرتے رہیں گے؟

دادی جان! کارنامہ یہ ہے کہ آج جب امام صاحب جمعہ کا خطبہ پڑھ رہے تھے اس وقت میرے قریب ہی دو بچے آپس میں باتیں کرنے لگے، بس پھر کیا تھا! میں نے فوراً انہیں سمجھایا کہ خطبے کے دوران باتیں کرنا سختی سے منع ہے اور وہ دونوں خاموش ہو گئے۔

نھنے میاں اپنا ”کارنامہ“ فنا کر خوشی سے پھولے نہیں سما رہے تھے اور دادی جان کی طرف داد طلب نظروں سے دیکھ رہے تھے۔

دادی جان کچھ دیر خاموش رہنے کے بعد پیار بھرے انداز میں بہت سنجیدگی سے بولیں: نھنے میاں! واقعی خطبے کے دوران باتیں کرنا غلط ہے اور سختی سے منع ہے لیکن آپ نے انہیں زبانی طور پر باتیں کرنے سے منع کر کے غلط کیا۔

نھنے میاں (حیرت سے): پر وہ کیوں دادی جان! میں نے تو

صرف منع کیا تھا، کیا یہ بھی غلط ہے؟

جی نھنے میاں! خطبے میں کسی اور کو باتیں کرنا دیکھ کر اسے زبان سے منع کرنا بھی غلط ہے، صرف اشارے سے منع کر سکتے ہیں، بہار شریعت میں ہے: جو لوگ امام سے دور ہوں کہ خطبہ کی آواز ان تک نہیں پہنچتی انہیں بھی چپ رہنا واجب ہے، اگر کسی کو بُری بات کرتے دیکھیں تو ہاتھ یا سر کے اشارے سے منع کر سکتے ہیں زبان سے ناجائز ہے۔ (بہار شریعت، 1/774)

دادی جان نے تفصیل سے مسئلہ بتاتے ہوئے سمجھایا۔  
شکریہ دادی جان! آپ مجھے کتنی پیاری پیاری باتیں سکھاتی رہتی ہیں، میں آئندہ اس بات کا خیال رکھوں گا، خطبے کے وقت خود بھی خاموش رہوں گا اور دوسروں کو بھی زبان سے کبھی منع نہیں کروں گا۔ ان شاء اللہ

چلو اب بِسْمِ اللّٰهِ الرَّحْمٰنِ الرَّحِیْمِ پڑھ کر کھانا شروع کرو ورنہ ٹھنڈا ہو جائے گا، آپ نے مسکراتے ہوئے نھنے میاں کو کہا۔

## بچوں اور بچیوں کے 6 نام

سرکارِ مدینہ صلی اللہ علیہ وآلہ وسلم نے فرمایا: آدمی سب سے پہلا تحفہ اپنے بچے کو نام کا دیتا ہے لہذا اسے چاہئے کہ اس کا نام اچھا رکھے۔ (صحیح ابویوسف، 3/285، حدیث: 8875) یہاں بچوں اور بچیوں کے لئے 6 نام، ان کے معنی اور نسبتیں پیش کی جا رہی ہیں۔

### بچوں کے 3 نام

نام	پکارنے کے لئے	معنی	نسبت
محمد	عبدالماجد	بزرگی والے کا بندہ	اللہ پاک کے صفاتی نام کی طرف لفظ عبد کی اضافت کے ساتھ
محمد	حمّاد	کثرت سے اللہ پاک کی حمد کرنے والا	سرکارِ صلی اللہ علیہ وآلہ وسلم کا صفاتی نام
محمد	امان رضا	امان کا معنی ہے: حفاظت	سرکارِ صلی اللہ علیہ وآلہ وسلم کا صفاتی نام اور ”رضا“ اعلیٰ حضرت کی نسبت سے

### بچیوں کے 3 نام

حسنہ	نعمت	سرکارِ صلی اللہ علیہ وآلہ وسلم کی صحابیہ کا مبارک نام
خالدہ	دیر تک رہنے والی	سرکارِ صلی اللہ علیہ وآلہ وسلم کی صحابیہ کا مبارک نام
نسیمیہ	علامت	سرکارِ صلی اللہ علیہ وآلہ وسلم کی صحابیہ کا مبارک نام

(جن کے ہاں بیٹے یا بیٹی کی ولادت ہو وہ چاہیں تو ان نسبت والے 6 ناموں میں سے کوئی ایک نام رکھ لیں۔)

HELP!

## بچوں کی ہچکچاہٹ بھگائیں انہیں پر اعتماد بنائیں

نظر انداز کر دیجئے۔

2 حد سے بڑھی ہوئی غیر ضروری ہچکچاہٹ کو بھی ایک حد تک ختم کیجئے، اس قدر نہیں کہ بچہ حالات و شخصیات کا لحاظ ہی نہ رکھے۔

3 بچے کو بات بات پر یا مختلف نقل و حرکات پر روکنے ٹوکنے سے گریز کیجئے، اسے اس کے احساسات اور اپنی ہچکچاہٹ سے مانی کرنے کی ایک حد تک آزادی دیجئے۔

4 اگر غلط بات اور غلط حرکت پر اسے سمجھانا بھی ہو تو بروقت سمجھانے کے بجائے کسی مناسب موقع پر غیر محسوس انداز میں سمجھائیے۔

5 بچے کی موجودگی میں دوسروں کو یہ نہ بتائیں کہ ”یہ بہت جھجکتا اور گھبراتا ہے“ بلکہ اگر اس کے سامنے ہی کوئی اور اس کے بارے میں یہ بات کرے تو ”ہاں میں ہاں“ ملانے کے بجائے اس بات کو کوئی خوبصورت سا رخ دیجئے مثلاً ”ماشاء اللہ اب تو یہ مختلف سرگرمیوں میں حصہ لینے لگا ہے“ مگر جو بھی رخ دیں، سچائی سے انحراف نہ کریں۔

6 بچہ اپنی ہچکچاہٹ کی وجہ سے جن سرگرمیوں سے گریز میں ہو ان سرگرمیوں کے معاملے میں اس پر ہرگز زبردستی نہ کیجئے، بلکہ انہیں نوٹ آؤٹ کیجئے اور پھر رفتہ رفتہ اسے حوصلہ دلاسا دیتے ہوئے ان سرگرمیوں میں اس کی جزوی شمولیت کا انتظام کیجئے، بچے کی چھوٹی بڑی کارکردگی پر داد بھی دیجئے، کبھی بھر پیور

بعض اوقات کچھ بچوں میں ہچکچاہٹ بہت زیادہ ہوتی ہے جو درحقیقت ان کے لئے نقصان دہ ہوتی ہے۔ ایسے بچے کسی بات کا جواب یا رد عمل دینے میں بہت سست ہوتے ہیں، عام طور پر کسی سے بات کرتے ہوئے والدین سے چٹ جاتے یا پھر اپنا سر جھکا کر وہاں سے چلے جاتے یا آنکھیں بند کر کے اپنے آپ کو محفوظ کرنے کی کوشش کرتے ہیں، اس کے علاوہ اسکول میں ٹیچر کے سوالوں کا جواب دینے سے بھی گھبراتے اور کسی کو دوست بنانے سے بھی کتراتے ہیں۔ یہ الگ تھلگ بیٹھ کر دوسرے بچوں کو کھیلتا دیکھنا تو پسند کرتے ہیں مگر ان کے ساتھ شامل ہونے یا کسی قسم کی سرگرمی میں حصہ لینے سے خود کو باز رکھتے ہیں۔

یاد رکھئے کہ اگرچہ عمر بڑھنے کے ساتھ ساتھ بارہا یہ غیر ضروری جھجک اور ہچکچاہٹ خود بخود ختم ہو جاتی یا کافی حد تک کم ہو جاتی ہے مگر اس کے باوجود والدین کو چھوٹی عمر سے ہی اس کے سدباب کی طرف توجہ دینی چاہئے ورنہ بچے کی بہت سی صلاحیتیں پروان چڑھنے میں رکاوٹ آسکتی ہے۔ اس معاملے میں والدین کے لئے درج ذیل چند تجاویز پر عمل فائدہ مند ہو سکتا ہے۔

**بچے کی ہچکچاہٹ دور کرنے سے متعلق 16 اہم تجاویز:**

1 بچے کے اندر معمولی جھجک و ہچکچاہٹ کوئی خرابی نہیں بلکہ یہ مروت اور لحاظ کا سبب ہوتی ہے، بالکل ہی ہچکچاہٹ نہ ہو تو بچے بد لحاظی پر اتر آتے ہیں لہذا تھوڑی بہت ہچکچاہٹ ہو تو



انداز میں زبانی طور پر اور کبھی سرسری انداز میں اگرچہ مسکراہٹ ہی کے ذریعے ہو۔

**7** ہچکچاہٹ والا بچہ اگر کھیل کو دیا کسی بھی چیز میں حصہ لے اور ناکامی ہو تو بار بار ناکامی کے باوجود بھی اس کے سامنے غصے یا چڑچڑے پن کا اظہار نہ کیجئے، چہرے سے بھی افسوس کا تاثر نہ دیجئے بلکہ مسکرا کر اسے بتائیے کہ شروعات میں عموماً مشکلیں آتی ہیں نیز آئندہ بہتری کا یقین بھی دلائیے۔

**8** وقتاً فوقتاً مختلف کھیلوں میں بچے کے ساتھ خود بھی شریک ہوں مگر جان بوجھ کر اسے ایکشن کا زیادہ موقع دیں۔

**9** بچہ بات کرے تو اس کی طرف توجہ رکھیں، اسے زیادہ بات کرنے کا موقع دیں تاکہ اس کا دل کھلے نیز بچے کے سوالات کا اطمینان بخش معلوماتی جواب دیں۔

**10** جھجک اور ہچکچاہٹ والے یا کم حوصلہ بچے کا رشتہ دار و محلہ دار یا کلاس کے دیگر بچوں سے یا اس کے اپنے ہی بہن بھائیوں سے ہرگز Comparison نہ کریں، یعنی نوٹ کرنا تو الگ بات ہے مگر اس بچے کے سامنے ہی زبانی طور پر تقابلی تبصرے اور منفی تجزیے نہ کریں کہ اس کی سخت حوصلہ شکنی ہوگی، عزت نفس مجروح ہوگی اور کمتری کا احساس اسے مزید ہچکچانے پر مجبور کر دے گا۔

**11** ہچکچاہٹ والے بچے کو زیادہ Active اور ہوشیار بچوں کے ساتھ رکھنے کے بجائے نسبتاً کم عمر اور بھولے بھالے بچوں کے قریب رکھئے نیز انہیں کھلونے، Learning objects یا Moral/Informative Books فراہم کیجئے اور باتوں ہی باتوں میں اسے اُن کا بڑا بنائیے مثلاً اسے کہئے کہ ”بیٹا! آپ ان کا خیال رکھئے، انہیں فلاں فلاں باتیں بتائیے یا فلاں کھیل جو آپ کو آتا ہے انہیں بھی سکھائیے، یا یہ کتابیں پڑھ کر سنائیے“ تاکہ اُسے کسی حد تک اپنی برتری کا احساس ہو اور اس کی جھجک دور ہو۔

**12** گھر والوں یا رشتہ داروں وغیرہ کے گھر جائیں اور

آپ کا یہ بچہ کسی سے بات کرے تو بار بار مت ٹوکئے سب کے سامنے اسے آداب یا بول چال کے طور و ڈھنگ سکھانے سے بھی گریز کیجئے، ایسے موقع پر بچہ سیکھ تو نہیں پاتا مگر اس کی ہچکچاہٹ ضرور بڑھ جاتی ہے۔

**13** والدین کو چاہئے کہ School Teachers اور Tutors کو بھی بچے کی کمزوری اعتماد اور جھجک کے بارے میں بتائیں تاکہ وہ بچے سے اسی کے مطابق Behave کریں۔

**14** بچے میں اعتماد پیدا کرنے یا ہچکچاہٹ دور کرنے کے جو جذبات آپ کے دل میں ہیں انہیں بچے پر نہ جتانیں، بچے کا خیال ضرور رکھیں مگر بچے پر اس کا اظہار نہ کریں یعنی اسے اس بات کا زیادہ احساس نہ دلائیے کہ آپ اس کی بے حد پروا کرتے ہیں کیونکہ اس سے بچے کی جھجک اور عدم اعتمادی کو حوصلہ ملے گا۔

**15** والدین کو چاہئے کہ ایسے بچے کو حد سے زیادہ اپنے ساتھ چپکا کر نہ رکھیں بلکہ اسے چھوٹے موٹے کاموں کے لئے بھی بھیجا کریں مگر یوں کہ بچہ آپ کی نگاہوں میں ہی ہو مثلاً بچے سے قریب رہتے ہوئے اسے سامنے والی دکان سے کچھ لینے بھیجیں، کسی محفوظ راستے پر چلتے ہوئے اس کے پیچھے رہیں اور اسے خود سے چند قدم آگے رہتے ہوئے چلنے کو کہیں، کسی قریب والے سے کوئی پھوٹی موٹی بات کرنے یا پوچھنے کے لئے اس بچے کو بطور قاصد بھیجیں، مسجد میں چندہ بچے سے دلوائیں یوں ہی راستے میں دعوتِ اسلامی کے Donation cell پر عطیات وغیرہ بھی۔

**16** والدین کو بچے کی ہچکچاہٹ والے معاملے سے آہستہ آہستہ اور وقفے وقفے کے ساتھ نمٹنا چاہئے، ہتھیلی پر سرسوں جمانے کی خواہش بچے کو مزید گھبراہٹ کا شکار کر سکتی ہے۔

اگر بچے کی ہچکچاہٹ دور کرنے اور بے اعتمادی والے رویوں اور احساسات کو تبدیل کرنے میں آپ کو کامیابی نہ ہو تو کسی ڈاکٹر، پیڈیاٹرٹسٹ یا ماہر نفسیات سے مشورہ بھی کیا جاسکتا ہے۔

# بیٹیوں کو آدابِ زندگی سکھائیں

سلیقہ مندی، صبر اور برداشت جیسے تمام امور بچپن ہی سے سکھائے جائیں کیونکہ جو بات بچپن میں سکھائی جاتی ہے جڑ پکڑ لیتی ہے۔ اگر اسلامی تعلیمات کا مطالعہ کیا جائے تو بیٹی کی پرورش کے حوالے سے کئی طرح کے آدابِ زندگی بیان کئے گئے ہیں۔ نہ صرف اپنی ذات سے متعلق آدابِ زندگی سکھانا ضروری ہیں بلکہ خاندان اور معاشرے سے متعلق آدابِ زندگی بھی تربیت کا حصہ ہونے چاہئیں۔

صفائی ستھرائی کے آداب:

ذات سے متعلق آداب میں پاکیزگی و طہارت کو ایک مسلمان کی زندگی میں جو اہمیت حاصل ہے اس سے انکار ممکن نہیں۔ جیسا کہ اللہ پاک کا فرمان ہے: ﴿وَاللَّهُ يُحِبُّ الْمُطَهَّرِينَ﴾ ترجمہ کنز الایمان: اور ستھرے اللہ کو پیارے ہیں۔

(پ 11، التوبہ: 108)

اس کے لئے شیخ طریقت، امیر اہل سنت حضرت علامہ مولانا محمد الیاس عطار قادری دامت برکاتہم العالیہ کی مایہ ناز کتاب ”اسلامی بہنوں کی نماز“ تو بیٹیوں کی زندگی کا لازمی نصاب ہونی

مشہور مفسر قرآن حضرت علامہ احمد بن محمد قرطبی رحمۃ اللہ علیہ نقل فرماتے ہیں: ہم پر فرض ہے کہ اپنی اولاد اور اپنے اہل خانہ کو دین کی تعلیم دیں، اچھی باتیں سکھائیں اور ضروری ادب و آداب کی تعلیم دیں۔ (تفسیر قرطبی، پ 29، التحریم، تحت الآیۃ: 6، 9/148)

یوں تو اولاد بیٹا ہو یا بیٹی اس کی پرورش اور تربیت نہایت اہم کام ہے۔ لیکن کہا جاتا ہے کہ بیٹی کی اچھی تعلیم و تربیت کا مطلب ہے ایک خاندان کی تعلیم و تربیت۔ آج کی بیٹی کل بیوی، بہو، ماں اور پھر ساس کی صورت میں ہوگی۔ لہذا آج اس بیٹی کی تربیت پر بھرپور توجہ دینا ضروری ہے تاکہ کل جب یہ خود کسی کی ماں بنے تو اپنی اولاد کی بہترین تربیت سے غفلت کی مرتکب نہ ہو کیونکہ آگے چل کر ایک بیٹی نے ہی نئی نسل کو نہ صرف جنم دینا ہے بلکہ اس کی پہلی تربیت گاہ بھی اسی کی گود ہوگی۔ جو اس کی عادات ہوں گی وہ اس کے بچوں میں بھی منتقل ہوں گی۔ لہذا بیٹیوں کی پرورش میں بہت زیادہ توجہ دینے کی ضرورت ہے۔

انہیں اچھی تعلیم کے ساتھ ساتھ تربیت، آدابِ زندگی،

چاہئے۔

کی اسلامی تربیت کا اہتمام کریں۔

بچے بالخصوص بیٹیاں چونکہ والدین سے دیگر رشتے ناطوں کی پہچان سیکھنے کے ساتھ ساتھ یہ بھی سیکھتی ہیں کہ ان کے والدین اپنے قرابت داروں سے کس طرح پیش آتے ہیں، لہذا اگر آپ اپنے بعض قرابت داروں سے صلہ رحمی کے بجائے قطع تعلقی کر لیں گے یا ان کے ساتھ اچھا سلوک نہیں کریں گے تو ان کے ذہنوں سے ان رشتوں کا تقدس ختم نہیں تو کم ضرور ہو جائے گا، لہذا خود بھی صلہ رحمی کا اہتمام کیجئے اور اپنی بیٹی کو بھی یہ بات خوب باور کرادیں۔

معاشرے سے متعلق آداب:

اسلامی معاشرے سے متعلق آداب اور بنیادی خدو خال سرور کائنات صلی اللہ علیہ وآلہ وسلم کی زبان حق ترجمان سے بیان ہوئے ہیں ان آداب پر بھی تربیت کریں۔ ایک اسلامی و فلاحی معاشرے کی بقا کیلئے انتہائی ضروری ہے کہ اس کے افراد کی تربیت پر بھرپور توجہ دی جائے، لہذا بہتر یہ ہے کہ اس کا آغاز ماں کی گود سے ہو تاکہ زندگی بھر بچے پر اس تربیت کے اثرات رہیں۔ اس تناظر میں بیٹی کی بہترین پرورش کی اہمیت مزید بڑھ جاتی ہے کیونکہ اگر آج اس کی تربیت میں کوئی کمی رہ گئی تو اس کا ازالہ کرنا ناممکن نہیں تو مشکل ضرور ہو جائے گا۔

ہمیں چاہئے کہ کبھی بھی بیٹی کی پرورش میں اس کی دینی تربیت سے کوتاہی نہ برتیں، اسے معاشرتی برائیوں کی قباحتوں سے کماحقہ آگاہ کریں تاکہ وہ ان سے بچ سکے۔ اپنی بیٹیوں کو نیک سیرت بی بیوں اور صحابیات کے واقعات سنا کر ان کی سیرت پر چلنے کا درس دیں، اس کی برکت سے بچیوں کے دل میں ان کی محبت پیدا ہوگی اور وہ ان کے نقش قدم پر چلنے کے لئے تیار ہوں گی۔

پاکیزگی سے صرف کپڑوں کا صاف ہونا ہی مراد نہیں بلکہ دل کی صفائی بھی مراد ہے، اس لئے کہ نجاست صرف بدن یا کپڑوں کے ساتھ خاص نہیں بلکہ باطن کی صفائی بھی شریعت کو مطلوب ہے کیونکہ جب تک باطن پاک نہ ہو علم نافع (نفع بخش علم) حاصل نہیں ہوتا اور نہ ہی انسان علم کے نور سے روشنی پاسکتا ہے، لہذا بیٹی کی پرورش کے دوران والدین پر لازم ہے کہ وہ بیٹی کے ظاہر کی پاکی و طہارت کا اہتمام کرنے کے ساتھ ساتھ اس کے باطن کی پاکیزگی پر بھی بھرپور توجہ دیں تاکہ اس کا دل بڑی صفات سے پاک رہے۔ مثلاً حسد، تکبر، ریاکاری، عجب و خود پسندی، جھوٹ، غیبت، چغلی، گالی گلوچ، امانت میں خیانت، بد عہدی وغیرہ کے دنیا و آخرت میں نقصانات سے خوب آگاہ کریں تاکہ بیٹی ان ہلاک کر دینے اور جہنم میں لے جانے والے گناہوں سے بچ سکے۔

اس کیلئے امیر اہل سنت کی کتب ”کفریہ کلمات کے بارے میں سوال جواب“، ”غیبت کی تباہ کاریاں“ اور ”فیضان سنت“ کے تمام ابواب نیز مکتبۃ المدینہ کی کتاب ”باطنی بیماریوں کی معلومات“ لازمی پڑھائیں۔

رشتوں کے متعلق آداب:

خاندان سے متعلق آداب بھی سکھائے جائیں اس سے مراد وہ آداب ہیں جو ایک مضبوط اور خوشحال خاندان کی بقا کے لئے انتہائی ضروری ہیں۔ مثلاً والدین کا ادب و احترام اور دیگر چھوٹوں بڑوں کے ساتھ حسن سلوک، صلہ رحمی (رشتہ داروں سے اچھے سلوک) کی فضیلت اور قطع تعلقی کی مذمت وغیرہ۔ ان آداب کے بجالانے کی بنا پر ایک بیٹی خاندان بھر کی آنکھوں کا تارا بن جاتی ہے، لہذا والدین پر لازم ہے کہ وہ اپنی بیٹی کی پرورش میں ذرہ بھر کوتاہی نہ ہونے دیں اور بچپن ہی سے اس



## اسلامی مہنوں کے شرعی مسائل

لے پالک بچے سے حرمت کا رشتہ کیسے قائم ہو؟

**سوال:** کیا فرماتے ہیں علمائے کرام اس مسئلہ کے بارے میں کہ بڑے بھائی نے چھوٹے بھائی سے بچہ گود لیا، بچے کی عمر دو سال سے کم ہے اب بڑے بھائی کی بیوی اُس لے پالک بچے کو اپنی بہن کا دودھ پلانا چاہتی ہے۔ آپ سے معلوم یہ کرنا ہے کہ کیا اس صورت میں بچہ گود لینے والی عورت کا اُس بچے سے حرمت کا رشتہ قائم ہو جائے گا؟

بِسْمِ اللّٰهِ الرَّحْمٰنِ الرَّحِیْمِ

**الجواب بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ**  
جی ہاں! پوچھی گئی صورت میں بچہ گود لینے والی عورت کا اُس بچے سے حرمت کا رشتہ قائم ہو جائے گا، کیونکہ یہ عورت اُس بچے کی رضاعی خالہ کہلائے گی اور رضاعی خالہ بھی اسی طرح حرام ہوتی ہے جیسے نسبی خالہ حرام ہوتی ہے کہ جو رشتے نسب سے حرام ہوتے ہیں وہی رشتے رضاعت سے بھی حرام ہو جاتے ہیں۔

البتہ یہ مسئلہ ضرور ذہن نشین رہے کہ اگرچہ ڈھائی برس کے اندر دودھ پلانے سے بھی حرمت رضاعت ثابت ہو جاتی ہے، مگر عورت کا دو سال کی عمر کے بعد بچے کو دودھ پلانا جائز و حرام ہے، لہذا عورت کا بچے کو دودھ پلانے میں اس بات کا خیال رکھنا ضروری ہے۔

رضاعت سے حرمت سے متعلق بخاری شریف میں نبی پاک صلی اللہ علیہ وآلہ وسلم کا فرمان کچھ یوں مذکور ہے: ”الرضاعة تحرم ما تحرم الولادة۔“ یعنی جو عورتیں نسبی رشتے کی وجہ سے حرام ہو جاتی ہیں اس نوعیت کی عورتیں رضاعت سے بھی حرام ہو جاتی ہیں۔ (بخاری، 2/764- رد المحتار مع الدر المختار، 4/393-

فتاویٰ رضویہ، 11/516، 17/516 لفظاً۔ بہار شریعت، 2/34)

وَاللّٰهُ اَعْلَمُ عَزَّ وَجَلَّ وَرَسُوْلُهُ اَعْلَمُ صَلَّى اللّٰهُ عَلَيْهِ وَاٰلِهٖ وَسَلَّمَ

نماز کی سنتوں کے دوران ناپاکی کے دن آگے تو نماز کا حکم؟

**سوال:** کیا فرماتے ہیں علمائے کرام اس مسئلہ کے بارے میں کہ یہ مسئلہ کتب فقہ میں مذکور ہے کہ نفل نماز کے دوران ماہواری آگئی، تو وہ نماز فاسد ہوگئی اور بعد میں پاکی کے ایام میں اس نفل نماز کی قضا کرنی ہوگی۔ سوال یہ ہے کہ ان نفل نمازوں میں، سنتیں بھی شامل ہیں یا نہیں؟ شرعی رہنمائی فرمادیں۔

بِسْمِ اللّٰهِ الرَّحْمٰنِ الرَّحِیْمِ

**الجواب بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ**  
پوچھی گئی صورت کے مطابق جس طرح نفل ادا کرتے وقت ماہواری شروع ہو جائے تو نفل کی دوبارہ قضا کرنا، پاکی کے ایام میں ضروری ہوتا ہے، اسی طرح سنتیں ادا کرتے وقت بھی جب حیض آگیا، تو اس سے سنتیں فاسد ہو جائیں گی اور ان کی بھی قضا کرنا لازم ہوگی۔ کیوں کہ نفل شروع کرنے سے واجب ہو گئے تھے سنتوں کا بھی یہی معاملہ ہے۔ (رد المحتار علی الدر المختار، 2/574- تبیین الحقائق، 1/234۔ بہار شریعت، 1/456)

وَاللّٰهُ اَعْلَمُ عَزَّ وَجَلَّ وَرَسُوْلُهُ اَعْلَمُ صَلَّى اللّٰهُ عَلَيْهِ وَاٰلِهٖ وَسَلَّمَ

## ذو القعدة الحرام کے چند اہم واقعات

تاریخ / ماہ / سن	نام / واقعہ	مزید معلومات کے لئے پڑھئے
پہلی ذوالقعدة الحرام 321ھ	یوم وصال حضرت امام ابو جعفر احمد بن محمد طحاوی رحمۃ اللہ علیہ	فیضانِ مدینہ ذوالقعدة الحرام 1438ھ
2 ذوالقعدة الحرام 1367ھ	یوم وصال خلیفہ اعلیٰ حضرت، مفتی امجد علی اعظمی رحمۃ اللہ علیہ	فیضانِ مدینہ ذوالقعدة الحرام 1438 تا 1440ھ اور ”تذکرہ صدر الشریعہ“
8 ذوالقعدة الحرام 5ھ	غزوہ خندق و شہدائے خندق اس غزوہ میں حضرت سعد بن معاذ سمیت 7 صحابہ کرام شہید ہوئے	فیضانِ مدینہ ذوالقعدة الحرام 1438، 1439ھ اور ”سیرت مصطفیٰ، صفحہ 322“
8 ذوالقعدة الحرام 1118ھ	یوم وصال سلطان محمد اورنگ زیب عالمگیر رحمۃ اللہ علیہ	فیضانِ مدینہ ذوالقعدة الحرام 1438ھ
21 ذوالقعدة الحرام 1433ھ	یوم وصال محبوب عطار، حاجی زم زم عطاری	محبوب عطار کی 122 حکایات
26 ذوالقعدة الحرام 1370ھ	یوم وصال حضرت پیر سید جماعت علی شاہ محدث علی پوری رحمۃ اللہ علیہ	فیضانِ مدینہ ذوالقعدة الحرام 1438 اور 1439ھ
30 ذوالقعدة الحرام 1297ھ	یوم عرس والدِ اعلیٰ حضرت، مفتی نقی علی خان رحمۃ اللہ علیہ	فیضانِ مدینہ ذوالقعدة الحرام 1439ھ
ذوالقعدة الحرام 6ھ	واقعہ صلح حدیبیہ و بیعت رضوان	فیضانِ مدینہ ذوالقعدة الحرام 1438، 1439ھ اور ”سیرت مصطفیٰ، ص 346“
ذوالقعدة الحرام 61 یا 59ھ	وصالِ مبارکہ اُمّ المؤمنین حضرت اُمّ سلمہ رضی اللہ عنہا	فیضانِ مدینہ رجب المرجب 1438ھ اور ”فیضانِ اہلبیت المؤمنین“

اللہ پاک کی ان پر رحمت ہو اور ان کے صدقے ہماری بے حساب مغفرت ہو۔ اُمّین بجاہِ خاتم النبیین صلی اللہ علیہ وآلہ وسلم ”فیضانِ مدینہ“ کے شمارے دعوتِ اسلامی کی ویب سائٹ سے ڈاؤن لوڈ کر کے پڑھئے اور دوسروں کو شیئر بھی کیجئے۔

### قرآن کریم مع ترجمہ تفسیر کی بہترین ویب سائٹ

تلاوتِ قرآن کریم کی سہولت


تلاوتِ قرآن سننے کی سہولت

لفظی ترجمہ قرآن کی سہولت

تفسیر صراطِ الجہان پڑھنے کی سہولت

قرآن کریم، ترجمہ اور تفسیر میں الگ الگ سرچ کرنے کی سہولت

اور اس کے علاوہ بہت سے اہم آپشن



## نفع میں نقصان نہ کیجئے!

از: شیخ طریقت، امیر اہل سنت حضرت علامہ مولانا ابوبلال محمد الیاس عطار قادری رضوی دامت برکاتہم العالیہ

”نیکی“ کرنا، یقیناً ثواب کا کام ہے مگر بعض اوقات شیطان نیکی کروا کر پھنسا دیتا اور نفع میں نقصان کروا دیتا ہے، مثلاً نیکی کروا کر کسی کو ریاکاری میں مبتلا کر دیتا ہے، اسی طرح کوئی کام بظاہر نیک ہوتا ہے لیکن اُس میں کسی دوسرے کی حق تلفی اور دل آزاری ہو رہی ہوتی ہے، جیسا کہ کوئی شخص کسی سونے والے کے قریب بلند آواز سے تلاوت کر رہا ہو، جس کی وجہ سے بار بار سونے والے کی آنکھ کھل رہی ہو اور وہ بے چارہ درخواست بھی کر رہا ہو کہ آہستہ آواز سے تلاوت کر لیجئے! لیکن تلاوت کرنے والا کہے کہ ”تو مجھے قرآن کریم پڑھنے سے روکتا ہے!“ تو یاد رہے کہ ایسی صورت میں تلاوت کرنے والا گناہ گار ہو گا۔ (دیکھئے: غنیۃ الممتلی، ص 497) یوں ہی بعض لوگ گلی محلے میں آدھی رات تک ایک سو ساؤنڈ پر نعت خوانی کر رہے ہوتے ہیں، جس کے سبب گھروں میں لوگ پریشان ہو رہے ہوتے اور بچے بوڑھے، مریض وغیرہ سو نہیں پاتے۔ یاد رکھئے! اگر محلے کے دو چار آدمی آپ کے ساتھ نعت خوانی میں شریک ہیں تو اس کا مطلب ہرگز یہ نہیں ہے کہ ایک دن کا بچہ، 100 سال کی بڑھیا اور دل کا مریض بھی آپ کی تائید میں ہے کہ خوب ایک سو ساؤنڈ چلاؤ! اگر ایسی صورت حال میں کوئی نعت خوانی سے روکتا ہے تو اُس سے کہتے ہیں: ”تو ہمیں نعت خوانی سے روکتا ہے!“ یوں ہی کچھ لوگ ربیع الاول شریف کی راتوں میں بڑے بڑے اسپیکر لگا کر اُن کا رخ کسی کے گھر کی طرف کر دیتے ہیں جس سے وہ بے چارے سو نہیں پاتے، اور اگر وہ اس کی شکایت کریں تو بعض اوقات اسپیکر لگانے والے لڑائی کرتے ہیں۔ حالانکہ یہ سب ہم سے شیطان کروا رہا ہوتا ہے اور ہم سمجھتے ہیں کہ ہم بڑے نیک اور بہت بڑے عاشق رسول ہیں۔ ہماری آواز سے بھی کسی کو تکلیف نہیں ہونی چاہئے، یہی وجہ ہے کہ احرام والے شخص کے تلبیہ (یعنی تلبیک) پڑھنے کے متعلق لکھا ہے کہ ”اسلامی بھائی بہ آواز بلند تلبیک کہا کریں مگر آواز اتنی بھی بلند نہ کریں کہ اس سے خود کو یا کسی دوسرے کو تکلیف ہو۔“ (رفیق المعتمرین، ص 27)

اللہ پاک ہمیں شریعت کے دائرے میں رہتے ہوئے نیکی کرنے اور اپنی نیکیوں کو ضائع ہونے سے بچانے کی توفیق عطا فرمائے۔  
امینؑ سبحانہ خاتم النبیین صلی اللہ علیہ وآلہ وسلم

(نوٹ: یہ مضمون 5 ستمبر 2020ء کو ہونے والے مدنی مذاکرے سے تیار کرنے کے بعد امیر اہل سنت دامت برکاتہم العالیہ سے نوک پلک درست

کروا کے پیش کیا گیا ہے۔)